

# కామిక్ లోకం

జులై, 2014

మాసపత్రిక

వెల: రూ.7

గ్యాస్, డీజల్ ధరలు, రైల్వే చార్జీలు పెంచాను,  
ప్రభుత్వ రంగ సంస్థలను అమ్మేస్తాం....



## పాలకులు మూఠారూ !

## విధానాల మాటేంటి?



తెలంగాణ ముఖ్యమంత్రి కెసిఆర్ గారికి వినతిపత్రం అందజేస్తున్న  
తెలంగాణ అంగన్వాడీ వర్కర్స్ & హెల్పర్స్ యూనియన్ నాయకులు



ఆంధ్రప్రదేశ్ మహిళా శిశు సంక్షేమ శాఖామంత్రికి వినతిపత్రం అందజేస్తున్న  
ఆంధ్రప్రదేశ్ అంగన్వాడీ వర్కర్స్ & హెల్పర్స్ యూనియన్ నాయకులు



జూలై - 2014

# కార్మికలోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి : 27 సంఖిక : 7

విడి ప్రతి వెల : రూ. 7

సం॥ చందా : రూ. 75

## విషయ సూచిక

సంపాదకీయం	3
కార్మికీయం	4
ఉద్యోగ భద్రతకై పోరాడుదాం	5
డాక్టర్ - డాక్టర్	6
కవర్ స్టోరీ	7-9
ఉద్యమవార్తలు	10-14
పి.ఎస్.యుల మెడపై కత్తి	15
అంగన్ వాడీ సదస్సు	16
భవన నిర్మాణ కార్మికుల	17
తెలంగాణ సమగ్రాభివృద్ధి	18-19
కొనసాగింపు ఆదేశాలు	20-21
బాలలొకం	22
లేడి చంపిన పులి (కథ)	23-25
కవిత	26
సామాజిక న్యాయం	27-28
అంతర్జాతీయం	29
జాతీయం	30-31
సుందర కార్మిక్	32-33
మీకు తెలుసా ?	34

### మేనేజర్

### కార్మికలోకం

ఇ.నం.1-7-139/44, ఎన్.వి.బి.స్మార్క కేంద్రం,

ఎస్.ఆర్.కె.హగర్, రిసాలగడ్డ, జమిన్ పూర్,

ముషీరాబాద్, హైదరాబాద్-20.

ఫోన్ : 27612474

ఫ్యాక్స్ : 27646565

### ఎడిటోరియల్ బోర్డు

ఎడిటర్ : మహమ్మద్ అబ్బాస్

సభ్యులు :

పర్వ సత్యనారాయణ,

ఆర్.సుధాభాస్కర్, పి.లజయ్ కుమార్,

పి. రోజా, సత్యభాస్కర్.

### మేనేజరియల్ బోర్డు

మేనేజర్ : రాజారావు

సభ్యులు :

పర్వ సత్యనారాయణ, ఎన్.పుణ్యవతి,

ఆర్.వి.నర్సింహారావు,

వై. సోమన్న, పి. సుధాకర్.

## ప్రజాస్వామ్యాన్ని రక్షించుకుందాం!

ప్రజాస్వామ్యానికి మీడియాను నాలుగవ స్తంభంగా పేర్కొంటారు. భావ ప్రకటనా స్వేచ్ఛ అనేది ప్రజాస్వామ్యానికి ప్రాణప్రదం. స్వేచ్ఛగా భావాలను పంచుకునే అవకాశం, తమ అభిప్రాయాలను స్వేచ్ఛగా చెప్పే వాతావరణం లేనప్పుడు ప్రజాస్వామ్యానికి అర్థం లేదు. అలాగని భావ ప్రకటనా స్వేచ్ఛ పేరుతో ఎదుటి వారిని కించపరచడానికి ఎవరికీ హక్కు లేదు.

కొన్ని ఛానళ్ళు గత అసెంబ్లీ సమావేశాల సందర్భంగా ఎం.ఎల్.ఎ ల ప్రమాణ స్వీకారం సందర్భంగా జరిగిన తడబాటు, ఉచ్చారణ దోషాలను అవహేళన చేయడం బాధ్యతారాహిత్యం. గొప్పగా ప్రమాణ స్వీకారం చేసి, ఏ బెరుకు లేకుండా మాట్లాడి నంత మాత్రాన మంచి నాయకులు కాలేరు. వారు ప్రజలకు చేసే మంచి పనులను బట్టి వారిని అంచనా వేయాలి.



అలాకాకుండా గ్రామీణ నేపథ్యం, బడుగు బలహీన వర్గాల నుండి వచ్చిన వారిని కించపరిచేలా వ్యాఖ్యానాలు చేయడం గర్హనీయం. అయితే ఆ ఛానళ్ళ వారు తమ తప్పు తెలుసుకొని క్షమాపణలు కోరారు. ఇలాంటి సంఘటనలు పునరావృతం కాకుండా హెచ్చరించి వదిలేయడం మంచిదని వివిధ రాజకీయ పక్షాలు కూడా అభిప్రాయపడ్డాయి. అయితే సమస్య అంతటితో ఆగిపోలేదు. ఎం.ఎస్.ఓ. లు రెండు ఛానళ్ళ ప్రసారాలను నిలిపివేశారు. ఇది ఎంతకాలం అనేది సమస్య. ఏ సమస్యకైనా పరిష్కారం ఉండాలి. ముగింపు ఉండాలి. అనంతంగా కొనసాగడం అనర్థదాయకం. తెలంగాణ ప్రభుత్వం ఈ సమస్యపై మౌనంగా ఉండటం మంచిదిగాదు. ఎం.ఎస్.ఓ. లతో చర్చించి సమస్య పరిష్కారానికి చొరవ చూపాలి. ఒకవేళ వారు మళ్ళీ తప్పు చేస్తే చట్టపరమైన చర్యలు తీసుకోవడానికి అవకాశం ఉంది.

ఈ సమస్యను కేవలం ప్రాంతీయ కోణం నుండి మాత్రమే చూడకుండా మరింత సమగ్ర పరిశీలన చేయాలి. మీడియాలో నెలకొన్న పోటీ, కార్పొరేట్ల గుత్తాధిపత్యం వైపు సాగుతున్న ధోరణి మీడియాను తప్పుదారి పట్టిస్తున్న మాట వాస్తవం. సంచలనాల పేరుతో వెర్రితలలు వేస్తున్నది. రేటింగ్స్ పెంచుకోవడానికి విలువలకు తిలోదకాలు ఇస్తున్నారు. సామాజిక బాధ్యత విస్మరిస్తున్నది. మహిళలను సరుకుగా చిత్రించే ధోరణులు, మానవుల బలహీనతలను సొమ్ము చేసుకునే విధానాలు పెరిగిపోతున్నాయి. వీటి పర్యవసానంగానే ఎం.ఎల్.ఎ. లపై రెండు తెలుగు మీడియా సంస్థలు చిత్రీకరించిన, రాసిన ఘటనలను చూడాలి.

బడా కార్పొరేట్ సంస్థలు మీడియాపై పట్టుబిగిస్తున్నాయి. ప్రజా స్పందనకు ప్రతిబింబంగా ఉండవలసిన మీడియాను తమకు అనుకూలంగా ప్రజాభిప్రాయాలను మలిచే సాధనాలుగా వాడుకోజూస్తున్నాయి. వాటి లాభాపేక్ష కోసం మీడియా ప్రతిష్ట దిగజార్చబడుతున్నది. వేదనలో ఉన్న ప్రజానీకానికి అండగా నిలబడాల్సిన మీడియాను కార్పొరేట్ మూలస్తంభంగా మారకుండా చూసుకోవాల్సిన బాధ్యత మీడియా రంగంలో ఉన్న పాత్రికేయులపైన, ప్రజలపైన ఉంది.



ప్రజలని కదిలించే పాత్రికేయులు, ప్రజలు అప్రమత్తంగా ఉండి, ప్రజాస్వామ్యాన్ని కాపాడుకోవాలి. పాత్రికేయ వృత్తిలో ఉన్న వారు ప్రజల పక్షాన తమ కలాలను, గళాలను పదునుపెట్టాలి. ప్రజా స్పందనల వేదికగా మీడియాను మలచాలి.





# కార్టూన్ల యుగం

వివిధ పత్రికల సౌజన్యంతో





# ఉద్యోగ భద్రతకై పోరాడుదాం!

తెలంగాణ రాష్ట్రంలోని కాంట్రాక్టు, ఔట్సోర్సింగ్ ఉద్యోగులందరికీ కొనసాగింపు ఉత్తర్వులు ఇవ్వాలని, రెగ్యులర్ చేయాలని, పి.ఆర్.సి. అమలు చేయాలని డిమాండ్ చేస్తూ దశల వారీగా ఆందోళనలు చేశారు. రాష్ట్రంలో కాంట్రాక్టు, ఔట్సోర్సింగ్ ఉద్యోగులు దాదాపుగా 2.50 లక్షల మంది వున్నారు. వీరిలో సుమారు 70వేల మంది మహిళా ఉద్యోగులు. వీరంతా ప్రభుత్వ శాఖలు, కార్పొరేషన్లు, సొసైటీలు, కేంద్ర, రాష్ట్ర ప్రభుత్వ స్కీంలు, స్థానిక సంస్థలు, యూనివర్సిటీలలో పని చేస్తున్నారు. తెలంగాణ కాంట్రాక్టు, ఔట్సోర్సింగ్ ఎంప్లాయిస్ ఫెడరేషన్ రాష్ట్ర సదస్సు జూన్ 24న సుందరయ్య విజ్ఞాన కేంద్రం, హైదరాబాద్లో జరిగింది.

ఈ సదస్సుకు ఫెడరేషన్ రాష్ట్ర అధ్యక్షులు భూపాల్ అధ్యక్షత వహించారు. ఫెడరేషన్ రాష్ట్ర గౌరవాధ్యక్షులు, శాసన మండలి సభ్యులు డా॥ కె.నాగేశ్వర్ హాజరై ప్రసంగించారు. జూలై 1, 2014 నుండి కొనసాగింపు ఉత్తర్వులివ్వాలని డిమాండ్ చేశారు. 27శాతం ఐ.ఆర్. సాధించడం; శాశ్వత పరిష్కారమైన రెగ్యులరైజేషన్ కోసం మళ్ళీ ఉద్యమబాట పట్టాలని పిలుపు నిచ్చారు. ప్రభుత్వాలు ప్రజా ఉద్యమాల ఒత్తిడికి తలొగ్గుతాయని చెప్పారు. ప్రభుత్వంపై ఎంత కాకపుట్టిస్తే అంత తొందరగా సమస్యలు పరిష్కారమవుతాయన్నారు. డిమాండ్ల సాధన కోసం ఐక్యంగా పోరాడుదాం. విజయం సాదిద్దామని తెలిపారు. తెలంగాణాతో అభివృద్ధిలో పోటీపడే ఆంధ్రప్రదేశ్ ప్రభుత్వం కాంట్రాక్టు, ఔట్సోర్సింగ్ ఉద్యోగుల సమస్యల పరిష్కారం కోసమూ కృషి చేయాలని సూచించారు. అక్కడ అన్యాయం జరిగినా ఊరుకోబోమని, ఐక్యంగా ఉద్యమిస్తామని హెచ్చరించారు.

గవర్నర్ ప్రసంగంలో లేకపోయినా కేసిఆర్ శాసనమండలిలో కాంట్రాక్టు ఉద్యోగులను రెగ్యులరైజ్ చేస్తామని హామీ ఇచ్చారన్నారు. సమస్యలు పరిష్కరించకపోతే పోలీసు వలయాలను చేధించుకొని సి.ఎం. క్యాంపు కార్యాలయానికి వస్తామని హెచ్చరించారు.

## 26న కలెక్టరేట్ల వద్ద ధర్నాలు


ఫెడరేషన్ రాష్ట్ర కమిటీ పిలుపు మేరకు కాంట్రాక్టు, ఔట్సోర్సింగ్ ఉద్యోగులందరిని రెగ్యులర్ చేయాలనే ప్రధాన డిమాండ్ సాధన కోసం రాష్ట్ర వ్యాప్తంగా కలెక్టరేట్ల వద్ద ధర్నాలు జరిగాయి. ఖమ్మంలో ర్యాలీ నిర్వహించారు. వరంగల్లో ఏకశిలా పార్కు వద్ద ఆందోళన చేపట్టారు. ఆదిలాబాద్ కలెక్టరేట్ ఎదుట రిమ్స్ ఉద్యోగులు ధర్నా చేశారు. నల్గొండ జిల్లా కలెక్టరేట్ వద్ద ధర్నా జరిగింది. నిజామాబాద్ జిల్లా కలెక్టరేట్ వద్ద జరిగిన ధర్నాలో వివిధ ప్రభుత్వ కార్యాలయాల్లో పనిచేస్తున్న కాంట్రాక్టు, ఔట్సోర్సింగ్ ఉద్యోగులను పర్మినెంట్ చేసే వరకూ డి.ఏ., హెచ్ఆర్ఏ, ఐ.ఆర్. సౌకర్యం కల్పించాలని ఉద్యోగులు డిమాండ్ చేశారు. కరీంనగర్ కలెక్టరేట్ ఎదుట ధర్నా నిర్వహించారు. మహబూబ్ నగర్ జిల్లా కేంద్రంలోని తెలంగాణ చౌరస్తాలో కాంట్రాక్టు, ఔట్సోర్సింగ్ ఉద్యోగులు ధర్నా నిర్వహించారు.

## 27న ఇందిరాపార్క్ వద్ద మహాధర్నా

రాష్ట్ర వ్యాప్తంగా వివిధ డిపార్ట్మెంటులు, శాఖలు కలిపి 68 రంగాల నుండి 2,318 మంది ధర్నాలో పాల్గొన్నారు. రాష్ట్రంలోని కాంట్రాక్టు, ఔట్సోర్సింగ్ ఉద్యోగులను రెగ్యులరైజేషన్ చేయాలని, లేదంటే ఉద్యమించక శ్రద్ధదని ఎమ్మెల్యే డా॥ కె.నాగేశ్వర్ ప్రభుత్వాలను హెచ్చరించారు. ఔట్సోర్సింగ్ ఉద్యోగులను రెగ్యులరైజ్ చేసే అవకాశం లేదని, వారిని ఇంటికి పంపడం తప్ప మరో మార్గం లేదని ప్రభుత్వం చెప్పడంపై ఆయన ఆగ్రహం వ్యక్త చేశారు. ఔట్సోర్సింగ్ ఉద్యోగుల్ని తీసేస్తే వారు ఇంటికి పోరని, అందరూ ఇందిరాపార్కు ధర్నా చౌక్కు వస్తారని హెచ్చరించారు. తెలంగాణ రాష్ట్ర ప్రభుత్వం రోజుకో తీరుగా మాట్లాడుతోందని ఆగ్రహం వ్యక్తం చేశారు. ఈ మహాధర్నాకు వివిధ రాజకీయ పార్టీ ప్రతినిధులు హాజరై తమ సంఘీభావాన్ని ప్రకటించారు. వారిలో సిపిఎం రాష్ట్ర కార్యదర్శి వర్గ సభ్యులు, మాజీ ఎం.ఎల్.సి వెరుపల్లి సీతారాములు; టిడిపి నుండి జి.రాంబాబు, సిపిఐ ఎగర కార్యదర్శి డాక్టర్ సుధాకర్ లు ఉన్నారు. సిఐటియు రాష్ట్ర అధ్యక్షులు ఎం. సాయిబాబు, రాష్ట్ర కోశాధికారి యం.డి. అబ్బాస్ లు తమ సంఘీభావాన్ని ప్రకటించారు. ఈ కార్యక్రమానికి రాష్ట్ర ఉపాధ్యక్షులు ఎం.పద్మశ్రీ అధ్యక్షత వహించారు. ధర్నాలో ఆంధ్రప్రదేశ్ స్టేట్ గవర్నమెంట్ కాంట్రాక్ట్ & ఔట్సోర్సింగ్ ఎంప్లాయిస్ ఫెడరేషన్ రాష్ట్ర అధ్యక్షులు ఎ.వి.నాగేశ్వరరావు, పబ్లిక్ సెక్టార్ ఎంప్లాయిస్ ఫెడరేషన్ చైర్మన్ ఎం. జనార్ధన్ రెడ్డి, ఫెడరేషన్ రాష్ట్ర ఉపాధ్యక్షులు పాలడుగు భాస్కర్, కార్యదర్శి జె.వెంకటేశ్ లు పాల్గొన్నారు.

ఆంధ్రప్రదేశ్ ప్రభుత్వం కాంట్రాక్టు, ఔట్సోర్సింగ్ ఉద్యోగుల కొనసాగింపు ఉత్తర్వులు ఇచ్చినట్లుగానే తెలంగాణ రాష్ట్ర ప్రభుత్వం కూడా ఉత్తర్వులు ఇవ్వాలని, ఆ తర్వాత క్రమంలో పి.ఆర్.సి., ఇతర క్రమబద్ధీకరణ అంశాల్ని గూర్చి ప్రస్తావించాలని రాష్ట్ర ముఖ్యమంత్రి శ్రీ కె.చంద్రశేఖర్ రావు; రాష్ట్ర ప్రభుత్వ ప్రధాన కార్యదర్శి శ్రీ రాజీవ్ శర్మ గార్లకు ఫెడరేషన్ ప్రతినిధి బృందం విజ్ఞాపన పత్రాన్ని అందజేసింది. ఈ ప్రతినిధి బృందంలో గౌరవాధ్యక్షులు ఎమ్మెల్యే డా॥ కె.నాగేశ్వర్, కార్యదర్శి జె.వెంకటేశ్, ఉపాధ్యక్షురాలు ఎం.పద్మశ్రీ, ప్రధాన కార్యదర్శి కె.సతీష్ కుమార్, రాష్ట్ర కమిటీ సభ్యులు సి.విజయ్ కుమార్, జి. సైదులు, కె.రాజేశ్వర్, ఎం.శ్రీనివాస్ తదితరులు పాల్గొన్నారు.

తెలంగాణ రాష్ట్ర ప్రభుత్వం వెంటనే కొనసాగింపు ఉత్తర్వు లివ్వాలని డిమాండ్ చేస్తూ జూన్ 28న అన్ని కార్యాలయాల వద్ద ఉద్యోగులు 'భోజన విరామ సమయంలో నిరసన' తెలిపారు. 29న మండల, పట్టణ, రెవెన్యూ డివిజన్, జిల్లా కేంద్రాలలో వివిధ పార్టీలు, ట్రేడ్ యూనియన్లతో "రౌండ్ టేబుల్" సమావేశాలు నిర్వహించారు. జిల్లా కలెక్టరేట్ల వద్ద 'మహాధర్నా' కార్యక్రమాన్ని నిర్వహించారు. ఉత్తర్వులు అందకపోతే ఫలో హైదరాబాద్ కార్యక్రమాన్ని నిర్వహించాలని ఫెడరేషన్ రాష్ట్ర కమిటీ నిర్ణయించింది. పోరాడితేనే ఉద్యోగ భద్రత.



- కె. సతీష్



# స్థూలకాయం... ఆహారం!



జీవితం యాంత్రికమైపోతున్న సరిస్థితుల్లో ఒకే చోట కూర్చుని పనిచేసే వృత్తులు పెరగడం, నూనె, కొవ్వులతో చేసిన ఆహార వినియోగం పెరగడం, వ్యాయామం లేకపోవడం, ప్రగటిపూట ఎక్కువగా నిద్రపోవడం, ఆహారం తీసుకోగానే విశ్రమించడంతో పాటు జన్మపరమైన ఒత్తిడి ఎక్కువగా పెరగడం వల్ల చాలామంది శరీర బరువు పెరుగుతున్నారు. శరీర బరువు పెరగడం వల్ల అనేక రకాల ఇబ్బందులతో పాటు అనేక రకాల జబ్బులకు దారితీస్తుంది. ఈ కొవ్వు ఎక్కువగా పొట్ట, పిరుదు, తొడ భాగంలో ఒక్కోసారి మెడ చుట్టూ, ముఖంలో, భుజాల్లో కూడా పేరుకుపోవచ్చు.



## స్థూలకాయంతో వచ్చే అనారోగ్యాలు

స్థూలకాయం వల్ల ముఖ్యంగా గుండెకు సంబంధించిన సమస్యలు, హైబీపీ, గుండెపోటు వంటివి రావచ్చు. ఎండ్రో కెనాలజీకి సంబంధించిన డయాబెటీస్, రుతుసంబంధమైన వ్యాధులు, సంతానలోపం, గర్భధారణ సమయంలో సమస్యలు రావచ్చు. న్యూరాలజీకి సంబంధించి స్ట్రోక్, మైగ్రేన్, మతిమరుపు వీటితో పాటు ఆస్టియో ఆర్థైటైస్ కూడా వచ్చే అవకాశాలున్నాయి.

## స్థూలకాయం గుర్తించడం ఎలా ?

కొద్దిపాటి పనిచేయగానే అలసట రావడం, నిద్రమత్తుగా ఉన్నట్టు అనిపించడం, కొద్దిపాటి శ్రమతోనే ఎంతో చెమట పట్టడం, ముఖంలో కళాకాంతులు తగ్గడం, కీళ్ల నొప్పులతో తరచూ కూర్చుండిపోవడం వంటి సమస్యలతో బాధపడుతుంటే స్థూలకాయమేమోనని అనుమానం రావాలి.

శరీరంలో ఉండాల్సిన దానికంటే ఎక్కువగా కొవ్వు ఉన్నప్పుడు అది పనిచేసే వివిధ అంతర్గత అవయవాల మీద పేరుకుపోవచ్చు. దాంతో వాటి పనితీరు తగ్గుతుంది. ఆక్సిజన్ తీసుకువెళ్ళే రక్తనాళాల్లో కొవ్వు పేరుకుపోవడం వల్ల గుండె మరింత ఎక్కువ శ్రమ తీసుకుని పనిచేయాల్సి వస్తుంది. దీంతో రక్తపోటు కూడా పెరగవచ్చు. ఒక్కోసారి కొవ్వులు ఎక్కువ పేరుకున్నప్పుడు అంతర్గత అవయవాలకు అందాల్సిన పోషకాలు కూడా అందకపోవచ్చు. దాంతో సమస్యలు తలెత్తే అవకాశముంది. ఇలా కొవ్వులు పేరుకుపోవడం వల్ల జీవక్రియల్లో మార్పు రావచ్చు.

## స్థూలకాయం ఉన్నట్టు నిర్ధారణ పరీక్షలు

బిఎంఐ, లివర్ ఫంక్షన్ టెస్ట్ (ఎల్ఎఫ్టి), సీబీపీ (కంప్లీట్

బ్లడ్ పిక్చర్), ఈఎస్ఆర్ లిపిడ్ ప్రొఫైల్ పరీక్షల ద్వారా స్థూలకాయాన్ని తెలుసుకోవచ్చు. ఒక వ్యక్తి బరువులో 17 శాతం కొవ్వు వరకే ఉంటే అది సాధారణం. 17-25 శాతం ఉంటే అది అధికం. 25 శాతం కంటే ఎక్కువ వుంటే అత్యధికం క్రింద గుర్తిస్తారు. మహిళల్లో అయితే మహిళ మొత్తం బరువులో కొవ్వు శాతం 20 నుంచి 27 ఉంటే అది సాధారణం. 27 నుంచి 31 శాతం ఉంటే అధికం. ఒకవేళ 31 శాతం కంటే ఎక్కువ ఉంటే అది అత్యధికం. వీటితో పాటు బాడీమాస్ ఇండెక్స్ ద్వారా కూడా తెలుసుకోవచ్చు. మన బరువును కిలో గ్రాముల్లో తీసుకుని, ఆ సంఖ్యను ఎత్తు మీటర్ల స్వేర్తో భాగించాలి. అలా భాగించగా వచ్చిన సంఖ్యను బాడీమాస్ ఇండెక్స్ అంటారు. బాడీమాస్ ఇండెక్స్ 18.5 నుంచి 22.9 వరకు ఉంటే అది నార్మల్. ఆ సంఖ్య 23 నుంచి 24.9 వరకు ఉంటే అధిక బరువు (ఓవర్ వెయిట్) అని అర్థం.

ఆ సంఖ్య 25 నుంచి ఆపైనుంటే ఒబేస్ (స్థూలకాయం) అని తెలుసుకోవచ్చు.

## స్థూలకాయం తగ్గించడానికి మార్గాలు

ప్రతీ రోజు ఉదయం వ్యాయామం, వాకింగ్ చేయడం, ఆకుకూరలు, పండ్లు ఎక్కువ తీసుకోవడం, కొవ్వు పదార్థాలు వీలైనంత వరకు తగ్గించుకోవడం, త్వరగా నిద్రకు ఉపక్రమించి వేకువజామునే నిద్ర లేవడము లేచిన వెంటనే నీళ్లు తాగడం వంటివి పాటించాలి. వీటితో పాటు ముఖ్యంగా టీవీ చూస్తూ, ఒత్తిడితో ఆహారం తీసుకోకూడదు. కొవ్వు పదార్థాలు ఉన్న ఆహారాన్ని వీలైనంత తగ్గించాలి.


\* \* \*



# పాలకులు మారారు! విధానాల మాటేంటి?

10 వసంతాల యుపిఏ (కాంగ్రెస్) పాలన అనంతరం నరేంద్రమోడీ నాయకత్వంలో ఢిల్లీలో క్రొత్త ప్రభుత్వం (బి.జె.పి) సంపూర్ణ మెజారిటీతో పాలక పగ్గాలు చేపట్టింది. 60 సం॥రాల సుదీర్ఘ సమైక్యాంధ్ర ప్రస్థానం ముగిసి జూన్ 2న తెలంగాణ, ఆంధ్రప్రదేశ్లుగా రెండు రాష్ట్రాలు ఏర్పడ్డాయి. తెలంగాణకు కె.చంద్రశేఖర్ రావు (టి.ఆర్.ఎస్); ఆంధ్రప్రదేశ్కు చంద్రబాబునాయుడు (టిడిపి) పూర్తి మెజారిటీతో ముఖ్యమంత్రులుగా అధికారం చేపట్టారు.

16వ లోక్ సభ, నూతన తెలంగాణ, పరిశేష ఆంధ్రప్రదేశ్ శాసనసభా సమావేశాలు జూన్ నెలలో జరిగాయి. పార్లమెంటు ఉభయ సభలనుద్దేశించి రాష్ట్రపతి ప్రణబ్ ముఖర్జీ, కొత్త రాష్ట్రాల శాసనసభ - మండలిల నుద్దేశించి గవర్నర్ నర్సింహన్ గార్లు ప్రసంగించారు. అధికారంలోకి వచ్చిన పార్టీల ఎన్నికల మానిఫెస్టోలనే కాచివడపోశారు. రాష్ట్రపతి ప్రసంగం యావత్తూ నరేంద్రమోడీ ఎన్నికల ప్రసంగాలను మరింత రక్తికట్టే విధంగా ఆకలి లేని భారత్, నైపుణ్య భారత్, పేదరికం పారదోలటం, గ్రామీణ వికాసం, పన్నుల సరళీకరణ, పెట్టుబడుల ప్రవాహం, ఆర్థికాభివృద్ధి, ఆహార ద్రవ్యోల్బణం తగ్గించటం, నల్లధనం వెలికితీత, అవినీతిపై యుద్ధం లాంటి గంభీరపద విన్యాసాలతో సాగింది. రెండు రాష్ట్రాలకు గవర్నర్ ఒక్కరే కనుక నర్సింహన్ గారు ద్విపాత్రాభినయం చక్కగా చేశారు. ఏ మాత్రం తేడా లేకుండానే తెలంగాణ ఏర్పడటం గర్వకారణం. కోట్లాది ప్రజల కలల సాకారంగా తెలంగాణ శాసనసభలో అభివర్ణించారు. తిరిగి ఆంధ్రప్రదేశ్ శాసనసభలో రాష్ట్ర విభజన అన్యాయంగా జరిగిందని, దీనితో ఆంధ్రప్రదేశ్కు అపార నష్టం జరిగిందని వాపోయారు. రాష్ట్రపతి - గవర్నర్ పేర్లతో జరిగిన ఈ ప్రసంగాలు క్రొత్తగా అధికారం చేపట్టిన ఆయా పార్టీల విధానాల తీరును వెల్లడిస్తున్నాయి తప్ప మరొకటి కాదు.




మోడీ దారి ఎటు !

కాంగ్రెస్ ప్రభుత్వ ప్రజావ్యతిరేక విధానాలపై పెల్లుబికిన ప్రజాగ్రహమే నరేంద్రమోడీ ప్రధాని పీఠం అధిష్టించడానికి మూలకారణం. అధిక ధరలు, నిరుద్యోగం, అవినీతి, భారీ కుంభకోణాలు, కార్పొరేట్లకు ఊడిగం - ప్రజలపై ఛార్జీల మోత లాంటి దుష్పరిపాలనకు చరమగీతం పాడి, బి.జె.పి.కి పట్టం కట్టారనే సంగతి అందరికంటే నరేంద్రమోడీకే బాగా తెలుసు. అందుకు రాష్ట్రపతి ప్రసంగంలో దేశ ప్రజల సమస్యలన్నింటికి తగిన స్థానం కల్పించి, తన ప్రత్యేక హావభావాలతో పార్లమెంట్లో ప్రసంగించారు (మధుమేహం అనేది ఒకసారి శరీరంలోకి జొరబడితే క్రమంగా అది అన్ని అవయవాలను మింగేస్తుందన్నారు). సంపన్నులు,

కొత్త రాష్ట్రాలు





విద్యావంతులు బ్రతకటానికి చాలా మార్గాలున్నాయి. మరి పేదవాడు, నిరక్షరాస్యుడు ఎలా బ్రతకాలి? అంటూ పేదల కోసమే తాను జీవిస్తానని చెబుతూ నటనలో బాగానే జీవించాడు. పార్లమెంటు సమావేశాలు ముగిసిన కొద్ది రోజులకే దేశ ఆర్థిక వ్యవస్థ సంక్షోభంలో ఉందని, యు.పి.ఏ. ప్రభుత్వం ఖజానా ఖాళా చేసింది కనుక రాబోయే 2 సంవత్సరాలు కఠిన నిర్ణయాలు తప్పవంటూ, ప్రజలను గట్టిగానే హెచ్చరించారు. నన్ను బాగా ప్రేమించిన ప్రజలు, నాకు అధికారం ఇచ్చిన ప్రజలు నేను కొట్టే దెబ్బలను తినటానికి కూడా సదా సిద్ధంగా ఉండాలని సెలవిచ్చారు.

మాది మాటల ప్రభుత్వం కాదు. చేతల ప్రభుత్వం అని గట్టిగా చెప్పే మోడీ గారు నిజంగానే గతంలో ఎన్నడూలేని రతిలో రైల్వే ప్రయాణ ఛార్జీలను 14.2 శాతం పెంచారు. సరుకు రవాణా ఛార్జీలు 6.5 శాతం పెంచారు. ఒకవైపు ప్రయాణీకులైన ప్రజలపై మరోవైపు ఆర్థిక వ్యవస్థలో తీవ్ర ప్రభావం పడేలా రవాణా ఛార్జీలను పెంచటం దుర్మార్గం. తాటిచెట్టు ఎందుకెక్కావురా అంటే, దూడ గడ్డికి అన్నట్లుగా రైల్వేల అభివృద్ధి కోసమే ఈ ఛార్జీల వడ్డీంపు అంటూ సమర్థించుకోవడం సిగ్గుమాలిన చర్య తప్ప మరొకటి కాదు. ఇది మొదటి దెబ్బ ఇంకా వరుస దెబ్బలు చాలా అంటూ లిస్టు లీకేజీ అయింది. డీజిల్ ధరలపై నియంత్రణ ఎత్తివేయటం, గ్యాస్, కిరోసిన్ ధరలను ప్రతినెలాపెంచటం, ఎరువులపై సబ్సిడీల తొలగింపు తదితర కార్పొరేట్ల కోరికలు తీర్చటమే మోడీ బాటగా మారనున్నది. ఇప్పటికే ఫిక్సిడ్ సిఐఐ లాంటి పారిశ్రామిక, వాణిజ్యవేత్తల వేదికలు మోడీతో 'గెట్ టు గెదర్'లు జరిపారు. రాబోయే బడ్జెట్లో వారికి మోడీ గారు ఏం చేయాలో "చార్టర్

ఆఫ్ డిమాండ్స్" ఇచ్చారు. ఇన్వెస్ట్మెంట్ పేపర్ ఎట్రాక్సియర్ (పెట్టుబడులకు అనుకూల వాతావరణం) ఉండాలని చెప్పారు. పన్నులను సులభతరం చేయాలని, తమ లాభాలకు (జిడిపి) ఆటంకంగా ఉన్న కార్మిక చట్టాలను సరళీకరించాలని, విదేశీ పెట్టుబడుల ప్రవేశానికి ఏ మాత్రం అడ్డుకాకుండా తలుపులు బార్లా తెరవాలని సూచించారు. బ్యాంకింగ్, ఇన్సూరెన్స్, రక్షణ రంగాల్లో మనోహన్ సింగ్ మిగిల్చిన సంస్కరణలను పూర్తి చేయాలని ఆదేశించారు. బొగ్గు, ఇంధనం, విద్యుత్ తదితర కీలక రంగాల్లో ప్రైవేటు బాగస్వామ్యానికి పెద్దపీట వేయకపోతే దేశ ఆర్థికాభివృద్ధి పడకేస్తుందని, కనుక కార్పొరేట్లకు వాటిని అప్పగించే పని వేగవంతం చేస్తామని "మోడీ సర్కార్" స్పష్టంగానే చెబుతుంది. మనోహన్ సింగ్ పాలనను 'పాలసీ ఫెరాలిసిస్'గా అభివర్ణించిన నరేంద్రమోడీ తమ విధానాల 'ఫూటు'ను ఘనంగానే ఆవిష్కరిస్తున్నారు. మనోహన్ ఏర్పాటు చేసిన బాటలో వేగంగా పరుగెత్తడమే మోడీ బాట!

### ఆశ - నిరాశల పర్యంలో కొత్త రాష్ట్రాలు

కొత్త రాష్ట్రం తెలంగాణా కోటి ఆశలు. పరిశేష ఆంధ్రప్రదేశ్లో ఎంతో నిరాశా నిస్పృహ. ఆశలను నిలబెట్టాల్సిన బాధ్యత కె.సి.ఆర్.పై ఉంటే, నిరాశను పోగొట్టాల్సిన బాధ్యత చంద్రబాబుపై ఉంది. మరి ఆ దిశలోనే పాలకులు నడుస్తున్నారా? ఏమో కొంత అనుమానం. మరికొంత నమ్మకం. దీనికి ఉదాహరణ రైతు రుణ మాఫీల కథే. లక్షలోపు రుణాలు రద్దు చేస్తానని కె.సి.ఆర్., ఎంత రుణమైనా రద్దు చేసి తీరుతానని చంద్రబాబులు ఎన్నికల సందర్భంగా మైకులు విరగొట్టారు. మరి ఇప్పుడు గొంతులు కీచుబోతున్నాయి. వర్షాలు రాక ఖరీఫ్ ఆలస్యమౌతుంటే, రుణాల మాఫీ వ్యవహారం ఢిల్లీ చుట్టూ (ఆర్.బి.ఐ) ప్రదక్షిణలు చేస్తుంది. ఇక బాబు వస్తేనే జాబులు, తెలంగాణా ఏర్పడితేనే కొలువులంటూ కొత్త ప్రభుత్వాలు కొలువు తీరాయి. తెలంగాణా రాష్ట్రంలో కాంట్రాక్టు వ్యవస్థకు పాతర పెడతామని, కాంట్రాక్టు, ఔట్సోర్సింగ్ ఉద్యోగులను పర్మినెంట్ చేస్తామని టి.ఆర్.ఎస్. ప్రభుత్వం చెప్పింది. ఆంధ్రప్రదేశ్ను సింగపూర్గా మారుస్తానని, ఇంటికో ఉద్యోగం అప్పటిదాకా నిరుద్యోగ భృతి ఇస్తానని తెలుగుదేశం చెప్పింది. ఇక అంగన్వాడీ, ఆశ, మధ్యాహ్న భోజనం, ఐకెపి తదితర ప్రభుత్వ స్కీముల్లో పనిచేసే వారికి ఉద్యోగులుగా గుర్తింపు, వేతనాలు పెంచుతామని పదేపదే చెప్పారు. ఆర్టీసి, విద్యుత్ ఉద్యోగులకు వేతన సవరణ, రాష్ట్ర ప్రభుత్వ ఉద్యోగులకు 10వ పి.ఆర్.సి. లాంటి కమిస్లెన్సీ అసంఘటితరంగ కార్మికుల సంక్షేమం కోసం సకల చర్యలు తీసుకొంటామన్నారు. కె.సి.ఆర్. మరో అడుగు ముందుకేసి తమ ప్రభుత్వం ఎంప్లాయ్ ఫ్రెండ్లీ గవర్నమెంట్ (ఉద్యోగులతో స్నేహ పూర్వక ప్రభుత్వం) గా ఉంటుందని గంటాపదంగా సెలవిచ్చారు. ఇక పింఛన్లు, ఇండ్లు, విద్య, ఆరోగ్యం ఎన్నో ఎన్నెన్నో వాగ్దానాలు.



సుస్థిరత ఎవరి కోసం !

శాసనసభలో ఇటు టి.ఆర్.ఎస్., అటు తెలుగుదేశం పార్టీలకు పూర్తి మెజారిటీ ఉంది. కానీ శాసనమండళ్ళలో రెండు పార్టీలకు మెజారిటీ లేదు. కనుక తాము తెచ్చే బిల్లులు పాస్ కావాలంటే శాసనమండలిలో మెజారిటీ అవసరం కాబట్టి ఆకర్ష పథకాలకు తెరదీశారు. రెండు రాష్ట్రాల్లో కాంగ్రెస్, ఇతర పార్టీల యం.ఎల్.సి. లకు పాలకపార్టీల కండువాలు (పసుపు, గులాబీ) కప్పారు. ఇక ప్రభుత్వాలకు ఢోకా లేదు. కావల్సిన సుస్థిరత వచ్చింది. మరి ప్రజల సుస్థిరత - సంక్షేమ మాటేంటి? కాంట్రాక్టు, ఔట్సోర్సింగ్ ఉద్యోగులకు సుస్థిరత అంటే ఉద్యోగ భద్రత, పర్మినెంట్ చేయటం; రైతులకు సుస్థిరత అంటే, వెంటనే రుణమాఫీ అమలు చేసి, కొత్త రుణాలు ఇవ్వడం. పేదలకు సుస్థిరత అంటే ఫించన్లు, ఉపాధిహామీ బిల్లుల చెల్లింపు, భూమి, గృహం ఇవ్వడం.; వృద్ధులకు, వితంతువులకు, వికలాంగులకు తాము వాగ్దానం చేసిన ఫించన్లు పెంచి ఇవ్వటం, అసంఘటిత రంగ కార్మికులకు కనీస వేతనాలు, పి.ఎఫ్., ఇ.ఎస్.ఐ., ఫించన్ కల్పించటం, విద్యార్థులకు సుస్థిరత అంటే ఫీజు రీయంబర్స్ మెంట్, స్కాలర్ షిప్ లు పెంచటం, నిరుద్యోగులకు, ఖాళీగా ఉన్న పోస్టుల్లో నియామకం, కొత్త ఉపాధి అవకాశాలు పెంచటం, ఇవన్నీ పాలకుల ఆలోచనలు - ఆచరణలో కన్పడుతున్నాయా? అంటే లేదనే చెప్పొచ్చు. కాంట్రాక్టు, ఔట్సోర్సింగ్ ఉద్యోగులు రెండు రాష్ట్రాల్లో 5.5 లక్షల మంది ఉన్నారు. వారి పర్మినెంట్ గూర్చి కార్మిక సంఘాలు మాట్లాడుతుంటే, ప్రభుత్వాలు నీళ్ళు నములుతున్నాయి. కాంట్రాక్టు ఉద్యోగులనే రెగ్యులరైజ్ చేస్తాను తప్ప, ఔట్సోర్సింగ్ వారిని తొగిస్తానని కె.సి.ఆర్. తెగేసి చెబుతున్నారు. ఈ విషయంలో చంద్రబాబు నోరు మెదపటం లేదు. ప్రభుత్వఖాళీలను భర్తీ చేయమంటుంటే, ప్రైవేటు రంగంలో ఉద్యోగాలిస్తామని కబుర్లు చెబుతున్నారు. మున్సిపల్, గ్రామ పంచాయితీ కాంట్రాక్టు, ఎన్.ఎం.ఆర్, క్యాజువల్ కార్మికులు పర్మినెంట్ గూర్చి మాట్లాడుతుంటే అది మాకు సంబంధం లేదంటూ మంత్రివర్గులు మాటతప్పుతున్నారు. విద్యార్థులు ఫీజు రీయంబర్స్ గూర్చి ఆందోళన చెందుతుంటే, ఆంధ్ర - తెలంగాణా విద్యార్థులంటూ వైషమ్యాలు రెచ్చగొడుతున్నారు తప్ప, మేము ఉమ్మడిగా బాధ్యత వహిస్తామని పాలకులు భరోసా కల్పించటం లేదు. మాతోటి వస్తే మిమ్ములను బాగా చూసుకొంటామని అంగన్ వాడీలను, ఆశాలను, ఇతర స్కీము వర్కులను పాలకపార్టీల మంత్రిలు, యం.ఎల్.ఎ లు, వారి ఏజెంట్లు భ్రమలు కొల్పుతున్నారు. ఇక ఐ.సి.డి.ఎస్ ఫోరమ్, జెఏసి, అలాగే రెవిన్యూ ఫ్యామిలీ, హెల్త్ ఫ్యామిలీ తదితర రకరకాల పేర్లతో ఆయా డిపార్ట్ మెంట్ల అధికారులు, ప్రభుత్వాల ఏజెంట్లు తియ్యటి మాటలతో ఊరిస్తున్నారు. ప్రొద్దున లేసిన దగ్గర నుండి ప్రొద్దున్నమానం అంగన్ వాడీలను, ఆశాలను, మధ్యాహ్న భోజన, ఐ.కె.పి., విఆర్.ఏ, గ్రామపంచాయితీ, ఉద్యోగులను వేధించుకు తినే అధికారులే. ఇప్పుడు వీరి సంక్షేమం, ఉద్యోగ భద్రత గూర్చి



తెగ ప్రేమ ఒలకబోస్తున్నారు. ప్రైవేటు, స్వచ్ఛంద సంస్థలను తెచ్చి వీరి ఉద్యోగాలను ఊడగొట్టాలని చూస్తున్న ప్రభుత్వ - అధికారుల మాటలను నమ్మితే “తాము కూర్చున్న చెట్టు కొమ్మను తామే నరుక్కున్న చందంగా” మారుతుందని సిఐటియు కార్మికులను అప్రమత్తం చేస్తున్నది.

**విధానాలు మారకపోతే పోరాటాలు తధ్యం !**

ఇప్పటికే జాబుల బాబు ఫీల్డ్ అసిస్టెంట్లను పీకేశాడు. తెలంగాణాలో సి.ఎస్.పి. లు, నిమ్న నర్సులను రోడ్డున వేశారు. ఇక వేలాదిమంది కాంట్రాక్టు, ఔట్సోర్సింగ్ ఉద్యోగుల మెడపై పాలకుల కత్తి వేలాడుతుంది. అధికారంలో రాజకీయ పార్టీలు మారాయి కాబట్టి స్కూళ్ళ మధ్యాహ్న భోజన కార్మికులు, తమ పార్టీ వారే వండి పెట్టాలంటూ హెచ్చాస్తర్లు, ఎం.ఇ.ఓ. లకు అధికారనేతల హుకుంలు జారీ అవుతున్నాయి. ముఖ్యమంత్రి, మంత్రివర్గుల ముఖ దర్శన కోసం ఉద్యోగ సంఘాలు పడిగాపులు కాయాల్సి వస్తుంది. 30/40 గంటలు క్యూలో నిలబడితే ఏడుకొండల వాడు దర్శనమివ్వవచ్చుగానీ ముఖ్యమంత్రి - మంత్రిలకు మాత్రం రోజుల తరబడి క్యూలో ఉన్నా దర్శన భాగ్యం దక్కుతుందనే గ్యారంటీ లేదు. అయినా మనం కొంత ఓపిక పడదాం. ఎందుకంటే మేము ఇప్పుడే కదా! అధికారంలోకి వచ్చింది. సమస్యలను అర్థం చేసుకోవాలి కదా! అంటున్నారు. దీనికి తప్పు లేదు. కానీ సమస్యలనర్థం చేసుకునే పేరిట కొత్త సమస్యలు తీసుకురావటం భావ్యం కాదు. కొండ నాలుకకు మందు వేస్తే ఉన్న నాలుక ఊడిపోయిన చందంగా ఉన్న ఉద్యోగాలను ఊడగొట్టేపని చేయొద్దు. అర్ధాంతరంగా ఉద్యోగులను రోడ్డున వేసే చర్యలను రెండు రాష్ట్రాల కార్మికవర్గం అంగీకరించదు. సహించదు. గత ప్రభుత్వం కార్మిక వ్యతిరేక విధానాలపై కన్నెర్ర చేసిన ఫలితమే కొత్త ప్రభుత్వాల ఏర్పాటు. కనుక పాత ప్రభుత్వ విధానాల దారిలో పోవద్దు. తిరిగి కార్మిక వ్యతిరేక చర్యలకు పూనుకోవద్దని విజ్ఞప్తి. ప్రభుత్వ విధానాలను గమనిస్తూ ఉద్యోగ - కార్మిక సంఘాలు అప్రమత్తంగా ఉండాలి. జర జాగ్రత్త.

\* \* \*

- ఎం. సాయిబాబు



## అదనపు పని భారమొద్దు....

గ్రైయిన్ మార్కెట్లో రాత్రి 10 గంటల తర్వాత కూడా పని చేయాలన్న నిర్ణయాన్ని ఉపసంహరించాలని, కార్మికుల సమస్యలు పరిష్కరించాలని కోరుతూ ఖమ్మం జిల్లా లేబర్ ఆఫీసర్ కార్యాలయం ఎదుట కార్మికులు జూన్ 19న ధర్నా చేశారు. అంతకు ముందు ఖమ్మంలో భారీ ప్రదర్శన నిర్వహించారు. సమస్యలు పరిష్కరించాలని కోరుతూ కార్మికులు 8 రోజుల నుండి సమ్మె చేస్తున్నారు. అయినా అధికారులు పట్టించుకోకుండా నిర్లక్ష్యంగా వ్యవహరించడంతో సిఐటియు, ఐఎన్టీయుసి కార్మిక సంఘాల ఆధ్వర్యంలో లేబర్ కార్యాలయం ఎదుట ధర్నా నిర్వహించారు. ఈ సందర్భంగా సిఐటియు ఖమ్మం డివిజన్ ప్రధాన కార్యదర్శి టి.విష్ణువర్ధన్ అధ్యక్షతన జరిగిన సభలో సిఐటియు, ఐఎన్టీయుసి జిల్లా నాయకులు యర్రా శ్రీకాంత్, కొత్త సీతారాములు మాట్లాడారు. మార్కెట్ కార్మికుల సమస్యల పట్ల అధికారులు నిర్లక్ష్యంగా వ్యవహరించడం సరికాదన్నారు. రాత్రి 10 గంటల తర్వాత పనిచేసే విధానం గతంలో లేదని, ఇప్పుడు కొత్తగా

ఎందుకు తీసుకొస్తున్నారో అర్థం కావడం లేదని అన్నారు. మార్కెట్ బైలా ప్రకారం బస్తాలు 50 కేజీల బరువు దాటితే అదనంగా డబ్బులు చెల్లించాలి. కానీ, ఇక్కడ అమలు చేయడం లేదన్నారు. రాత్రి అదనపు పని చేస్తే అదనంగా డబ్బులు ఇవ్వాలనే దానిపై మాత్రం అధికారులు మాట్లాడటం లేదని పేర్కొన్నారు. మార్కెట్ బైలా ప్రకారం ప్రతి పనికి డబ్బులు చెల్లిస్తే కార్మికులు పని చేయడానికి సిద్ధంగా ఉన్నారని తెలిపారు. కార్మికుల సమ్మె పట్ల అధికారులు జోక్యం చేసుకొని సమస్య పరిష్కరించి సమ్మె విరమింప చేయాలని కోరారు. అనంతరం అధికారులకు వినతిపత్రం అందచేశారు. అందుకు స్పందించిన అసిస్టెంట్ లేబర్ ఆఫీసర్ నర్సింహారావు అఖిలపక్ష సమావేశం ఏర్పాటు చేస్తామని తెలిపారు.

ఈ కార్యక్రమంలో సిఐటియు డివిజన్ అధ్యక్షులు భూమ్య శ్రీను, ఐఎన్టీయుసి జిల్లా నాయకులు నున్నా మాధవరావు తదితరులు పాల్గొన్నారు.

\*\*\*

## ఆర్డబ్ల్యుఎస్ కార్మికులకు కనీస వేతనాలు ఇప్పించాలి

మెదక్ జిల్లాలో పనిచేస్తున్న ఆర్డబ్ల్యుఎస్ కాంట్రాక్టు కార్మికులకు కనీస వేతనాలు ఇప్పించాలని, ఇతర సమస్యలు పరిష్కరించాలని సిఐటియు మెదక్ జిల్లా అధ్యక్షులు కె.రాజయ్య డిమాండ్ చేశారు. జూన్ 16న సిఐటియు ఆధ్వర్యంలో సంగారెడ్డి లో కార్మికశాఖ కార్యాలయం ఎదుట ధర్నా నిర్వహించారు. ఈ సందర్భంగా రాజయ్య మాట్లాడుతూ జిల్లాలో అనేక మండలాల్లో ఆర్డబ్ల్యుఎస్ కాంట్రాక్టు కార్మికులు 10 సంవత్సరాల నుంచి పనిచేస్తున్నప్పటికీ ప్రభుత్వం నిర్ణయించిన కనీస వేతనాలు చెల్లించడంలేదన్నారు. చట్ట ప్రకారం కార్మికులకు రావల్సిన ఇ.ఎస్.ఐ., పి.ఎఫ్., సెలవులు, యూనిఫాం, గుర్తింపు కార్డులు ఏవీ కూడా అధికారులు అమలు చేయడంలేదన్నారు. అనేకసార్లు

సమస్యలపై అధికారులకు విన్నవించినా స్పందించడం లేదన్నారు. జి.ఓ. 11 ప్రకారం రూ.10,387/-లు కనీసవేతనం చెల్లించాలన్నారు. స్కిల్డ్, సెమి స్కిల్డ్ వేతనాలు ఇవ్వాలన్నారు. ప్రతి నెల 1న బ్యాంకు ద్వారా చెల్లించాలన్నారు. ఇన్టెక్ వెల్ ప్రదేశాలల్లో ఉండేందుకు రూములు నిర్మించాలన్నారు. 8 గంటల ద్యూటీవిధానాన్ని అమలు చేయాలన్నారు. ప్రమాద బీమా రూ.5 లక్షలు చెల్లించాలన్నారు. 360 రోజులు పనిచేసిన వారిని పర్మినెంట్ చేయాలన్నారు. కాంట్రాక్టు పద్ధతిని రద్దు చేయాలన్నారు. ఈ కార్యక్రమంలో నాయకులు గంగారాం, సాయిలు, సుధాకర్, ఆనంద్ తదితరులు పాల్గొన్నారు.

\*\*\*

## మలేరియా కార్మికులకు వేతనాలు పెంచాలి

మలేరియా కార్మికులకు ప్రభుత్వం జారీ చేసిన ఉత్తర్వుల ఆధారంగా వేతనం రూ.8,500/-లు చెల్లించాలని సిఐటియు గ్రేటర్ హైదరాబాద్ సౌత్ కమిటీ డిమాండ్ చేస్తుంది. ఈ మేరకు సోమయ్య, ఎ.కృష్ణనాయక్లతో కూడిన బృందం జిహెచ్ఎంసి చీఫ్ ఎంటమాలజిస్టు వెంకటేష్కు జూన్ 16న వినతిపత్రం అందజేశారు. ఈ సందర్భంగా సౌత్ కమిటీ కార్యదర్శి ఎన్.సోమయ్య మాట్లాడుతూ బల్దియాలో 2462 మంది మలేరియా కార్మికులు పనిచేస్తున్నారని, ప్రస్తుతం వారికి నెలకు రూ.6700/-లు చెల్లిస్తున్నట్లు లెక్కలో చూపిస్తున్నారని, ఇఎస్ఐ,

పి.ఎఫ్ కటింగ్ పోను రూ.5300లు మాత్రమే చెల్లిస్తున్నారని అన్నారు.

మలేరియా సిబ్బంది ప్రాణాలకు తెగించి మూసిలో చెత్త, ఆకులను తొలగించడంతో పాటు దోమల నివారణకు ఫాగింగ్ వంటి పనులు చేస్తున్నారని తెలిపారు. ఫాగింగ్, మురికి దుర్వాసన వల్ల ఎంతో మంది దగ్గు, దమ్ము, క్యాన్సర్ వంటి వ్యాధుల బారినపడుతున్నారన్నారు. దీంతోపాటు వేతనం సరిపోక అప్పుల పాలవుతున్నారన్నారు. వేతనం పెంచడంతో పాటు సబ్బులు, నూనె, గ్లోజులు ఇవ్వాలని డిమాండ్ చేశారు.



## రెండు రాష్ట్రాల్లోను విద్యుత్ ఉద్యోగుల వేతన సవరణ చేయాలి

ఆంధ్ర, తెలంగాణ రాష్ట్రాల్లో పనిచేస్తున్న విద్యుత్ ఉద్యోగులకు వేతన సవరణ, కాంట్రాక్టు కార్మికులకు సమాన పనికి సమాన వేతనం ఇవ్వాలని ఆంధ్రప్రదేశ్ రాష్ట్ర యునైటెడ్ ఎలక్ట్రిసిటీ ఎంప్లాయిస్ యూనియన్ (సిఐటియు) రాష్ట్ర ఉపాధ్యక్షులు పి.నాగరాజు డిమాండ్ చేశారు. తేది. 13.06.2014 న కర్నూల్ సిఐటియు జిల్లా కార్యాలయం కార్మిక, కర్షక భవన్ నందు ఆ యూనియన్ జిల్లా విస్తృత సమావేశం జిల్లా అధ్యక్షులు బి.మహానంది అధ్యక్షతన జరిగింది. ఈ సమావేశానికి ముఖ్య అతిథులుగా పాల్గొన్నారు. వారు మాట్లాడుతూ గతంలో విద్యుత్ రంగంలోని అన్ని ఉద్యోగ కార్మిక సంఘాలు కలిసి జేపిసి గా ఏర్పడి ఉద్యోగులకు పి.ఆర్.సి. వేయాలని, కాంట్రాక్టు కార్మికుల సమాన పనికి సమాన వేతనం ఇవ్వాలని పెద్దఎత్తున రెండుసార్లు ఆందోళనలు, విద్యుత్ సౌధ వద్ద ధర్నాలు నిర్వహించి, సమ్మెలోకి వెళ్ళే సమయానికి యాజమాన్యం దిగివచ్చి “పిఆర్సి” కమిటీ వేయడానికి అంగీకరించింది. పి.ఆర్.సి. తో పాటు కాంట్రాక్టు కార్మికులకు సమాన పనికి సమాన వేతనం, ఖాళీ పోస్టులన్ని పనిచేస్తున్న కాంట్రాక్టు కార్మికులతోనే తమిళనాడు తరహాలోనే భర్తీ చేయాలని, సంస్థను ప్రైవేటీకరించరాదన్న ప్రధాన

డిమాండ్తో జేపిసి గా ఆందోళనలు చేయడం జరిగింది. సమ్మెతో యాజమాన్యం దిగివచ్చి 27.5 శాతం ఐ.ఆర్ 10 శాతం కాంట్రాక్టు కార్మికులకు ఐ.ఆర్. ఇచ్చేలా ఒప్పందం జరగడంతో సమ్మె విరమించడం జరిగింది. కాంట్రాక్టు కార్మికులకు ప్రమాదం జరిగితే “5 లక్షల రూపాయలు” ఇన్సూరెన్స్ కూడా ఇచ్చేందుకు అంగీకరించారని వారు చెప్పారు. ఇంతలోనే రెండు రాష్ట్రాలుగా విడిపోవడంతో కార్మికుల సమస్యలన్ని పెండింగ్లోనే ఉన్నవి. వాటిని వెంటనే పరిష్కరించాలని వారు డిమాండ్ చేశారు.

ఆంధ్రప్రదేశ్ రాష్ట్రం రెండు రాష్ట్రాలుగా విడిపోయినందున యునైటెడ్ ఎలక్ట్రిసిటీ ఎంప్లాయిస్ యూనియన్ (సిఐటియు) రాష్ట్ర కమిటీ, ఆంధ్రప్రదేశ్ రాష్ట్ర కమిటీకి గాను, తెలంగాణ రాష్ట్ర కమిటీగా ఏర్పాటు కావడం జరిగింది. ఆంధ్రప్రదేశ్ కమిటీ అధ్యక్ష కార్యదర్శులుగా డి.సూరిబాబు (నెల్లూరు), సి.హెచ్.నాగబ్రహ్మచారి (గుంటూరు) లను ఎన్నుకోవడం జరిగింది. 13 మంది రాష్ట్ర ఆఫీసు బేరర్లు, 23 మంది రాష్ట్ర కమిటీ సభ్యులు. కర్నూలు జిల్లాకు రాష్ట్ర ఉపాధ్యక్షులు పి.నాగరాజు, రాష్ట్ర ఆర్గనైజింగ్ కార్యదర్శి ఇ.మురళీమోహన్, బి.మహానంది, టి.భాస్కర్, రాష్ట్ర కమిటీ సభ్యులుగా ఎన్నిక కావడం జరిగింది. ✱

## సొసైటీ మున్సిపల్ కార్మికుల తొలగింపునకు వ్యతిరేకంగా ధర్నా

నెల్లూరు నగర పాలక సంస్థలు గత ఎన్నో సంవత్సరాలుగా పారిశుధ్య, వాటరు వర్కర్స్, డ్రైనేజి, సెక్యూరిటీ గార్డ్స్గా పనిచేస్తున్న మున్సిపల్ కార్మికుల సొసైటీలను రద్దు చేసి కాంట్రాక్టర్కు ఈ పనులను కాంట్రాక్టు పద్ధతి ద్వారా అప్పగించే ప్రయత్నాన్ని విరమించుకోవాలని కోరుతూ మున్సిపల్ సొసైటీ కార్మికులు మున్సిపల్ కార్పొరేషన్ కార్యాలయం ముందు జూన్ 6న ధర్నా నిర్వహించారు. ఈ కార్యక్రమానికి మున్సిపల్ వర్కర్స్ & ఎంప్లాయిస్ యూనియన్ (సిఐటియు) నెల్లూరు నగర కార్యదర్శి కా|| అల్లాడి గోపాల్ అధ్యక్షత వహించారు. ఈ ధర్నాను ఉద్దేశించి జిల్లా మున్సిపల్ వర్కర్స్ యూనియన్ గౌరవాధ్యక్షులు మాదాల వెంకటేశ్వర్లు కార్మికుల ఆందోళనకు తన మద్దతును, సంఘభావాన్ని తెలిపారు. గత 40 సం||లుగా నెల్లూరు నందు సొసైటీ కార్మికులు పనిచేస్తున్నారని, వీరు పర్మినెంట్ అవుతామని కొత్త ప్రభుత్వంపై ఆశగా ఎదురు చూస్తుంటే, వారి ఆశలను నీరుగారుస్తూ ప్రభుత్వం సొసైటీలను రద్దు చేసి కాంట్రాక్టీకరణ చేయడం మంచిదికాదని, ఇది కార్మికుల జీవితాలను రోడ్డున పడేయడమేనని, వెంటనే ఈ ప్రయత్నాన్ని విరమించాలని డిమాండ్ చేశారు. సిఐటియు నగర కార్యదర్శి కత్తి శ్రీనివాసులు మాట్లాడుతూ కాంట్రాక్టు పద్ధతి వలన కార్మికులకు ఇ.ఎస్.ఐ., పి.ఎఫ్ సదుపాయాలు రద్దు అవుతాయని, వారి జీవితాలు చీకటిమయం అవుతాయని ఆ ప్రయత్నాలను విరమించాలని డిమాండ్ చేశారు.

ఈ ధర్నా కార్యక్రమానికి నెల్లూరు నగర శాసన సభ్యులు అనీల్ కుమార్ యాదవ్ హాజరై తన మద్దతు తెలిపారు. కార్మికుల న్యాయమైన సమస్యల పరిష్కారానికి తాము తమవంతు కృషి చేస్తామని అన్నారు.

ఈ ధర్నా కార్యక్రమానికి నెల్లూరు రూరల్ శాసన సభ్యులు శ్రీ కోటం రెడ్డి శ్రీధర్ రెడ్డి హాజరై, కార్మికుల జీవితాలలో వెలుగు నింపవల్సిన కొత్త ప్రభుత్వం కార్మిక వ్యతిరేక పోకడలను అవలంబించడం అన్యాయమని, కాంట్రాక్టు వ్యవస్థను ప్రవేశపెట్టకుండా ప్రస్తుత విధానాన్ని కొనసాగించాలని డిమాండ్ చేశారు. నెల్లూరు 25వ డివిజన్ సిపిఎం కార్పొరేటర్ శ్రీమతి బి.పద్మజ కార్మికుల పోరాటానికి తన మద్దతు తెలిపారు. కార్మికుల హక్కుల కోసం కాగ్నోరేషన్లో రాజీలేని పోరాటం చేస్తానని అన్నారు. మున్సిపల్ వర్కర్స్ & ఎంప్లాయిస్ యూనియన్ జిల్లా కార్యదర్శి కె.పి.నరసయ్య నెల్లూరు మండల సిపిఎం నాయకులు బివిరమణారెడ్డి కార్పొరేషన్ మున్సిపల్ వర్కర్స్ యూనియన్ నాయకులు, ఎ.వెంకటరావు, మాలకొండయ్య, సిపిఎం రూరల్ నాయకులు ఆలూరి తరిపాల్, సిపిఎం మూడవ జోన్ కార్యదర్శి కొండా ప్రసాద్, 1వ జోన్ కార్యదర్శి జి.నాగేశ్వరరావు, తదితరులు 400 మంది మున్సిపల్ వర్కర్స్ ఈ ధర్నా కార్యక్రమంలో పాల్గొన్నారు. ✱



## మధ్యాహ్న భోజన పథకం కార్మికుల పెండింగ్ బిల్లులు విడుదల చేయాలి



ఎపి మధ్యాహ్న భోజన పథకం అనంతపురం జిల్లా కమిటీ సమావేశం సిఐటియు జిల్లా ఆఫీసులో జరిగింది. ఈ సమావేశానికి రాష్ట్ర ప్రధాన కార్యదర్శి కా॥ కె.ధనలక్ష్మి ముఖ్య అతిథిగా హాజరై, మాట్లాడుతూ జిల్లా వ్యాప్తంగా 9, 10 క్లాసుల పెండింగ్ బిల్లుల

వేతనాలు తక్షణమే విడుదల చేయాలని, రాజకీయ నాయకులు కార్మికులను వేధింపులకు గురిచేస్తే సహించం. ఇప్పటికే కొన్ని స్కాల్స్ ఆవరణలో కట్టెలు కూడా తీసి కార్మికులనూ భయభ్రాంతులకు గురి చేస్తున్నారు. వెంటనే అక్కడి హెచ్.ఎం. చొరవ తీసుకొని వాటిని అరికట్టాలన్నారు. కొన్ని మండలాల్లో ఎం.ఇ.ఓ. లు, రాజకీయ నాయకులు సెంట్రల్ గవర్నమెంట్ గైడ్లైన్స్ ను ఉల్లంఘించి నాయకుల ఒత్తిళ్ళకు గురై వర్కర్స్ తొలగింపులకు పాల్పడితే సహించేది లేదని హెచ్చరించారు. వర్కర్లకు గుర్తింపు కార్డులిచ్చి ఉద్యోగ భద్రత కల్పించాలని డిమాండ్ చేశారు. సంఘం జిల్లా గౌరవాధ్యక్షులు చంద్రమోహన్ ప్రసంగించారు.

✱

## అనంతపురంలో ఆశా వర్కర్ల సమస్యలపై కలెక్టరేట్ వద్ద ధర్నా



ఆశ వర్కర్లు గత 8 సం॥ాలుగా పేద ప్రజలకు ఆరోగ్య సేవలు అందిస్తున్నారు. పనినిబట్టి పారితోషికం చెల్లిస్తామని చెప్పిన ప్రభుత్వం దానిని అమలు చేయకపోగా, ప్రస్తుతం చెల్లిస్తున్న వాటిలో కోతలు పెడుతున్నదని ఆశ వర్కర్ రాష్ట్ర ప్రధాన కార్యదర్శి ధనలక్ష్మి విమర్శించారు. జూన్ 9న అనంతపురం కలెక్టర్ ఆఫీసు దగ్గర ధర్నా నిర్వహించారు. డి.ఎం. & హెచ్.ఓ ఆఫీసు నుండి ఒక్క ఆశ వర్కర్ కు నెలకు రూ.2,000/-లు పారితోషికం విడుదల అవుతుండగా అవి పి.హెచ్.సి స్థాయిలో అమలు కావడం లేదు. రూ.300/-లు లేదా రూ.200లు ఆశాలకు చెల్లిస్తున్నారు. పారితోషికం వచ్చే పనులు 20% అయితే, పారితోషికం రాని పనులు 80% అధికారులు చేయిస్తున్నారు. పారితోషికం ఇవ్వాలి, లేదంటే పనులు చేయించరాదు. ఉదయం 9 గంటల నుండి సాయంత్రం 4 గంటల వరకు సబ్ సెంటర్లో వుండాలని, సబ్ సెంటర్ క్లీన్ చేయాలని లేకపోతే తొలగిస్తామని అధికారులు బెదిరిస్తున్నారు. ఆశాడే రోజు ఆశా వర్కర్ ప్రజలకు ఏ విధంగా సేవలు చేయాలో ఏ వ్యాధికి మందులు ఏ విధంగా వేయాలో చెబుతారు. కానీ పి.హెచ్.సి. లో వారికి త్రాగడానికి నీళ్ళు వున్నాయా, లేదా శుభ్రమైన స్థలంలో కూర్చోబెడుతున్నామా, వారికి టాయిలెట్ సౌకర్యం వుందా, లేదా వారి సమస్యలు ఏమైనా

ఉన్నాయా అని ఏ అధికారి అడగడు. 2 సంవత్సరాలుగా 104 బకాయిలు చెల్లించడం లేదు. కొన్ని పిహెచ్.సి లలో రూ.400లు విడుదల చేశారు. అన్ని పిహెచ్.సి లలో బకాయిలు చెల్లించాలి. 3 సం॥ నుండి టి.బి. బకాయిలు జిల్లా వ్యాప్తంగా వున్నాయి. చుక్కలూరి పిహెచ్.సి మెడికల్ ఆఫీసర్ టిబి బకాయిలు చెల్లించాలని అడిగితే పాతవి మరచిపోండి. కొత్త కేసులు చేర్పించండి వాటికి ఇస్తాం అంటున్నారు.

మడకశిర కమ్యూనిటీ హెల్త్ సెంటర్లో డాక్టర్ శశిరేఖ గారు సౌకర్యాలున్నా వాటిని ప్రజలకు ఉపయోగించరు. డెలివరీకి అక్కడికి ఆశాలు మహిళల్ని తీసుకెళితే ఇక్కడ సౌకర్యాలు లేవు, తన ప్రైవేట్ క్లినిక్ కు తీసుకురావాలని ఆర్డర్లు పాస్ చేస్తుంది. ఇక్కడ ఉచితంగా సేవలు చేయాల్సిన డాక్టరమ్మ తన క్లినిక్ లో రూ.20,000ల నుండి రూ.30,000/- ఒక డెలివరీ కేసుకు ప్రజల నుండి దోచుకుంటోంది. ఈ సిహెచ్.సి లో 24 గంటలు పనిచేయాల్సిన డాక్టర్లు ప్రజలకు అందుబాటులో వుండరు. డాక్టర్లు ప్రజలకు అందుబాటులో వుండాలి. సిహెచ్.సి ని శుభ్రంగా ఉండే విధంగా, సౌకర్యాలను ప్రజలకు అందుబాటులో వుండే విధంగా లేబర్ వార్డు, పేషంట్ వార్డు ఒకే గదిలో వుండటం వల్ల డెలివరీకి వచ్చే మహిళలు మానసికంగా ఇబ్బందికి గురవుతున్నారు. ఆ వార్డులు రెండు వేరు వేరుగా ఉండేటట్లు చర్యలు తీసుకోవాలని, టిబి బకాయిలు పి.హెచ్.సి ల నుండి ఆశా వర్కర్లు ఇచ్చిన సమాచారం జతపరుస్తూ, పల్స్ పోలియో 2 విడుదలగా జరిగింది. కొన్ని పిహెచ్.సి లలో బూతుకు రూ.900/-లకు బదులుగా రూ.600/-లు మాత్రమే చెల్లించారు. ఉదాహరణకు గుడిబండ, అమరాపురం, అగళి, రోళ్ళ, తాడిపత్రి, ఉరవకొండ, గుంతకల్లులో కూడా ఇలాగే చెల్లించారు. వీటిపై వెంటనే విచారన జరిపించాలని కోరుతూ జిల్లా కలెక్టర్ కు వినతిపత్రం సమర్పించారు.

✱ ✱ ✱



# సింగరేణి హెడ్ ఆఫీసు వద్ద సిఐటియు ధర్నా

సింగరేణిలో క్లరికల్ సిబ్బంది ఏ-1 (ఎస్.ఎల్.పి) గ్రేడ్ను 2010 నుండి అమలు చేయాలని కోరుతూ సింగరేణి కాలరీస్ ఎంప్లాయిస్ యూనియన్ (సిఐటియు) ఆధ్వర్యంలో జూన్ 25వ తేదీన కొత్తగూడెంలోని కంపెనీ హెడ్ ఆఫీసు వద్ద క్లరికల్ సిబ్బంది ధర్నా నిర్వహించారు. మణుగూరు, ఇల్లందు, సత్తుపల్లి ఏరియాల నుండి యూనియన్ సభ్యులు, క్లరికల్ సిబ్బంది మరియు కొత్తగూడెం హెడ్ ఆఫీస్లో పనిచేస్తున్న సిబ్బంది ఈ ధర్నాలో పాల్గొన్నారు.



ప్రతినిధి బృందం వినతిపత్రాన్ని అందజేశారు.

ఈ కార్యక్రమంలో యూనియన్ నాయకులు జి.రాజారావు, కె.రమేష్ బాబు, మాతంగి రామస్వామి, కె.వీరస్వామి (కొత్తగూడెం), పిల్లలమరి వెంకటేశ్వర్లు, వల్లూరి వెంకటరత్నం, ఎన్.ఈశ్వరరావు, రాందాస్, కె.రమేష్ (మణుగూరు), కె.వెంకట నారాయణ, సుదర్శన్ రావు, ఎన్.శ్రీనివాసరావు (ఇల్లందు), ఎం.గణపతి (సత్తుపల్లి) మరియు క్లరికల్ సిబ్బంది పాల్గొన్నారు. హెడ్ ఆఫీసులోని మహిళా ఉద్యోగినులు ఈ కార్యక్రమానికి హాజరయ్యారు. ప్రజానాట్యమండలి కళాకారులు కె.సమ్మయ్య, బి.బాబు, వై.ఆంజనేయులు, రమణ, జి.వి.నాగరాజు, భగత్ సింగ్ పాటలతో ఉత్తేజపరిచారు.

క్లరికల్ సిబ్బందికి ఏ-1 (ఎస్.ఎల్.పి.) ని అమలు చేయాలని డిమాండ్ చేస్తూ ఎస్.సి.ఇ.యు యూనియన్ దశల వారీ ఆందోళన నిర్వహించింది. జూన్ 18న ఈ సమస్యపై కరపత్రం పంపారు. జూన్ 20న క్లరికల్ సిబ్బంది నల్లబ్యాడ్జీలు ధరించి విధులకు హాజరయ్యారు. 25వ తేదీన ధర్నా నిర్వహించారు. సింగరేణి కాలరీస్ ఎంప్లాయిస్ యూనియన్ రాష్ట్ర ప్రధాన కార్యదర్శి మంద నరసింహారావు ధర్నాను ఉద్దేశించి ప్రసంగించారు. ధర్నా అనంతరం కంపెనీ డైరెక్టర్లకు యూనియన్

## ఐసిడిఎస్ పరిరక్షణకు ఐక్యంగా పోరాడుదాం!



దేశవ్యాప్తంగా వున్న ఐసిడిఎస్ ను పరిరక్షించేందుకు అంగన్ వాడీ ఉద్యోగులు, ప్రజల్లో కలిసి ఐక్య పోరాటాలకు సిద్ధం కావాలని ఆంధ్రప్రదేశ్ అంగన్ వాడీ వర్కర్స్ & హెల్పర్స్ యూనియన్ (సిఐటియు) రాష్ట్ర గౌరవాధ్యక్షులు బి.లలితమ్మ పిలుపునిచ్చారు. సిఐటియు కడప జిల్లా కార్యాలయంలో “సేవ్ ఐసిడిఎస్” పేరుతో అంగన్ వాడీ వర్కర్స్ & హెల్పర్స్ యూనియన్ జిల్లా కమిటీ ఆధ్వర్యంలో జిల్లా సదస్సు యూనియన్ కడప జిల్లా అధ్యక్షురాలు డి.రాజకుళాయమ్మ అధ్యక్షతన జరిగింది. ఈ సదస్సుకు ముఖ్య అతిథిగా హాజరైన లలితమ్మ మాట్లాడుతూ ఐసిడిఎస్ పథకం 1975లో 33 ప్రాజెక్టుల్లో ప్రారంభమైందని, అప్పటినుండి ఇప్పటి వరకు అంగన్ వాడీ ఉద్యోగులు ప్రజలకు సేవలను అందిస్తున్నారన్నారు. కేంద్ర ప్రభుత్వం 2013-14 సం॥లో ఐసిడిఎస్ కు కేటాయించిన బడ్జెట్లో 26% మాత్రమే ఖర్చు చేసియున్నారు. ప్రజలకు మెరుగైన సేవలందిస్తున్న అంగన్ వాడీలకు మాత్రం పౌష్టికాహారం అందడం లేదన్నారు. 2001లో సుప్రీంకోర్టు అంగన్ వాడీ కేంద్రాలను అన్ని ప్రాంతాల్లో మెరుగైన సేవలందిస్తున్నందున వాటిని మరింత బలోపేతం

చేయాలని ప్రభుత్వానికి సూచించియున్నారు. కానీ పాలకులు అనుసరిస్తున్న విధానాల వల్ల మిషన్ మోడీ పేరుతో అంగన్ వాడీ కేంద్రాలను ప్రైవేటీకరించేందుకు ప్రయత్నం చేస్తోందన్నారు. ఈ విధానాలను ప్రజల సహకారంతో తిప్పికొట్టాలని ఆమె పిలుపునిచ్చారు. సిఐటియు జిల్లా ప్రధాన కార్యదర్శి మాట్లాడుతూ పెరుగుతున్న ధరలకు అనుగుణంగా అంగన్ వాడీ సిబ్బందికి కనీస వేతనం 12,500రూ॥లు ఇవ్వాలని ఆయన డిమాండ్ చేశారు.


బకాయి ఉన్న ఇంటి అద్దెలు, కట్టెల బిల్లులు, టి.ఎ., డి.ఎ. లు, ఇతర బకాయిలన్నింటినీ వెంటనే చెల్లించాలని ఆయన డిమాండ్ చేశారు. అంగన్ వాడీ వర్కర్స్ & హెల్పర్స్ యూనియన్ జిల్లా గౌరవాధ్యక్షులు ఐ.ఎన్.సుబ్బమ్మ మాట్లాడుతూ అంగన్ వాడీ యూనియన్ రాష్ట్ర కమిటీ పిలుపు మేరకు జూలై 4వ తేదీన స్థానిక సమస్యలు, రాష్ట్ర, కేంద్ర వ్యాప్త సమస్యలపై ప్రాజెక్టు ఆఫీసుల వద్ద ధర్నాలు నిర్వహిస్తున్నామన్నారు.

ధర్నాలో పెద్దఎత్తున పాల్గొని జయప్రదం చేయాలని యూనియన్ జిల్లా ప్రధాన కార్యదర్శి పి.శంకర్, గృహులు డి.రాజకుళాయమ్మ, కోశాధికారి బి.లక్ష్మిదేవి విజ్ఞప్తి చేశారు. ఇంకా ఈ సమావేశంలో ప్రాజెక్టు నాయకురాళ్ళు సలీమా, చంద్రమ్మ, నిర్మల, శ్రీలక్ష్మి, జయలక్ష్మమ్మ, ఈశ్వరమ్మ, మేరి, రాజ్యలక్ష్మి, లక్ష్మీదేవి, కళావతి, ధనలక్ష్మి, శాంతకుమారి, భాగ్యమ్మ, సుజాత, విజయలక్ష్మి, హేమలత, మేరి సుజాత, సుగుణమ్మ, గంగోజి, ఓబులమ్మ, పద్మ తదితరులు పాల్గొన్నారు.

\*\*\*



## విఆర్ఏల సమస్యలపై ఉపముఖ్యమంత్రికి బనీ



గ్రామ రెవిన్యూ సహాయకులు ఆంధ్రప్రదేశ్ రాష్ట్రంలోని 13 జిల్లాల్లో సుమారు 30వేల మందికి పైగా విఆర్ఏ లు గా పనిచేస్తున్నారు. ప్రభుత్వానికి, ప్రజలకు మధ్య వారధులుగా వ్యవహరిస్తున్నారు. భూమిశిస్తు వసూలు, జనన - మరణాల వివరాలు సేకరించి ప్రభుత్వశాఖకు అందించడం తదితర విధులను నిర్వహిస్తున్నారని, వారి సమస్యలు పరిష్కరించాలని ఆంధ్రప్రదేశ్ విఆర్ఏల సంఘం ప్రతినిధి బృందం ఉప ముఖ్యమంత్రి కె.ఇ.కృష్ణమూర్తికి వినతిపత్రం అందజేశారు.

సమస్యలు : (1) విఆర్ఏల వేతనాలను 010 పద్దు కింద చెల్లించాలి. (2) ప్రభుత్వ ఉద్యోగులకు చెల్లిస్తున్న విధంగా పర్సంటేజి డి.ఏ. వర్తింపచేయాలి. (3) విఆర్ఏ లను 4వ తరగతి ఉద్యోగులుగా గుర్తించాలి (4) మెడికల్ ఇన్‌వాలిడ్‌షన్ మరియు కంపాసినేట్ పోస్టుల భర్తీ సందర్భంగా విఆర్ఏ కుటుంబ సభ్యులకు వయస్సు విద్యార్హతలలో సడలింపు (5) జి.ఓ.నెం. 17 ప్రకారం వేతనం నెలకు రూ.6100/-లు చెల్లించాల్సి వుండగా, రూ.6000లు మాత్రమే చెల్లించారు. మిగిలిన రూ.100లు వెంటనే చెల్లించాలి. (6) సంఘం రాష్ట్ర అధ్యక్షులు, ప్రధాన కార్యదర్శి, కోశాధికారులకు సంఘం పని, టూర్స్ ఎక్కువ ఉంటాయి గనుక ఆ రోజులను ఆన్ డ్యూటీ కింద పరిగణించాలి.

ఈ కార్యక్రమంలో సంఘం అధ్యక్ష, కార్యదర్శులు ఎన్.పెద్దన్న, కె.ఉమామహేశ్వరరావు, సభ్యులు ధైర్యం, ప్రభాకరరావు, మధు, అల్లాభక్షు, వెంకటరత్నం, లచ్చన్న, వీరభద్ర, తదితరులు పాల్గొన్నారు.

\* \* \*

## ఫీల్డ్ అసిస్టెంట్లకు ఉద్యోగ భద్రత కల్పించాలి



మహాత్మాగాంధీ జాతీయ గ్రామీణ ఉపాధి హామీ పథకంలో పనిచేస్తున్న ఫీల్డ్ అసిస్టెంట్స్ సమస్యలపై గ్రామీణాభివృద్ధి శాఖ మంత్రి చింతకాయల అయ్యన్న పాత్రుడు కు వినతిపత్రం అందజేసిన యూనియన్ ప్రతినిధి బృందం.

ఆంధ్రప్రదేశ్ లో సుమారు 10వేల మంది ఫీల్డ్ అసిస్టెంట్స్ గాను, మరో 20వేల మంది సీనియర్ మేట్స్ గాను విధులు నిర్వహిస్తున్నారు. రాష్ట్రంలో నూతనంగా ఏర్పడిన ప్రభుత్వ మంత్రివర్గం ఫీల్డ్ అసిస్టెంట్లు అందరినీ తొలగించాలని నిర్ణయించినట్లు వార్తలు వచ్చాయి. ఈ వార్తలు ఫీల్డ్ అసిస్టెంట్ల కుటుంబాలన్నింటిని తీవ్ర మనోవేదనకు గురి చేశాయి. గత 8 ఏళ్లుగా ఉపాధిహామీ పథకాన్నే నమ్ముకొని జీవిస్తున్న ఫీల్డ్ అసిస్టెంట్లకు ఉపాధి భద్రత కల్పించడం ద్వారా వారి కుటుంబాలలో నెలకొని వున్న మనోవేదనలను తొలగించేందుకు అవసరమైన చర్యలను చేపట్టవలసిందిగా విజ్ఞప్తి చేశారు.

తక్షణమే ఫీల్డ్ అసిస్టెంట్ల ఉపాధికి ఎసరు తెచ్చే చర్యలను విరమించి, ఉపాధి హామీ పథకం సక్రమంగా అమలుకి, ఫీల్డ్ అసిస్టెంట్లు ఎదుర్కొంటున్న న్యాయవైస నమస్యలను పరిష్కరించాలని కోరారు.

1. ఫీల్డ్ అసిస్టెంట్లను తొలగించాలనే ప్రయత్నాలను వెంటనే విరమించి ఉద్యోగ భద్రత కల్పించాలి. 2. సీనియర్ మేట్లను ఫీల్డ్ అసిస్టెంట్లుగా కొనసాగిస్తూ వేతనాలు చెల్లించాలి. 3. జీతాన్ని రూ.5000/-లు నుండి రూ.13,000/-లకు పెంచాలి, వేతన బకాయిలను చెల్లించాలి. 4. ఎఫ్.హెచ్.పి. లో 1 సం॥పు కాంట్రాక్టు ఒప్పందాన్ని రద్దు చేయాలి. 5. ఎక్స్‌గ్రేషియో రూ. 5లక్షల కు (ఎస్.ఇ.ఆర్.పి లో అమలవుతున్న విధంగా) పెంచాలి. 6. వికలాంగులైన ఫీల్డ్ అసిస్టెంట్లకు ప్రత్యేక సదుపాయాలు కల్పించాలి. 7. కూలీల వేతనం బకాయిలు వెంటనే చెల్లించాలి. 8. కూలీల వేతనాలను రూ.250/-లకు పెంచాలి. క్యూబిక్ మీటర్ల రేట్లు పెంచాలి. 9. అర్హులైన ఫీల్డ్ అసిస్టెంట్లకు సి.ఓ., టి.ఏ., ఏ.పి.ఓ., ఇ.సి. ప్రమోషన్స్ సౌకర్యం కల్పించాలి. 10. మహిళా ఫీల్డ్ అసిస్టెంట్లకు ప్రసూతి చట్టం వర్తింప చేయాలని వినతి పత్రంలో కోరారు.

ఈ కార్యక్రమంలో సంఘం అధ్యక్ష, కార్యదర్శులు పి.రమేష్, కె.ఉమామహేశ్వరరావు, సిఐటియు ఉపాధ్యక్షులు ఆర్.లక్ష్మయ్య, కాంట్రాక్టు ఉద్యోగుల ఫెడరేషన్ అధ్యక్షులు ఎ.వి.నాగేశ్వరరావు, సిఐటియు కార్యదర్శి కె.ధనలక్ష్మి పాల్గొన్నారు.

\*



## పిఎస్యుల మెడపై కత్తి

ప్రభుత్వ రంగ సంస్థల (పిఎస్యుల) నిర్వహణానికి వీలుగా బిజెపి ప్రభుత్వం ఆర్థిక సంస్కరణలను వేగవంతం చేస్తోంది. ఈ నేపథ్యంలో జూన్ 19న పెట్టుబడుల మార్కెట్ నియంత్రణ సంస్థ సెబీ పిఎస్యు లో 25 శాతం వాటాల విక్రయాన్ని తప్పనిసరి చేస్తూ ఓ నిబంధన తీసుకువచ్చింది. ఇది అమల్లోకి వస్తే సుమారు రూ.60,000 కోట్ల విలువ చేసే పిఎస్యుల వాటాలు ప్రయివేటు శక్తుల చేతుల్లోకి పోనున్నాయి.

ప్రభుత్వ రంగ లిస్టెడ్ కంపెనీల్లోని కనీసం 25 శాతం వాటాను మార్కెట్లో విక్రయించడం ద్వారా షేర్ హోల్డింగ్ను పెంచాలని సెబీ బోర్డు నిర్ణయించింది. రానున్న మూడేళ్లలోనే అన్ని కంపెనీల్లో ఈ ప్రక్రియ ముగియాలని గడువును కూడా విధించింది. దీంతో 38 ప్రభుత్వ రంగ సంస్థల్లో సుమారు రూ.60వేల కోట్ల విలువచేసే వాటాలను ప్రభుత్వం ఉపసంహరించుకోంది. ఈ వాటాల విక్రయాన్ని సులభతరం చేయడానికి ఆఫర్ ఫర్ సేల్ (ఓఎఫ్ఎస్)లోనూ సెబీ సడలింపులు చేసింది. కాగా రిటైల్ ఇన్వెస్టర్స్కు ఇందులో 10 శాతం రిజర్వు చేసినట్లు పేర్కొంది. పిఎస్యుల్లోని వాటాల విక్రయం కోసం 2012లో అప్పటి యుపిఎ-2 ప్రభుత్వం ఓఎఫ్ఎస్ ను సృష్టించింది. ఈ విధానం ద్వారా ఇప్పటి వరకు సుమారు 100 కంపెనీలు తమ వాటాలను విక్రయించాయి.

సెబీ నిబంధనల వల్ల ఓ పిఎస్యు మార్కెట్ క్యాపిటలైజేషన్ రూ.4000 కోట్లుగా ఉంటే, అందులో రూ.1000 కోట్ల వాటాలను విక్రయించాలి. ప్రస్తుతం ప్రధానమైన పిఎస్యుల్లో ప్రభుత్వ వాటా 75శాతం కంటే ఎక్కువగా ఉన్న కంపెనీలు చాలానే ఉన్నాయి. ఇందులో ముఖ్యంగా కోల్ ఇండియాలో ప్రభుత్వానికి 89.65 శాతం వాటా వుంది. ఇదే క్రమంలో సెయిల్, ఎంఎంటిసి

(90%), ఎన్హెచ్పిసి, ఎన్ఎండిసి, హిందుస్థాన్ కాపర్ (90%), నైవేలీ లిగ్నైట్ (90%), ఎస్జెఎిఎన్ చిత్తర సంస్థల్లో ప్రభుత్వానికి కీలక వాటాలున్నాయి. అదే విధంగా ఇండియన్ బ్యాంకు (81.51%), ఐడిబిఐ బ్యాంకు (76.4%), ఇండియన్ ఓవరసీస్ బ్యాంకు (73.8%), యుకో బ్యాంకు (7.2%), సెంట్రల్ బ్యాంక్ ఆఫ్ ఇండియా (88.63%), బ్యాంక్ ఆఫ్ మహారాష్ట్ర (85.21%), పంజాబ్ అండ్ సిండ్ బ్యాంకు (81.42%), యునైటెడ్ బ్యాంకు (88%) లో తదితర పిఎస్బిల్లో సర్కార్కు 75 శాతం పైగానే వాటా ఉంది.

ప్రభుత్వ రంగ కంపెనీల్లో వాటాల విక్రయానికి తీసుకోవాల్సిన చర్యలపై బిజెపి ప్రభుత్వం వేగంగా కసరత్తు చేస్తోంది. ప్రస్తుత ఆర్థిక సంవత్సరంలో రూ.37వేల కోట్ల విలువ చేసే పిఎస్యుల వాటాలను మార్కెట్ శక్తులకు కట్టబెట్టడానికి ప్రయత్నం జరుగుతోందని తెలుస్తోంది. కాగా ఈ కంపెనీల్లోని వాటాల తాజా విలువను లెక్కించాలని ఇప్పటికే ఆర్థికశాఖ వర్గాలకు ఆదేశాలు జారీ చేసింది. ప్రభుత్వానికి మైనారిటీ స్టాక్ కలిగిన హిందుస్థాన్ జింక్ లిమిటెడ్, (హెచ్జిఎల్) ను పూర్తిగా విక్రయించడానికి మొగ్గు చూపుతోంది. కాగా ఇందుకోసం మర్చంట్ బ్యాంకర్లను ప్రతిపాదనలు కోరింది. పలు పిఎస్యుల్లో ఉన్న మైనారిటీ వాటాలను పూర్తిగా ప్రయివేట్ శక్తులకు కట్టబెట్టడం ద్వారా మరో రూ.15,000 కోట్లు రాబట్టుకోవడానికి ప్రయత్నిస్తోన్నట్లు తెలుస్తోంది. ఇది వరకు యుపిఎ-2 ప్రభుత్వం 2010-11లో రూ.22,144 కోట్లు, 2011-12లో రూ.13,894 కోట్లు, 2012-13లో రూ.23,956 కోట్లు, 2013-14లో రూ.15,819 కోట్ల విలువ చేసే ప్రభుత్వ రంగ కంపెనీల వాటాలను విక్రయించింది.

✱

## కెజిబివి గెస్ట్ టీచర్ల రిలే నిరాహార దీక్షలు

కస్తూరిభాగాంధీ బాలికా విద్యాలయాలు (కెజిబివిల) నందు పనిచేస్తున్న గెస్ట్ టీచర్లను సి.ఆర్.టి లుగా గుర్తించాలని డిమాండ్ చేస్తూ ఆర్.వి.ఎం.-పి.ఓ. కార్యాలయం ముందు రిలే నిరాహార దీక్షలు జూన్ 9 నుండి 10 రోజులు చేశారు. అనంతరం పి.ఓ ఆఫీసు ముట్టడించారు. సిఐటియు రాష్ట్ర కార్యదర్శి ధనలక్ష్మి గారు దీక్షలను ప్రారంభిస్తూ అతి తక్కువ వేతనాలిచ్చి, సంవత్సరాల తరబడి పనిచేయించుకుని నేడు గెస్ట్ టీచర్లను తొలగిస్తామనడం అన్యాయం. రాష్ట్రంలోని అన్ని జిల్లాల్లోనూ ఈపాటికే గెస్ట్ టీచర్లను సి.ఆర్.టి. లుగా మార్చారు. 'గెస్ట్ టీచర్' సమస్య అనంతపురము జిల్లాలోనే, ఇక్కడి అధికారుల నిర్లక్ష్యం మూలంగానే పరిష్కారం కావడం లేదన్నారు. అన్ని రకాల విద్యార్హతలు, అనుభవం కలిగిన

గెస్ట్ టీచర్లను సి.ఆర్.టి లుగా మార్చి, గెస్ట్ టీచర్ పేరుతో జరుగుతున్న దోపిడీని అరికట్టాలని ప్రభుత్వాన్ని డిమాండ్ చేశారు.

గెస్ట్ టీచర్లు చంటి బిడ్డలతోనే దీక్షా శిబిరం నందు సాయంత్రం వరకు కూర్చోని నిరసన తెలియజేశారు.

ఈ కార్యక్రమానికి యుటిఎఫ్ నాయకులు జిలాన్, నాగేంద్ర, సి.కె.నాగేంద్రబాబు, సాయిప్రసాద్, మెడికల్ కాలేజి యూనియన్ నాయకురాలు స్వప్న, ఎ.పి.ఎన్.జి.ఓ. సంఘం నాయకులు చంద్రమోహన్, మొదలగు వారు మద్దతు పలికి ప్రసంగించారు. దీక్షలలో శారద, వనజావాణి, సబిహా, త్రివేణి, రేహనా మొదలగు వారు పాల్గొన్నారు.

✱ ✱ ✱



# అంగన్వాడీ తెలంగాణ రాష్ట్ర సదస్సు



జూన్ 11న సుందరయ్య కళానిలయంలో తెలంగాణ రాష్ట్ర అంగన్వాడీ సదస్సు జరిగింది. సదస్సుకు యూనియన్ రాష్ట్ర అధ్యక్షురాలు ఎన్.భారతి అధ్యక్షత వహించారు. సిఐటియు రాష్ట్ర ప్రధాన కార్యదర్శి ఆర్.సుధాభాస్కర్ ప్రారంభోపన్యాసం చేశారు. యూనియన్ ప్రధాన కార్యదర్శి పి.జయలక్ష్మి తీర్మానాన్ని ప్రవేశపెట్టడం జరిగింది. ఈ సదస్సుకు సిపిఎం పార్టీ శాసనసభ్యులు సున్నం రాజయ్య హాజరయ్యారు. జూలై 4న ప్రాజెక్టు కేంద్రాల్లో ప్రదర్శనలు చేయాలని పిలుపునిచ్చారు. సిఐటియు రాష్ట్ర అధ్యక్షులు ఎం.సాయిబాబు ముగింపు ఉపన్యాసం ఇవ్వడం జరిగింది.

నూతన తెలంగాణ రాష్ట్రం జూన్ 2న ఆవిర్భవించింది. జూన్ 11న జరుగుతున్న సదస్సుకు రాష్ట్ర నలుమూలల నుండి వచ్చిన అంగన్వాడీ ఉద్యోగులకు అంగన్వాడీ వర్కర్స్ & హెల్పర్స్ యూనియన్ (సిఐటియు) రాష్ట్ర కమిటీ శుభాకాంక్షలు తెలియ జేస్తున్నది. మన తెలంగాణ రాష్ట్రంలో అధికారంలోకి వచ్చిన నూతన ప్రభుత్వానికి మన యూనియన్ అభినందనలు తెలియ జేస్తున్నది. అంగన్వాడీ ఉద్యోగుల సమస్యలు పరిష్కారం విషయంలో కె.సి.ఆర్. గారి నాయకత్వంలోని నూతన ప్రభుత్వం సత్వర చర్యలు తీసుకుంటుందని మనమంతా ఆశిస్తున్నాము.

పేద, మధ్య తరగతి కుటుంబాల్లోని తల్లులు మరియు పిల్లల పౌష్టికాహారం లోపాన్ని మరియు మాతా శిశు మరణాలను తగ్గించటంలోనూ, ప్రభుత్వ పథకాలను ప్రజలకు చేరువ చేయడంలోనూ అంగన్వాడీ ఉద్యోగులు కీలక పాత్ర పోషిస్తున్నారు. తెలంగాణ రాష్ట్రంలో సుమారు 65 వేల మంది అంగన్వాడీ ఉద్యోగులు పనిచేస్తున్నారు. గత అనేక సంవత్సరాలుగా ప్రభుత్వాలు సమస్యలను పరిష్కరించకుండా నిర్లక్ష్యం చేశాయి. చల్ల, గిరిజన, బడుగు, బలహీన వర్గాలు అత్యధికంగా ఉన్న తెలంగాణ రాష్ట్రంలో అంగన్వాడీ ఉద్యోగుల సేవలు ఎంతో ప్రాధాన్యతతో కూడుకున్నవి. ఈ సేవలను మరింత విస్తృతం చేయాలని అవసరం వుంది.

అంగన్వాడీలు అనేక సంవత్సరాలుగా పని చేస్తున్న ప్రభుత్వ ఉద్యోగులుగా గుర్తింపు లేదు. రిటైర్మెంట్ బెనిఫిట్స్ కల్పించడం లేదు. నేటికీ అంగన్వాడీ ఉద్యోగులను స్వచ్ఛంద కార్యకర్తలుగానే

చూస్తున్నారు. పథకం ప్రారంభం నుండి సుమారు 30 సంవత్సరాలకు పైగా పనిచేస్తున్నా, రిటైర్మెంట్ బెనిఫిట్స్ సౌకర్యం లేనందువల్ల వట్టిచేతులతో ఇంటికి వెళ్తున్న పరిస్థితులు ఏర్పడుతున్నాయి. నిత్యావసర సరుకుల ధరలు విపరీతంగా పెరిగాయి. కానీ వేతనాలు పెంచకపోవడంతో అంగన్వాడీ ఉద్యోగులు ఆర్థిక ఇబ్బందులకు గురౌతున్నారు.

కనీస వేతనాలు, రిటైర్మెంట్ బెనిఫిట్స్ తదితర సమస్యల పరిష్కారం కోసం సార్వత్రిక ఎన్నికల కంటే ముందు 2014 ఫిబ్రవరి 17 నుండి మార్చి 1 వరకు గత ఉమ్మడి రాష్ట్రంలో అంగన్వాడీ ఉద్యోగులు రాష్ట్ర వ్యాప్తంగా 13 రోజులు సమ్మె చేశారు. ఆ రోజు అధికారంలో ఉన్న కిరణ్ కుమార్ రెడ్డి ప్రభుత్వం సమస్యలు పరిష్కరించకుండా నిర్లక్ష్యం చేసింది. మన పోరాటానికి ఆనాడు ప్రతిపక్షాలుగా ఉన్న టిఆర్ఎస్, టిడిపి, వైఎస్ఆర్సిపి, సిపిఎం, సిపిఐ, లోక్ సత్తా, బిజెపి తదితర పార్టీలు సంపూర్ణ మద్దతును తెలియజేశాయి. అయితే ఆ ముఖ్యమంత్రి రాజీనామా చేయడంతో రాష్ట్రపతి పాలన వచ్చింది. నూతనంగా వచ్చే కొత్త ప్రభుత్వాలకు అంగన్వాడీల న్యాయమైన సమస్యలను పరిష్కరించేలా నిర్దిష్ట ప్రతిపాదనలతో ఫైల్ పెట్టామని ఉన్నతాధికారులు హామీ ఇచ్చారు.

కొత్త తెలంగాణ రాష్ట్రంలో కె.సి.ఆర్. గారి నాయకత్వంలో నూతనంగా ఏర్పాటైన ప్రభుత్వం అంగన్వాడీ ఉద్యోగుల సమస్యల పరిష్కారం కోసం తక్షణమే క్రింది చర్యలు చేపట్టాలని రాష్ట్ర సదస్సు ప్రభుత్వాన్ని కోరుతున్నది.

**కోర్కెలు :** (1) అంగన్వాడీ వర్కర్స్ ను 3వ తరగతి, హెల్పర్స్ ను 4వ తరగతి ప్రభుత్వ ఉద్యోగులుగా గుర్తించాలి. (2) అంగన్వాడీ ఉద్యోగులకు కనీస వేతనం వర్కర్స్ కు రూ.15వేలు, హెల్పర్స్ కు రూ.10వేలు ఇవ్వాలి. (3) రిటైర్మెంట్ బెనిఫిట్స్ వర్కర్స్ కు లక్ష రూపాయలు, హెల్పర్స్ కు 50వేలు ఇవ్వాలి. (4) ఐసిడిఎస్ లో స్వచ్ఛంద, ప్రైవేట్, కార్పొరేట్ సంస్థలకు జోక్యం కల్పించరాదు. ప్రభుత్వమే పటిష్టవంతంగా అమలు చేయాలి. (5) తెలంగాణ రాష్ట్రంలో కొత్త ప్రాంతాలకు ఐసిడిఎస్ సేవలను విస్తరించాలి. కొత్త అంగన్వాడీ కేంద్రాలు తెరవాలి.

\* \* \*



# భవన నిర్మాణ కార్మికుల ఆశలు నెరవేరేనా ?

భవన నిర్మాణ కార్మికులకు వారి సంక్షేమ నిధి నుండి బీమా సౌకర్యం కల్పిస్తాం. నిర్మాణ రంగానికి సంబంధించిన బోర్డులో కార్పొరేషన్లలో కార్మికులకు ప్రాధాన్యం కల్పిస్తాం. తాపీ పనివారి వైపుణ్యాన్ని పెంచేందుకు శిక్షణ పనిముట్లను, సెంట్రింగ్ మెటీరియల్ను సరఫరా చేసి ప్రోత్సహిస్తాం. అన్ని పట్టణ ప్రాంతాల్లో అడ్డా కూలీల కోసం వెయిటింగ్ షెడ్స్, రెస్టరూమ్స్ నిర్మిస్తాం. గుర్తించబడిన కూలీల అడ్డాల దగ్గర టాయిలెట్స్, రాయితీ క్యాంటీన్లను ఏర్పాటు చేస్తాం. పేదలకు, కార్మికులకు ఒక్క రూపాయకే టిఫిన్, రూ.5లకే భోజనం సరఫరా కొరకు “అన్న ఎన్టీఆర్” క్యాంటీన్లు ఏర్పాటు చేస్తాం”.

పై వాగ్దానాలన్నింటినీ ఆంధ్రప్రదేశ్ పాలక తెలుగుదేశం పార్టీ తన ఎన్నికల మేనిఫెస్టోలో 13, 21, 23 పేజీలలో పొందుపర్చింది. ప్రజా విశ్వాసాన్ని చూరగొనాలనుకునే రాజకీయ పార్టీకి తన ఎన్నికల ప్రణాళిక విలువైనది. రాష్ట్రంలో ఉన్న లక్షలాది మంది నిర్మాణ వలస కార్మికులు, వారి కుటుంబాలు పై వాగ్దానాలను పాలకపార్టీ నెరవేరుస్తుందని విశ్వసిస్తున్నారు.

రాష్ట్రంలో భవన నిర్మాణ కార్మికులు సంక్షేమం కోసం ఏర్పాటు చేసిన వెల్ఫేర్ బోర్డ్ కొన్ని అరకొర సంక్షేమ కార్యక్రమాలను చేపట్టింది. చట్టాన్ని అమలు చేయడంలో నత్తనడకన పనిచేస్తుంది. చట్టంలో కార్మికుల కోసం ఉద్దేశించిన సంక్షేమ పథకాలను అమలు చేయటానికి మీనమేషాలు లెక్కవేస్తుంది. ఆంధ్రప్రదేశ్ రాష్ట్రం కన్నా చాలా తక్కువ సంక్షేమ నిధి కలిగిన హర్యానా, హిమాచల్ప్రదేశ్ రాష్ట్రాలు వరుసగా 15, 18 రకాల సంక్షేమ పథకాలను అమలు చేస్తుంటే మన రాష్ట్రంలో కేవలం 8 రకాల పథకాలు మాత్రమే అమలు చేస్తున్నది.

**వివిధ రాష్ట్రాల్లో అమలవుతున్న సంక్షేమ పథకాలు :**

రాజస్థాన్ రాష్ట్రంలో ప్రమాదవశాత్తు చనిపోయిన కార్మికుని కుటుంబానికి సంక్షేమ బోర్డు నుండి 5 లక్షల రూపాయలు చెల్లిస్తున్నారు. సహజ మరణం పాలైన కార్మికుని కుటుంబానికి హర్యానా, ఢిల్లీ, హిమాచల్ప్రదేశ్, ఒరిస్సా, పశ్చిమబెంగాల్, పంజాబ్, జమ్మూకాశ్మీర్ రాష్ట్రాలలో ఒక లక్ష రూపాయలు చెల్లిస్తున్నారు. మహారాష్ట్రలో 60వేలు చెల్లిస్తున్నారు. ఆంధ్రప్రదేశ్ రాష్ట్రంలో ప్రమాద మరణానికి 2 లక్షలు, సహజ మరణానికి కేవలం 30వేల రూపాయలు మాత్రమే చెల్లిస్తున్నారు. ప్రమాదంలో గాయపడిన కార్మికునికి ప్రభుత్వం వైద్యం చేయించడం లేదు. హర్యానా రాష్ట్ర ప్రభుత్వం 1 లక్ష రూపాయలు వైద్యం చేయిస్తుంది. కర్నాటక ప్రభుత్వం మొత్తం వైద్య ఖర్చులు భరిస్తుంది. రాజస్థాన్, కేరళ, హిమాచల్ప్రదేశ్, ఒరిస్సా, త్రిపుర, పశ్చిమబెంగాల్, అస్సాం, పంజాబ్, జమ్మూకాశ్మీర్, పాండిచేరి ప్రభుత్వాలు వివిధ స్థాయిలో గాయపడిన కార్మికులకు వైద్యం చేయిస్తున్నాయి. మహారాష్ట్ర ప్రభుత్వం ఏకంగా 2 లక్షల విలువైన వైద్యం చేయిస్తుంది. కార్మికుల కుటుంబాలకు వైద్య సదుపాయం కల్పించాలని, చట్టంలో ఉన్నా ఆంధ్రప్రదేశ్ లో కల్పించడం లేదు. హర్యానా, రాజస్థాన్, కర్నాటక, కేరళ, హిమాచల్ప్రదేశ్, ఉత్తరాంచల్, బీహార్, ఒరిస్సా, త్రిపుర, పశ్చిమబెంగాల్,

మధ్యప్రదేశ్, అస్సాం, పంజాబ్, జమ్మూకాశ్మీర్, మహారాష్ట్ర, పాండిచేరి రాష్ట్రాలలోని కార్మికులు కుటుంబాలలో ఎవరికి ఏ విధమైన అనారోగ్యం ఉన్నా ఆయా రాష్ట్ర ప్రభుత్వాలు సుమారు 2 లక్షల రూ॥ల వైద్యం కోసం సంవత్సరానికి ఖర్చు చేస్తున్నాయి.

కార్మికుల పిల్లల చదువుల కోసం ఆయా రాష్ట్ర ప్రభుత్వాలు సంవత్సరానికి ఒకరికి రూ.1200ల నుండి 30వేలు ఖర్చు చేస్తున్నాయి. కార్మికులకు వృద్ధాప్య, వికలాంగుల పింఛన్లు చెల్లిస్తున్నాయి. వీటన్నింటి కోసం ఆయా రాష్ట్ర ప్రభుత్వాలు తమ సాధారణ బడ్జెట్ నుండి ఒక్క నయా పైసా ఇవ్వడంలేదు. ఆయా రాష్ట్రాల భవన నిర్మాణ కార్మికుల సంక్షేమ బోర్డు నుండే వీటికి అవసరమైన ఖర్చులు చేస్తున్నారు. కార్మికుల పిల్లల వివాహానికి ఒక్కొక్కరికి 25వేల నుండి 31 వేలు చెల్లిస్తున్నారు. కార్మికుల సొంత గృహ నిర్మాణం చేపట్టితే 50వేల సబ్సిడీతో 5 లక్షల వడ్డీలేని రుణాన్ని 10 సంవత్సరాల కాలంలో తిరిగి చెల్లించేటట్టుగా రుణాలిస్తున్నారు. పెరిగిన జీవన వ్యయంతో కార్మికులు ఇబ్బందులు పడకుండా కుటుంబంలోని స్త్రీకి ఆర్థిక స్వేచ్ఛ కల్పించేందుకు వీలుగా వారికి కుట్టు మిషన్లు ఇస్తున్నారు.

ఉద్యోగులకు జీతాలు చెల్లించటానికి రాష్ట్ర ప్రభుత్వం దగ్గర డబ్బులు లేవు అని సాక్షాత్తు ముఖ్యమంత్రి చంద్రబాబు నాయుడు పాత్రికేయుల సమావేశంలో చెప్పారు. భవన నిర్మాణ కార్మికుల సంక్షేమ చర్యలు చేపట్టడానికి రాష్ట్ర ప్రభుత్వ ఖజానాతో పని లేదు. తన సాధారణ బడ్జెట్ నుండి నయా పైసా చెల్లించక్కర్లేదు. భవన నిర్మాణ కార్మికుల సంక్షేమ బోర్డులో మే 31, 2014 నాటికి ఉమ్మడి రాష్ట్రంలో 1463 కోట్ల రూపాయలు, ప్రస్తుత ఆంధ్రప్రదేశ్ రాష్ట్రంలో 853 కోట్ల రూపాయల సొమ్ము వుంది. ఇవి కాక చట్ట ప్రకారం కార్మిక సంక్షేమ బోర్డుకు సెస్ చెల్లించకుండా ఎగ్గొట్టిన పెద్ద పెద్ద నిర్మాణ సంస్థల నుండి వందల కోట్ల రూపాయలు వసూలు చేయాల్సి వుంది. ప్రమాణ స్వీకారానికి కొద్దిగంటల ముందు ముఖ్యమంత్రి చంద్రబాబు నాయుడు బస చేసి ఐ.జె.యం గెస్ట్ హౌస్ యాజమాన్య నిర్మాణ సంస్థ (ఇండియా, జపాన్, మలేషియా, కాన్సార్నియం) దగ్గర నుండి అంతర్జాతీయ విమానాశ్రయ నిర్మాణ సంస్థ జియంతర్, నూతన రాష్ట్ర రాజధాని నిర్మాణాలను కాంట్రాక్టు దక్కించుకోవాలనే పట్టుదలతో ఉన్న ఎల్ఎన్టి సంస్థ వరకూ వెల్ఫేర్ బోర్డ్ సెస్ ఎగవేతదారులుగా ఉన్నారు. వీరందరి నుండి సెస్ వసూలు చేయటం ద్వారా రాష్ట్ర ప్రభుత్వం కార్మికుల సంక్షేమం పట్ల తన వైఖరిని నిరూపించు కోవాల్సిన అవసరం ఉంది.

భవన నిర్మాణ సంక్షేమ చట్టంలో వున్న విద్య, వైద్యం, గృహనిర్మాణ, పెన్షన్ తదితర అన్ని రకాల సంక్షేమ సౌకర్యాలను వెల్ఫేర్ బోర్డు నిధుల నుండి అమలు చేయాల్సిందిగా కార్మికులు ప్రభుత్వానికి విజ్ఞప్తి చేస్తున్నారు. ప్రస్తుత పాలక తెలుగుదేశం పార్టీ తన ఎన్నికల ప్రణాళికలో చేసిన వాగ్దానాలను సైతం వెల్ఫేర్ బోర్డు ఫండ్ నుండి అమలు చేస్తుందని నిర్మాణ కార్మికులు ఆశతో ఎదురుచూస్తున్నారు.

✱ - ఆర్.వి.నర్సింహారావు, ఆంధ్రప్రదేశ్ బిసిడబ్ల్యు ప్రధాన కార్యదర్శి



# తెలంగాణ సమగ్రాభివృద్ధి - పారిశ్రామికీకరణ ప్రాముఖ్యత

జూన్ 2న తెలంగాణ ప్రత్యేక రాష్ట్రం ఏర్పడింది. ఎన్నికల సందర్భంగా హైదరాబాద్ బ్రాండ్, తెలంగాణా బ్రాండ్, పునర్నిర్మాణం, బంగారు తెలంగాణా, సామాజిక తెలంగాణా, అభివృద్ధి వంటి నినాదాలు పాలకపార్టీ ఇచ్చింది. ప్రజలు నమ్మి ఓటేశారు, అధికారం చేపట్టింది. ఉపాధి, ఆదాయాల కోణంలో చూసినపుడు పారిశ్రామికీకరణ ప్రాధాన్యం కానుంది. తెలంగాణా సమగ్రాభివృద్ధి లో పరిశ్రమల్లో పని చేసే కార్మికులు, వారి వేతనాలను కూడా ఒక ముఖ్య భాగంగా చేర్చాలి.

## పారిశ్రామిక నేపథ్యం

తెలంగాణా ప్రాంతంలో పారిశ్రామిక అభివృద్ధి అంతా 5 జిల్లాలలోనే కేంద్రీకృతమయివుంది. దీన్నే 90శాతం హైదరాబాద్, రంగారెడ్డి, మెదక్ జిల్లాలలో ఉండగా మిగతా దాంట్లో కూడా ఎక్కువ భాగం నల్గొండ, మహబూబ్ నగర్ జిల్లాలలో వుంది. ఉత్తర తెలంగాణా జిల్లాలు 4, ఖమ్మం జిల్లాల్లో సాంప్రదాయకంగా ఉన్న బొగ్గు, బీడీ పరిశ్రమలతో పాటు అదిలాబాద్ జిల్లాలో జిన్నింగ్ మిల్లులు మినహాయిస్తే పారిశ్రామిక అభివృద్ధి లేదని, లేదా నామమాత్రమని చెప్పొచ్చు.

పారిశ్రామిక రంగానికి మకుటంగా నిలబడిన కేంద్ర, రాష్ట్ర ప్రభుత్వ రంగ పరిశ్రమలను పాలక పార్టీలు కొద్ది పరిశ్రమలు మినహా, మిగతావన్నీటినీ దాదాపుగా చరిత్ర గర్భంలో కలిపేశాయి. మరి కొన్నింటిని ప్రయివేటీకరించాయి. హెచ్ఎంటి, ప్రాగా టూల్స్, ఐడిపిఎల్, ఎఫ్సిఐ, సిసిఐ, ఆల్విన్, రిపబ్లికన్ ఫోర్డ్, నిజాంపుగర్స్, సర్సిల్స్, అజాంజాహి, అంతర్గాం ఇలా పెద్ద లిస్టు ఉంది. వీటి మూసివేతన వలన ఉపాధి మీద పెద్ద ప్రభావం పడింది.

1991 తర్వాత వచ్చిన పరిశ్రమల్లో ఎక్కువ భాగం హైదరాబాద్, రంగారెడ్డి, మెదక్ జిల్లాలకే వచ్చాయి. మిగతా భాగం నల్గొండ, మహబూబ్ నగర్ జిల్లాల్లో ఏర్పడ్డాయి. ఉత్తర తెలంగాణా 4, ఖమ్మం జిల్లాల్లో ఏ ఒక్క భారీ పరిశ్రమ రాలేదు. అదిలాబాద్ జిల్లాలో వచ్చిన 3,4 స్పిన్నింగ్, జిన్నింగ్ మిల్లులు, నిజామాబాద్ జిల్లాలో వచ్చిన గాయత్రి షుగర్స్ మాత్రమే దీనికి మినహాయింపు.

మాన్యుఫాక్చరింగ్ పరిశ్రమల్లో పర్మినెంట్ ఉద్యోగుల సంఖ్య తగ్గి కాంట్రాక్టు, క్యాజువల్, డెయిలీవేజ్ కార్మికుల సంఖ్య షుమారు 75 శాతానికి చేరింది. కనీస వేతనాలు అమలు కావటం లేదు. కార్మిక దోపిడీ పెరిగింది. తెలంగాణా ప్రాంతంలో 2004-05లో ఉత్పత్తయిన సరుకుల విలువలో భాగంగా ఉండే చేరిన నికర విలువ (స్థిర పెట్టుబడి - (ముడిసరుకులు, సహాయక పదార్థాలు, అరుగుదల)ని మినహాయిస్తే వచ్చే భాగం) లో 19.64 శాతం ఉన్న వేతనాల వాటా 2010-11 సంవత్సరం వచ్చేటప్పటికి 13.67 శాతానికి పడిపోయింది. వలస కార్మికులు మరింత ఎక్కువగా దోపిడీకి గురవుతున్నారు.

## పార్టీల ఎన్నికల ప్రణాళికలు - పారిశ్రామిక రంగం

తెలంగాణా రాష్ట్రంలో ప్రభుత్వంలోకి వచ్చిన మరియు ప్రతిపక్షంలో ఉన్న ప్రధాన పార్టీల ఎన్నికల ప్రణాళికలను పరిశీలిస్తే పారిశ్రామిక రంగం - అందులో ప్రత్యేకించి మాన్యుఫాక్చరింగ్ రంగానికి అంత ప్రాముఖ్యత ఇచ్చినట్లు కనపడదు. అందునా తెలంగాణా రాష్ట్రం మొత్తం సమగ్రాభివృద్ధి అంటే ఉత్తర తెలంగాణ ఖమ్మం జిల్లాలలో కూడా భారీ పరిశ్రమల అభివృద్ధికి తీసుకునే ప్రత్యేక చర్యలు కనపడవు.

టిఆర్ఎస్ పార్టీ ప్రాగాటూల్స్, ఆల్విన్, హెచ్ఎంటి, ఐడిపిఎల్, ఎఫ్సిఐ, అజాంజాహి, నిజాంపుగర్స్ ప్రభుత్వ రంగ పరిశ్రమలను పునరుద్ధరిస్తానని వాగ్దానం చేసింది. ఉత్తర తెలంగాణా, ఖమ్మం జిల్లాల్లో పారిశ్రామికాభివృద్ధికి తీసుకునే ప్రత్యేక చర్యలు మాత్రం పేర్కొనలేదు. టిడిపి, కాంగ్రెస్, బిజెపిలు అసలు ప్రభుత్వరంగాన్ని ప్రస్తావించలేదు. జాయింటుగా, విడివిడిగా లేదా ఒకరి తరువాత ఒకరు ప్రభుత్వరంగాన్ని విధ్వంసం చేశారు గాబట్టి వాటి పునరుద్ధరణ ప్రస్తావనే చేయలేదు.

ప్రధాన పార్టీలన్నీ మాన్యుఫాక్చరింగ్ రంగాన్ని, వ్యవసాయాధారిత పరిశ్రమల్ని ప్రోత్సహిస్తాం, అవసరమయినంత విద్యుత్తు సరఫరా చేస్తామనే సాధారణ వాగ్దానాలకు పరిమితమయ్యాయి. ప్రభుత్వశాఖల్లో కాంట్రాక్టు ఉద్యోగుల్ని రెగ్యులరైజ్ చేస్తామని టిఆర్ఎస్ వాగ్దానం చేస్తే, వీరిలో 8 సంవత్సరాలు సర్వీసు ఉన్న వారిని రెగ్యులరైజ్ చేస్తామని కాంగ్రెస్ పార్టీ చెప్పింది.



టిడిపి వీరి రెగ్యులరైజేషన్ పరిశీలిస్తానన్నది. కానీ ప్రభుత్వ అధ్వర్యంలో నడిచే విద్యుత్ కార్పొరేషన్లు, ఆర్టీసీ, సింగరేణిలలో పెద్దఎత్తున పని చేసే కాంట్రాక్టు కార్మికులను పర్మినెంట్ చేస్తామని ఏ పార్టీ చెప్పలేదు. ఏ పార్టీ కూడా ప్రైవేటు సంఘటిత ఘనమ్యూఫాక్చరింగ్ పరిశ్రమల్లో పని చేసే లక్షల మంది కాంట్రాక్టు వర్కర్ల ఊసేత్తలేదు. వారి రెగ్యులరైజేషన్ సంగతి, సమాన పనికి సమాన వేతనం సంగతి ప్రస్తావన తేలేదు.

ఇతర రాష్ట్రాల్లో, గల్ఫ్ దేశాల్లో పని చేస్తున్న తెలంగాణా కార్మికుల సమస్యల పరిష్కారం కోసం పని చేస్తాం. దానికి అవసరమయిన ఏర్పాట్లు చేస్తామని చెప్పిన పార్టీలు, తెలంగాణా నుండి ఇతర రాష్ట్రాలకి, గల్ఫ్ దేశాలకి వెళ్ళే అవసరం లేకుండా సొంత జిల్లాల్లోనే ఉపాధి కల్పించే చర్యలేమిటో చెప్పలేదు.

### కొత్త ప్రభుత్వ బాధ్యతలు

తెలంగాణా సమగ్రాభివృద్ధికి ఉత్తర తెలంగాణా, ఖమ్మం జిల్లాల్లో కేంద్ర ప్రభుత్వ రంగ పరిశ్రమలు ఏర్పాటు చేసేలా కేంద్రంలో, తెలంగాణా రాష్ట్రంలో ఏర్పడిన ప్రభుత్వాలు చర్యలు తీసుకోవాలి. కేంద్ర ప్రభుత్వ రంగ పరిశ్రమల వద్ద 6 లక్షల 80 వేల కో॥ రూ॥ల కు పైగా నగదు నిల్వలున్నాయి. వీటిని పెట్టుబడులుగా పెట్టి ఉత్తర తెలంగాణాలో వెనుకబడిన ప్రాంతాల్లో చాలా పెద్దఎత్తున కేంద్ర ప్రభుత్వరంగ పరిశ్రమలను విస్తరించవచ్చు. కేంద్ర ప్రభుత్వరంగ సంస్థలు వస్తే, ప్రయివేటు రంగ పరిశ్రమల స్థాపనకు కూడా అవి మార్గదర్శిగా పని చేస్తాయి. ఇటువంటి సమగ్రాభివృద్ధిని సిపిఎం ఒక్కటే సూచించింది. బిజినెస్లో ఉండటం ప్రభుత్వ పనికాదు అనే నయా ఉదారవాద సూత్రాన్ని తుంగలో తొక్కాలి. ప్రభుత్వం బిజినెస్లో ఉంటేనే వెనుకబడిన ప్రాంతాలు అభివృద్ధి కావటానికి ఆస్కారం.

అలాగే మూసివేసిన కేంద్ర, రాష్ట్ర ప్రభుత్వ రంగ పరిశ్రమల్ని తిరిగి తెరిపించాలి. ప్రత్యేకించి ఉత్తర తెలంగాణా జిల్లాల్లో ఉన్న ఎఫ్సిఐ, సిసిఐ, నిజాం షుగర్స్, సర్సిల్స్ ఫ్యాక్టరీ, స్పిన్నింగ్ & వీవింగ్ మిల్లు, కోల్ కెమికల్ కాంప్లెక్స్ తిరిగి ప్రారంభించాలి. ఉత్తర తెలంగాణా జిల్లాల్లో, ఖమ్మంలో పరిశ్రమలు పెట్టే పారిశ్రామిక వేత్తలకి ప్రత్యేక ప్రోత్సాహకాలను ప్రకటించాలి. ఉత్తరాఖండ్, హిమాచల్ ప్రదేశ్ రాష్ట్రాల్లో, ఓడరేవులతో నిమిత్తం లేకుండా తమిళనాడులోని ఈరోడ్, తిరువూర్, కోయింబత్తూరు ప్రాంతాల్లో పారిశ్రామికీకరణ జరుగుతుండగా, ఉత్తర తెలంగాణాలో పారిశ్రామికీకరణ జరగకపోవటం పాలకుల చిత్తశుద్ధిలో లోపం తప్ప మరేమీకాదు.

ఉత్తర తెలంగాణా జిల్లాల్లో లక్షలాది మంది బీడీ కార్మికులు పని చేస్తున్నా, వారందరిలో అత్యధికులు కంపెనీ రోల్సులో లేకుండా దోపిడీకి గురవుతున్నారు. దీన్ని ఆపాలి. బీడీ కంపెనీలన్నీ నిజామాబాద్లో కేంద్రీకరించకుండా ఉత్తర

తెలంగాణా జిల్లాలన్నిటికీ వాటిని విస్తరించి కార్మికులందరినీ కంపెనీల రిజిస్టర్లలో నమోదు చేయించి కనీస వేతనాలు, ఇతర హక్కులన్నీ కల్పించాల్సిన బాధ్యత కొత్త ప్రభుత్వం మీద వుంది. సింగరేణిలో ఓపెన్కాస్ట్ మైనింగ్ను ప్రయివేటు కంపెనీలకు ఇవ్వటాన్ని నిలిపివేయటమేగాకుండా, అండర్గ్రౌండ్ మైనింగ్కు పోవాల్సిన చోట కూడా ఓపెన్కాస్ట్ను ప్రత్యామ్నాయంగా చేయటాన్ని నిలిపివేసి కార్మిక ఉపాధిని పెంచాలి. మహబూబ్ నగర్ పడమర, దక్షిణ, తూర్పు ప్రాంతాలు, నల్గొండ పడమర, దక్షిణ ప్రాంతాలను కూడా పారిశ్రామికీకరించాలి. హైదరాబాద్ నగరానికి తిరిగి ప్రభుత్వరంగ సంస్థల కళ తేవాలి.

పై రకంగా చర్యలు తీసుకోవటం ద్వారా ఉపాధిని పెంచి వలసలను అరికట్టాలి. వలసలను అరికట్టటానికి మరో ముఖ్యమయిన ఆయుధం భారత కార్మిక మహాసభ, సుప్రీంకోర్టులు నిర్ణయించిన ప్రామాణికాల ప్రకారం కనీస వేతనాలు అమలు చేయటం. ఉపాధి కల్పించి కనీస వేతనాలు అమలు చేస్తే ఏ ఒక్క కార్మికుడు ముంబాయి, భివాండీ, షోలాపూర్, సూరత్ లకు లేదా గల్ఫ్ దేశాలకు పోవాల్సిన అగత్యం ఉండదు. పరిశ్రమల్లో శాశ్వత పనుల్లో ఉన్న కాంట్రాక్టు కార్మికులందరినీ రెగ్యులరైజ్ చేసేలా కాంట్రాక్టు కార్మిక చట్టంలో తిరిగి మార్పులు చేయటం ప్రభుత్వ బాధ్యత.

ఇతర రాష్ట్రాల్లో ఉన్న తెలంగాణా కార్మికులకు రక్షణ కల్పించాలి, వారి బాగోగులు చూడాలంటే అక్కడి ప్రభుత్వాల సహాయం అవసరమవుతుంది. అలాగే తెలంగాణా రాష్ట్రంలో పని చేసే ఇతర రాష్ట్రాల కార్మికుల సంక్షేమాన్ని చూడాల్సిన బాధ్యత కూడా ఇక్కడి రాష్ట్ర ప్రభుత్వానిదే. అలా చేయకుండా ఏకపక్ష మార్గం సాధ్యం కాదు. ఇక్కడ కనీసం పదివేల రూపాయల కనీస వేతనాన్ని అమలు చేస్తే లక్షలాది మంది తమ ఊరువాడల్ని వదిలి గల్ఫ్ దేశాలకు పోవాల్సిన అవసరం ఉండదు. శ్రమించి ఉత్పత్తి చేస్తున్న కార్మికుల సంక్షేమాన్ని చూడాల్సిన బాధ్యత యజమానిది. యజమాని ప్రభుత్వమయితే ప్రభుత్వానిది, యజమాని ప్రయివేటు వ్యక్తి అయితే ప్రయివేటు యజమానిది బాధ్యత. స్థిరంగా ఒకే యజమాని అంటూ లేని కార్మికుల సంక్షేమ నిధిపై కూడా ప్రభుత్వానిదే బాధ్యత.

ఎన్నికల సమయంలో పాలక పార్టీలు ప్రకటించిన ఎన్నికల ప్రణాళికల్లో దారిద్ర్య రేఖకు దిగువనున్నారా? ఎగువ నున్నారా? అనే దానితో నిమిత్తం లేకుండా అసంఘటిత కార్మికులందరికీ సమగ్ర సంక్షేమ చట్టం అమలు చేస్తామన్న వాగ్దానం లేదు. ఇప్పటికైనా పిఎఫ్, పెన్షన్, ఆరోగ్య సౌకర్యం, చనిపోతే/ప్రమాదం జరిగితే నష్టపరిహారం, ప్రసూతి సౌకర్యం, పిల్లలకు స్కాలర్షిప్ల వంటి సౌకర్యాలతో కూడిన ఆ చట్టాన్ని అమలు చేస్తామని ప్రభుత్వం ప్రకటించాలి.

✱ ✱ ✱

- పి. అజయ్ కుమార్



**GOVERNMENT OF ANDHRA PRADESH**  
**ABSTRACT**

Human Resources Contract / Outsourcing - Renewal of services of the contract and outsourcing personnel working in various Government Departments up to 31.12.2014 -Orders - Issued.

**FINANCE (HR.I) DEPARTMENT**

G.O. Ms.No:146

Dated 27.06.2014

Read the following

1. G.O.Rt.No.4271, Finance (SMPC) Dept., dt:01.01.2008.
2. Cir. Memo No. 9522-A/417/A1/SMPC.II/13 dated 13.9.2013
3. A.P. Reorganisation Act 2014 (Act 6 of 2014)
4. GO Ms No 84 Finance (SMPC.II) Dept. dated 17-04-2014
5. GO Ms No 248 General Administration (SR) Dept. Dt. 1-06-2014
6. GO Ms No 250 General Administration (SR) Dept. Dt.1-06-2014

\*\*\*\*\*

**ORDER:**

1. With a view to supplement the workforce based on short-term requirements, the Government has been permitting the departments to hire the services of individuals on contract/ outsourcing basis for a limited duration with the prior approval of Finance Department. The Government issued a general order continuing the services of individuals serving the government on contractual and outsourcing basis up to June 30, 2014, in the reference fourth cited.

2. In the reference third cited, the Government of India notified the Andhra Pradesh Re-organisation Act, 2014. Accordingly, the residual state of Andhra Pradesh has come into existence on the Appointed Day of June 02, 2014. In references fifth and sixth cited, the General Administration (SR) Department has issued orders for provisional apportionment of personnel working on contract/outsourcing basis between the successor States of Andhra Pradesh and Telangana.

3. In order to avoid hardship to those contractual / outsourced personnel provisionally allocated to the Andhra Pradesh Government effective June 02, 2014 and whose contractual tenure is expiring on June 30, 2014, the Government has decided to continue the tenure of the personnel provisionally assigned to serve the State of Andhra Pradesh on June 02, 2014, to continue to provisionally serve the Government under the existing terms and conditions until December 31, 2014, pending further orders in the matter.

4. Accordingly, the Government hereby order that the services of those persons working on contract / outsourcing basis on June 02, 2014, with the prior approval of the Finance Department, be extended provisionally up to December 31, 2014, subject to the existing terms and conditions as mentioned in reference fourth cited.

(PTO)



5. These orders are applicable only to those persons directly contracted by the government departments with the prior concurrence of the Finance Department and persons whose services have been procured from manpower agencies currently serving the field offices located in villages, Urban Local Bodies, Mandals, Divisions, Districts, Zonal and Multi-zonal offices etc., in the territories that constitute the State of Andhra Pradesh and those working in the Secretariat departments, Head of Departments, State Level Offices if any, where such persons have been apportioned and provisionally allocated to the successor State of Andhra Pradesh as per the G.Os fifth and sixth read above.

6. These orders are not applicable to the offices/Institutions where such apportionment of Contract persons and the persons whose services have been provided by the manpower agencies has not been made as per the ratios mentioned in the GO fifth and sixth read above.

7. In addition to the conditions mentioned in GO fourth read above, the Departments concerned shall follow following conditions specifically in respect of contractual services.

- i) The contract with the individual employees or with the Manpower Agencies shall not be treated as continuing from the past but as new contractual arrangement for a limited duration.
- ii) The departments shall not issue a generic order of contractual and shall refer to the arrangement as 'contracting services for specific duration with specific terms-of reference.
- iii) The departments shall define specific Terms-of-Reference (TOR), supervision system, performance management system, terms and conditions of contract and monitor fulfilment of these conditions.

8. Based on these orders, the Secretariat Departments concerned shall dispose off requests for continuation of Contract/outourcing services relating to HODs under their control without referring the files to Finance department.

(BY ORDER AND IN THE NAME OF THE GOVERNOR OF ANDHRA PRADESH)

DR PV RAMESH  
PRINCIPAL SECRETARY TO GOVERNMENT (R&E)

To  
All the Secretariat Departments, Government of Andhra Pradesh.  
The Director of Treasuries and Accounts, A.P., Hyderabad  
The Pay and Accounts Officer, A.P., Hyderabad.  
The Director of Works Accounts, Andhra Pradesh, Hyderabad  
All Heads of Departments/ All District Collectors in A.P  
The Principal A.G., A.P., Hyderabad  
The General Administration (SU.IV) Department  
SF/SC's.

//FORWARDED: BY ORDER//

SECTION OFFICER





# పిల్లతో ఎలుక స్నేహం

ఒక పెద్ద మట్టి చెట్టుకింద ఉన్న కలుగులో ఒక ఎలుక ఉంది. అదే చెట్టుమీద ఒక పిల్లి కూడా ఉంది. రోజూ సాయంత్రం పూట ఓ వేటగాడాచ్చి ఆ చెట్టు దగ్గరలో తిరిగే జంతువులను పట్టడానికి వలెసి వెళ్ళి మళ్ళీ పొద్దున్నే వస్తాడు. ఒక రోజు పిల్లి ఆహారం కోసం చెట్టు దిగి పొరపాటున ఆ వలలో చిక్కుకొంది. అప్పుడే ఆహారం కోసం కలుగులోంచి బయటికొచ్చిన ఎలుక అక్కడ తిరుగుతున్న గుడ్లగూబని, ముంగిసని చూసి భయపడి పోయింది. ఆ రెంటి నుంచి తప్పించుకొని, ధైర్యంగా ఉండాలని అనుకుంది. మరోవైపు నుంచి ఆ వల దగ్గరకెళ్ళి పిల్లిన చూసింది ఎలుక.

“పిల్లీ! నేను నీ వల తాళ్ళు కొరికి నీకు సాయం చేయగలను. కానీ ఇప్పుడు గుడ్లగూబ, ముంగిస ఇక్కడే పొంచి ఉన్నాయి. ముందు నన్ను గుడ్లగూబ, ముంగిస ఇక్కడే పొంచి ఉన్నాయి. ముందు నన్ను నీ దగ్గరకి తీసుకో, నా భయం పోతుంది” అంది ఎలుక.

“నువ్వు శరణు కోరి వస్తున్నావు కనుక నిన్ను తప్పక రక్షిస్తా. నా దగ్గరున్నంత వరకు గుడ్లగూబ, ముంగిస నీ దగ్గరకు కూడా రావు.” అంటూ ఎంతో ప్రేమగా ఎలుకను దగ్గరకు తీసుకుంది పిల్లి.

ఇది చూసిన గుడ్లగూబ, ముంగిస అక్కడ నుంచి పారి పోయాయి. ఎలుకకు ధైర్యం వచ్చింది.

“అవి పారిపోయాయి. ఇక వల కొరికి నన్ను రక్షించు” అంది పిల్లి ఎలుకతో.

“వల కొరికాక నువ్వు ఏం చేస్తావో తెలుసు. శత్రుత్వం ఉన్నచోట సంధి చేసుకున్నా... పూర్తిగా నమ్మకూడ దన్నారు పెద్దలు” అంది ఎలుక.

“నేను కీడు చేయను. నమ్మి నా వల తాళ్ళు కొరకు మిత్రమా! వేటగాడు యముడిలాగా రానే వస్తున్నాడు. త్వరగా రా” అంది భయంగా పిల్లి.

“భయపడకు, మిత్రమా!” అంటూ ఎలుక గబగబా వల తాళ్ళు కొరికింది.

పిల్లి వేగంగా చెట్టుపై కెక్కింది. ఎలుక

గబుక్కున కన్నంలో దూరిపోయింది. వేటగాడు అక్కడికి వచ్చి తెగిన వలను చూసి అంతా వృధా ప్రయత్నమైందని విచారిస్తూ వెళ్ళిపోయాడు.

చెట్టుపైనున్న పిల్లి కలుగులో ఉన్న ఎలుకతో, “మిత్రమా! ఈనాటి నుండి మనిద్దరం స్నేహితులం. ఆపదిలో ఒకరినొక్కడూ కాపాడుకున్నాం. ఇద్దరం కలిసి సుఖంగా ఉందాం రా!” అంది.


“నీ మనస్సు ఎప్పుడెలా మారుతుందో నీకే తెలియదు. కనుక ఇలా దూరంగానే ఉందాం నేస్తమా!” అంది ఎలుక.

“అయ్యో మిత్రమా ! ఇలా అనడం ధర్మమా, నాకు ప్రాణభిక్ష పెట్టిన నిన్ను శత్రువుగా చూస్తానా” అంది పిల్లి.

“ఇంతకన్నా నీకు దగ్గరగా రాలేను. ఎందుకంటే నేను నీకు ఆహారం కదా! బలవంతుడైన శత్రువు వలన వ్రయోజనం కలిగినా, అది తీరిపోయిన తర్వాత ఆ స్నేహం వదిలేయాలి. లేకపోతే కీడు కలుగుతుంది” అంది ఎలుక.

పిల్లి సిగ్గుపడింది. ‘నిజమే, ఎలుక నా ఆహారం. నా బుద్ధి ఏ నమయంలో ఎలా మారుతుందో ఎవరికీ తెలుసు’ అనుకుంటూ పిల్లి మెల్లగా చెట్టుపైకి వెళ్ళిపోయింది. ఎలుక వేరొక చెట్టు దగ్గరున్న కలుగులోకి వెళ్ళిపోయింది.





# లేడి చంపిన పులి

ఇప్పటికి 60 సం॥ల

క్రితం తెలంగాణ ఆసఫ్జాహీల పాలనలో

ప్రతి క్షణం బిక్కుబిక్కుమంటూ బ్రతికింది.

అదొకచీకటి కాలం. చదువు లేదు - సంధ్య

లేదు. తెలంగాణ అంతటా 'ప్రశ్న' ఎప్పుడూ పైకి

ఉబికిరానేలేదు. అసలు ప్రశ్న అంటూ వుంటుందని -

తమకు తెలియని దాన్ని గురించి ప్రశ్నించవచ్చని,

అధికారాన్ని - అఘాయిత్యాల్ని - దౌష్ట్యాన్ని ప్రశ్నించవచ్చని తెలియని ప్రజ!

ఆనాటి తెలంగాణ ప్రజ ఉచ్చాస నిశ్వాసాలపై ప్రతిక్షణం నిఘా ప్రసరించింది. ఎవడూ ఇదేమని ప్రశ్నించడానికి వీలేలేని కాలం. ప్రతి అడుగు చూసి వేయవలసి వచ్చిన కాలం. రోజంతా కష్టించినా పొట్ట నిండని కాలం. ఇంటి నుండి బయటికి వెళ్లిన వాడు - మాట పడకుండా, దెబ్బతినకుండా ఇంటికి చేరుకుంటాడని గ్యారంటీ లేని కాలం. ప్రతి అడుగుపైనా కావలి, ప్రతి మాటపైనా కావలికాండ్రు. చేతికి బేడీలు, కాలికి బేడీలు - మాటకూ బేడీలు. ఎవడు నిక్కినా - వాడిపైన నిఘా కళ్లు ఎర్ర చేశాయి.

దొరల మాట అధికారికంగానే చెల్లింది. అడిగేవాడు లేదు. మరిదేమని ప్రశ్నించడానికి వీలేలేదు. కాలమంతా చీకటే! వెలుగు నీడలు లేని, ప్రసరించడానికి వీలేలేని కాలం!!

ఆనాటి తెలంగాణాలో దొరలు - దేశముఖులు, హోదేదార్లు ఎంతమందిని పీక్కుతిన్నారో - మరెంతమందిని వునికి లేకుండా చేశారో తెలియరాని కాలం.

అదిగో ! అటువంటి కాలంలో నల్లగొండ జిల్లా జనగాం తాలూకాలో విసునూరు అని ఓ చిన్న వూరు. అక్కడున్న వారంతా చిన్న చిన్న రైతులు - కూలీలు. చదువుసంధ్యలు నేర్పినవారు కాదు. ఎవరు ఏది చెప్పినా నమ్మిన ప్రజలు.

ఏదైనా వూరు వెళ్లాలంటే 12 మైళ్లు నడిస్తే కానీ రోడ్డు కనిపించేదు కాదు. పొద్దునో బస్సు - ప్రొద్దుగుంకే వేళ ఓ బస్సు. అసలా వూరి వాళ్లు బస్సును చూసింది ఎప్పుడు కనుక?

అటువంటి వూళ్లో రామచంద్రారెడ్డి దేశముఖ్ పరిపాలన అవిచ్ఛిన్నంగా కొనసాగింది. మనిషి నెత్తురు రుచి తెలిసిన - మనిషి మాంసం తినఘరిగిన నరహంతకుడు - పులి.

సాధారణంగా ఆ రోజుల్లో పల్లెలకు గొర్రె జీవాల కోసం చిరుతపులులు వగైరాలు వచ్చేవి. ప్రజలెంతో ఆందోళన పడేవాళ్ళు. ఎంతో కష్టంతో బోను చేయించి పులిని బంధించడానికి ప్రయత్నించేవాళ్ళు. కానీ - యీ మనిషిని నెత్తురు రుచి మరిగిన దొరవారిని బంధించడానికి బోను చేయించలేకపోయారు. బోను

గుడిపూడి సుబ్బారావు

చేయించడానికి ఎంతమంది ప్రజలు బలవ్వాలో - మరింతమంది తమ జీవితాలను త్యాగం చేయాలో భవిష్యత్కాలానికి తెలుసు.

విసునూరు దొరకు 60వేల ఎకరాల భూమి వుంది. ఈ భూమంతా 60 వూళ్లలో వుంది. అన్ని వూళ్లలోనూ దొరవారి సేరీదార్లు వ్యవసాయాన్ని చేయించేవారు. అన్నిచోట్ల నుండి ధాన్యం - డబ్బు - రాసులు రాసులుగా, కట్టలు కట్టలుగా వచ్చేవి.

విసునూరు దేశముఖు పరిపాలించిన 60 గ్రామాలలో కడవెండి గ్రామమొకటి. ఈ వూళ్లో మధ్య తరగతి రైతాంగం, చిన్నరైతులూ వుండేవారు. ఈ 'కడవెండి' గ్రామంలో దొరవారి తల్లి జానకమ్మగారుండేది. జానకమ్మ గారు కరోడా! జానకమ్మ పేరు చెబితే - పిట్టలు నీళ్లు తాగకపోయేవి. ఆ వూరి ప్రజలు దొంగతనంగా వూపిరి పీల్చుకొనేవారు. ఏమంటే - ఏం తిప్పలో! వూరంతా జానకమ్మగారంటే వులిక్కిపడిన కాలం. చలిజ్వరంతోనో - వూపిరాడకనో వుండిపోయేవారు.

జానకమ్మను 'దొరవారు' అనే పిలవాలి. 'అమ్మా' అని పిలవకూడదు.

అలా పిలిస్తే - ఏంబే - నీ అయ్య పెండ్లాన్నారా అనేది!

'దొరసాని' అని పిలిస్తే దొర వుంచుకున్న దాన్నారా అనేది. ఏదన్నా తంటే! మాట్లాడినా తంటే! మాట్లాడకపోయినా తంటే!! ఆ ప్రజను, బానిస బతుకులు బతికారనడానికి మనస్సు పోదు. వారు బానిసలు కారు కనుక! కేవలం వారు కష్టజీవులు. కష్టం చేయడమే తెలిసినవారు. వున్నంతవరకే తినేవారు. అంగీలు లేనివారెందరో, ఈనాటి వారికేం ఎరుక? ఓ పంచెగుడ్డ - ఓ కండవ గుడ్డ - ఓ గొంగడి - ఓ కాళ్ల మంచం - యివీ అక్కడి బతుకులు. 'కడవెండి' గ్రామానికి మొనగాడయిపోయింది యీ జానకమ్మ. విసునూరు దొరవారికి తల్లయినా - ఈ జానకమ్మ దొరగారి ఏజంటులాగే చేసింది. నహజంగా స్త్రీలో దయాదాక్షిణ్యాలు ఎక్కువుంటాయి. ఈవిడలో అవి పూజ్యం. అవి అలా వుండక పోవడానికి కారణాలు మానసిక విశ్లేషకులు కారణాలు కనుక్కోవాలి.

ప్రారంభ దినాల్లో విసునూరు దొరవారికి కడవెండిలో 20 ఎకరాలు మాత్రమే వుండేది. జానకమ్మ మేనేజిమెంట్లో అది నాలుగు వందల ఎకరాల వరకు ఎగబాకింది. సుక్షేత్రమైన భూమి, పేద ప్రజలను అదిలించి బెదిరించి లాకున్న కలుపుకున్న భూమి. కాకపోతే దొరవారి పేరున, జనానికి అబ్బరేకపోయినా వడ్డీలకు ఇచ్చింది. నాగులకు ఇచ్చింది. ఆనాడే రెండు రూపాయల వడ్డీ వసూలు చేసింది.



ప్రజలు వూళ్ళో లేకపోయినా-వారికట్టరేకపోయినా - ధాన్యం - పప్పులు ఇంటి ముందు పోయించేది. వాళ్ళు తీసుకోవడానికి అవకాశమే లేదు - వూరికి పోయినందువల్ల. ఈ లోపున ఆ ధాన్యం కోళ్ళు - పశువులు - ఏవో తినిపోయేవి. తన దగ్గర ఎక్కువ తక్కువగా వున్న ధాన్యాన్ని మార్కెట్టులో రేటు లేక అమ్మడానికి మనస్సొప్పుక-బలవంతంగా ప్రజలకు అంటగట్టేది.

ఇలా సంపాదించిన భూముల్లోనే తోటలు వేయించాడు దొర! మంచి భూమి వుంటే చాలు - తన భూముల్లో కలుపుకో దగిందయితే చాలు - బహు తేలిగ్గా - చిటికె వేసినట్లుగా కలుపుకు పోయేవాడు.

పరదా చాటున కూర్చుని - జానకమ్మ యీ '60వేల' ఎకరాలు పంట లెళ్ళలు చూసుకోగలిగిన వ్యవహారశీలి. ఈమె సుపుత్రుడే - రామచంద్రారెడ్డి. ఈమె భర్త కోనారెడ్డి రామచంద్రారెడ్డి. మంచి యవ్వనంలో ఈమె పుట్టి ముంచాడు. బుద్ధిమంతుడు, దయాదాక్షిణ్యం కలవాడేనంటారు ప్రజలు. ప్రజలు ఇలా అనడం ఇష్టంలేని జానకమ్మ, తన కొడుకు రామచంద్రారెడ్డిని తను అనుకొన్న రీతిలో పెంచింది. తన బుద్ధులన్నిటినీ నూరిపోసింది వుగ్గుపాలతోనే. అయినా కొన్నిటిని మాత్రమే తల్లి నుండి వారసత్వంగా పొందాడు.

తెల్లవారుఝుమున్నే లేచేవాడు. కసరత్తులు చేసేవాడు. శక్తి పూజలు చేసేవాడు. కొరడా చేతబట్టేవాడు!

సిగరెట్టు తాగనివాడు. వ్యభిచార వాసనలు లేనివాడు. గుర్రపు స్వారీయందు బహు ప్రీతి గలవాడు. తాగడాన్ని వ్యతిరేకించాడు. ఇంతకాదు - ఏకపత్నివ్రతుడు. అయితేనేం ఇవన్నీ ఎన్ని వుంటేనేం?

నీతినియమాలు బొత్తిగా లేనివాడు. అతికోపం ప్రకోపించిన వాడు. విసునూరు 'రావణాసురుడు' అంటారు అక్కడి భయభక్తులు తెలిసిన ప్రజ!

వ్యవహారంలో పరమ దుర్మార్గుడు. వాడికీ - వీడికీ మధ్య తంపులు పెట్టేవాడు. దొరవారి అండదండలు మాత్రమే గురుబోధ.

తగువు పడుతున్న యిరువర్గాల నుండి దండుగలు (జుల్మానాలు) వసూలు చేసేవారు. ఇలా ఒకటి రెండు కాదు - అసలా వూళ్ళో దొరవారికి జుల్మానాలు కట్టని వాడెవడు? అంతో ఇంతో చిన్న మొత్తమో కట్టిన వాళ్ళే - చేతులు కడుక్కున్న వాళ్ళే - చాటుచాటుగా కన్నీళ్లు తుడుచుకున్నవాళ్ళే. చాటుగా కన్నీరు కార్వనిపోతే - ఎదురుగా కార్చి బ్రతికి, బట్టకడతారా? ఇతని అభిరుచులు బహు దొడ్డవి. ఆనాటికి వున్న సౌకర్యాల నన్నిటినీ అనుభవించాలన్న అభిరుచి వున్నవాడు. తృప్తి వున్నవాడనవచ్చు.

విదేశాల నుండి తనకు కావలసిన వస్తువును - తనకు సుఖం, ఆనందం కలిగించే వస్తువునల్లా తెప్పించుకొనేవాడు. అలా మిగతా ఏ దొరకూ లేని విన్‌చెస్టర్ రైఫిల్, ఓ కారు తెప్పించు కున్నాడు.

విసునూరి దొరవారికంటే ఎంతో పెద్ద భూస్వాములూ - జాగీరుదార్లు వున్నప్పటికీ, భోగభాగ్యాలనుభవించడంలోనూ, దౌర్జన్యాలను కావించడంలోనూ వీరందరిని మించిపోయాడు. వీరిని మించిన మరో దొర ప్రతాపరెడ్డి అని ఎర్రబాడు దొర వున్నాడు. వీరికి 1 లక్షా 60వేల ఎకరాల భూమి వుండేది. 1200 ఎకరాల మామిడితోటే వుండేది. ఇవన్నీ వెట్టిచాకిరితో - ప్రజలను దోచి అభివృద్ధి పరచినవే! ఇప్పుడు చెప్పుతున్నది వీరి కథ కాదు గనుక ఇక్కడీ ప్రస్తావన అనవసరం.

పైసోసారి చెప్పాను నీతినియమాలు లేనివాడని. విసునూరు దొర తనకు దగ్గరి చుట్టమే అయిన పడివాల వెంకటరెడ్డి, తన మాట వినడంలేదని తనను నిర్లక్ష్యం చేస్తున్నాడని - అతను తన బంగ్లా మీద వున్నప్పుడు తన గూండా గ్యాంగు చేత చెట్టెక్కించి కాల్చించి చంపించాడు. ఫలితంగా హత్యానేరం మోపబడింది. ఆనాడే, లక్ష రూపాయల ఖర్చుతో హత్యానేరం నుండి బయటపడిన సాహసం - తెలివితేటలు గలిగినవాడు. సెహబాస్! ఇంక - యీ దొరవారికేం అడ్డు. చిన్న చేపను - పెద్ద చేప ఎప్పుడూ మింగుతూనే తన మనుగడ సాగిస్తుంది.

దొర హత్యానేరం నుండి బయటపడడంతో, మిగతా వున్న చిన్న దొరలు - పెద్ద దొరలు సైతం, జీ సర్కార్, జీ భుజూరంటూ భయంతో దొంగ నమస్కారాలు చేసేవారు. హత్యానేరం నుండి దొరగారు బయటపడినందుకు పోలీసులు రొంబ సంతోషపడ్డారు. జల్సాలు చేసుకున్నారు - దొరవారి డబ్బుతో. దొరవారు నేరం నుండి బయటపడ్డాక కానీ, పోలీసు డిపార్టుమెంటు వూపిరి పీల్చుకోలేదు. దీనితో దొరవారు ఏది చేస్తే అది వినే అలవాటు చేసుకొన్నారు పోలీసు సర్కారు.

దొరవారికి ఓ రోజు బుద్ధి పుట్టింది. హైదరాబాద్ దక్కన్‌లో తప్ప - మరెక్కడా లేనటువంటి 'బంగ్లాను' కట్టాలని. వారెవ్వూ! వారు అలా బంగ్లాను కట్టాలనుకోవడం తరువాయి, జుల్మానా రేట్లు పెరిగాయి. దానికనుగుణంగానే తీర్పులు బలవంతంగా ఇవ్వబడ్డాయి. ఈ భవన నిర్మాణానికి ప్రజలను ఎంతగా వేధించాడో ఇప్పటికీ పోయినవారు పోగా, మిగిలి వున్నవారి వారసులు కథలుగా చెప్పుకొంటారు.

విసునూరు చుట్టుపట్ల గల గ్రామాలు వలిమిడి, చెన్నూరు, లక్ష్మీనారాయణపురం, వావిలాల, కోలుకొండ, దేవరుప్పల మొదలైన గ్రామాల నుండి చేవపారిన చింతచెట్లను, చెరువు లోతట్టులో పెరిగిన పెద్ద తుమ్మ చెట్లను కొట్టింది - ఆ గ్రామాల ప్రజల చేత, వారి బండ్లతో తోలించి ఇటుక బట్టీలు, సున్నపు బట్టీలు ఎన్ని పెట్టించాడో! తన కూతురు పెండ్లికి కావల్సిన పంటచెరుకు పంపమనిపసునూరు దొర, ఓమళ్లేదారు వద్దకు మన మనుష్యులను 20 బండ్లను కట్టి పంపించాడు. పాపం! మళ్లేదారు పాపం పండింది. మళ్లేదారు ఇంటి వద్ద లేకపోవడంతో, ఎవరూ జవాబు చెప్పలేని పరిస్థితిలో, దొరవారి బండ్లన్నీ తిరిగిపోయాయి. దాంతో దొరవారి కోపం నసాళానికి అంటింది.



ఈ కారణంగా మళ్ళేదారు పంటలను, గరిసెల్లో వున్న ధాన్యాన్ని తన సైన్యంతో, తైనాతీలతో లూటీ చేయించాడు. అంతేకాదు, మళ్ళేదారుకు రైతులు శిస్తులు కట్టకుండా వారిని బెదిరించాడు.

పూళ్ళోకి ఎవరైనా కూరగాయల బేరగాడు వస్తే ముందు ఉచితంగా కూరగాయలను దొరవారి కవసరమైనన్నిటిని ఉచితంగానే పంపాలి. అలాగే దొరవారి గుమస్తాలకూ ఇవ్వాల్సిందే.

దొరవారి భూములన్నీ వరంగల్, సూర్యాపేట, జనగామ, మానుకోట తాలూకాల్లో వుండేవి. ఇన్ని పూళ్ళలో వున్న భూముల అజమాయిషీ దొరవారి తల్లి జానకమ్మ ఇంట్లో వుండి నిర్వహించింది.

మహారాజా! ఇక్కడో విచిత్రమైన విషయం వుంది. ఈ భవనానికి పథక రచన చేసింది, నిర్మాణాన్ని పర్యవేక్షించింది చాణుక్యడంతటి వాడైన వల్లారి బసవ రాజుగారు. వీరు తర్వాతర్వాత ఆంధ్రప్రదేశ్ ప్రభుత్వంలో మంత్రిగాకూడా ఓ వెలుగు వెలిగారు.

ఆ తర్వాతి రోజుల్లో ఓ కొత్త సామెత పురుడు పోసుకుంది.

“బసవరాజును - మంత్రివర్గంలో వుండనీయకూడదు - చెన్నారెడ్డిని బయట వుంచకూడదూ అని”.

అంతటి మేధావి బసవరాజు. ఇహ వీరి పర్యవేక్షణలో భవనానికి 20 గజాల లోతులో, 3 గజాల వెడల్పులో పునాదులు తీయబడ్డాయి. ఇంత లోతు పునాదులు తీస్తే నీళ్ళు పడకుండా వుంటాయా? ఆనాళ్ళలో భూమిలో ఎక్కడ గుంటతీస్తే అక్కడ నీరు లభించేది. అందుకీ, ఆనాడే దొరవారు ఆయిల్ ఇంజన్లతో నీరు తోడించారు నిర్మాణానికి అడ్డు అని. అప్పటికింకా మన రైతాంగానికి బావిలో నుండి నీరు తోడిపోయడానికి ఇంజన్లు వుంటాయని తెలవదు - తెలిసివుంటే నేరుగా కాయకష్టంతో బంగారాన్ని పండించగల్గినవాడే - తామూ - భార్యాబిడ్డల కష్టంతో, మహారాజా ఏం చెప్పను? మూడు సంవత్సరాలు రేయింబవళ్ళు పనిచేస్తే కానీ దొరవారి నివాస భవనం, అధికారం కొనసాగించిన అపూర్వ భవనం పూర్తి కాలేదు. భవన నిర్మాణంలో పేదవారి నెత్తురు ఎంతగా సలసల కాగిపోయిందో - మరెంతగా స్వేద జలాన్ని కార్చారో - కొలవడానికి షరాబు లేరి? దొరవారి భవన నిర్మాణం కావించడంతోనే ప్రజల కష్టాలు నెరవేరాయా - ప్రజల వెట్టిచాకిరీతో నిర్మించబడినప్పటికీ రోజువారి నామమాత్రపు కూలీ నాల్గు పైసలు ఇచ్చినప్పటికీ ప్రజల కష్టాలకు ఇంటర్వెల్ కానీ, శుభం కానీ పలికిందా? ఉహూ!

ఇహ గృహప్రవేశం చూడాలి. ఎంత రంగరంగ వైభోగంగా జరిగిందో! ఈ గృహప్రవేశానికే ప్రజలపైన వింతవింత జుల్మానాలు, బ్లాకులో రేట్లు పెరిగినట్లుగా, రేట్లు పెరిగి వేలాది రూపాయలు కనికరం లేకుండా వసూలు చేయబడ్డాయి. ఇందు నిమిత్తమే కొత్తకొత్త పంచాయితీలు - కొత్తకొత్త జుల్మానాలు.

ఇందుకు మిస్కిన్ అలీ అని ఓ పెద్ద గుమస్తా వున్నారు. ఇప్పటివారి మాటల్లో చెప్పాలంటే - మేనేజర్ అన్నమాట. ‘మిస్కిన్’ అంటే అర్థమేమిటో తెలిస్తే విస్తుపోతారు. మిస్కిన్ అంటే ‘దీనుడు’ అని అర్థం. ఓరి దొర్బాగ్యుడా! నీవా - దీనుడివి! మొత్తం - సర్వం సహా, ఇతడే విసునూరులో దొరవారి తరువాత పెత్తందారీ తనం వహించింది. ఇతడికే ముఖ్యార్థినామా ఇచ్చారు దొరవారు. అంటే, పవరాఫ్ అటార్నీ. మిస్కినక అలీకి ఎంతగా అధికారం వప్పజెప్పాడంటే - కొనడంలో కానీ, అమ్మడంలో కానీ, ఇతనిదే సర్వాధికారం. ఎవరూ కిక్కురుమనడానికీ, కస్సుమనడానికీ వీలేలేదు. తరువాత్తరువాత - దొర కంటే గుమస్తా మిస్కినే ఎక్కువ సంపాదించాడని గూడా అంటారు. తరువాతి కాలంలో ఇతని జీవితమంతా అమెరికాలోనో, ఇంగ్లాండులోనో గడిచిపోయిందను కుంటారు.

ఈ గృహ నిర్మాణ సందర్భంలోనే రైతాంగం - ఈ అరవై పూళ్ళలో వున్న రైతాంగం పాపం! దొరవారు ఇల్లు కట్టించు కున్నారని వేలాది రూపాయలు కట్టాలు చదివించుకున్నారు. అదేమో? భవన ప్రవేశం అయిన కొద్ది రోజులకే వీరి భార్య పరలోక గతురాలయింది.

పాపం! దొరవారు ఎన్ని ఇబ్బందులు పడకపోతే, వెంటనే, మొదటి భార్య చనిపోయిన కొద్ది రోజులకే పునర్వివాహం ఎందుకు చేసుకుంటాడు?

వీరికి ఒకే ఒక్క కూతురు. ఈ అమ్మాయి వివాహం నిమిత్తం ఆ రోజుల్లో 30,000రూపాయలు వసూలు చేశాడు. ఆనాటి ప్రజ ఇంత సొమ్ము ప్రేమతో ఇచ్చారనుకుంటే పొరబాటు. ఎంత పీడిస్తే ఇచ్చారో - ఈ డబ్బు లివ్వడానికి ఎన్ని చెరలు పడ్డారో - ఆ వైనాలన్నీ ఇప్పటికీ కథలు కథలుగా చెప్పుకోవడం - వింత కాదు గానీ, గత చరిత్ర ఎంత రక్తసిక్తమయిందీ, మరెంత కన్నీటి మయమయింది తెల్పుతుంది.

దొరవారికి తన ప్రాణం అంటే ఎంత ప్రేమో! మరెంత మమకారమో తెలియనివారు కారు. అందుకే 30, 40 మంది గూండా సేనను తయారు చేసుకున్నాడు. కొంతమంది వద్ద బర్బారు తుపాకులుంటే, మరికొంతమంది దగ్గర కత్తులు, బరిసెలు వుండేవి. దొరవారు బయటకు బయలుదేరుతున్నారంటే చాలు వీరందరూ - ప్రతి దిక్కును శల్య పరీక్ష చేస్తారు. ఏ మూల నుండి రాయి వచ్చి తగులుతుందోనని, మరే మూల నుండి తుపాకీ గుండు వచ్చి తగులుతుందోనని - వడిసెల దెబ్బ దొరవారికి తెలిసిందే. అందుకని - ఈ సైన్యం వడిసెల దెబ్బల నుండి కాపు గాయడానికి గాను ప్రత్యేక శిక్షణ తీసుకొనవలసి వచ్చింది. తన సైనికులకు నెలకు నాలుగు రూపాయల జీతం. అంతకంటే ఎవరు ఇస్తారు?

(ఇంకా వుంది)





# పెట్టుబడులకు ఆహ్వానం

- తెంగార మోహన్

మీరూపించినట్టే  
నాదారి ప్రత్యక్ష పెట్టుబడులకు రహదారే.  
వందకోట్లు దాటిన భారతావని సాక్షిగా  
చెబుతున్నా  
అన్నింటా వేలవేల  
డాలర్లు గుమ్మరించండి.  
మీకేం భయం లేదు.  
ఇక్కడ ఎవ్వరి అడుగులైనా తడబడవు.  
సిద్ధంగా ఉండండి.  
చెప్పిన ప్రతి చోటా  
ప్రత్యక్ష పెట్టుబడులకు  
సంసిద్ధమవ్వండి.  
గద్దెనెక్కే మేమంతా  
నేర్చుకున్నదొక్కటే.  
స్వదేశీ జపం చేస్తూనే  
విదేశీ మంత్రం కంఠతా  
పట్టించడం మాకు కొత్తేమీ కాదు  
సౌభాత్యత్వాన్నైనా అమ్మేస్తాం,  
ప్రజాస్వామ్యాన్నైనా తాకట్టు పెట్టేస్తాం.  
కావలసింది అందించాక ఓటర్లందరికీ  
ప్రమాణం చేసి చెబుతాం, మాలో మా  
విధానాల్లో మార్పుండదని.  
అందరిం ఎక్కే వరకూ  
ఎన్ని హామీలైనా ఇస్తాం.

ఎక్కి కూర్చున్నాక  
మా అందరిదీ ఒకే బడి.  
గ్లోబల్ గాయత్రి మంత్రం  
జపించడం ఎంతో ఇష్టం.  
మా స్వప్నం పరాయీకరణ  
మా కలల సౌధం గ్లోబల్ కరణ  
అవసరమనిపిస్తే  
ఇంకొంచెం ముందుకెళ్ళి  
ప్రజాస్వామ్యంలోనూ  
ప్రత్యక్ష పెట్టుబడులను ఆహ్వానించడమే.  
అందరిలా నాకూ శ్రీ రోజెస్ ఇష్టం  
ఒకటి 'ప్రపంచీకరణ'  
రెండు 'సరళీకరణ'  
మచ్చటగా మూడు 'ప్రవేటికరణ'  
ఇందులోనే తృప్తి  
మీకనుమానమనిపిస్తే  
గతపాలకుల్నడగండి.  
వారడుగు జాడలే  
ఏడడుగుల సాక్షిగా వేసిన  
నా 'మో'(మూ)డు అడుగులు  
ఏ రంగమైనా  
నా అంతరంగం విదేశీ జపమే.  
అందుకే ఆహ్వానం.

\* \* \*



# ప్రతి రోజూ, ప్రతి చోటా అత్యాచారాలే !!

మానవాళి సామూహిక మనస్సాక్షి, (ఆత్మవివేచన లేదా ఆత్మ విచక్షణ) అనేది ప్రతి రోజూ అత్యాచారానికి గురవుతోంది. అదైనా అసలంటూ మనకు మనస్సాక్షి అనేది ఉంటేనే అనుకోండి. బలమైన భావాలు లేదా అభిప్రాయాలు, చిరాకు, అసహ్యం, విషాదం వంటి వాటిని మరింత బలమైన పదాల్లో వ్యక్తీకరించలేం. డిసెంబర్ 16 నాటి ఘటన సరిపోలేదా? ఇంకా ఏం జరగాలి? రోజులు గడుస్తున్న కొద్దీ ఆ అనుభవం మనకు ఏం బోధిస్తున్నదంటే శాడిజం మరింత శాడిస్టిక్ గా, దారుణం, క్రూరాతి క్రూరం అనేవి మరింత దారుణంగా రూపాంతరం చెందాయి. హింస అనేది మరింత హింసాత్మకంగా మారింది. కేలండర్ లో డిసెంబర్ 16వ తేదీ ఎర్ర అక్షరంతో గుర్తు పెట్టదగింది. అనుకుంటే ఇక నీలి అక్షరాలు అనేవే కేలండర్ లో లేకుండా పోతాయి. ఓ కొత్త హింసాత్మక సంఘటనతో ప్రతి రోజూ చరిత్రలోకి జారిపోతోంది. ఎర్రని పెయింట్ వేసినట్లుగా నెత్తుటి మరకలు. అటువంటి ప్రతి మరక వెనుక ఒక కన్నీటి చరిత్ర ఉంది. ఆ కన్నీటిని నమోదు చేస్తూ చరిత్రకారులు అగ్రహారాలతో ఊగిపోతున్నారు. ఎక్కడైతే మహిళలపై అత్యాచారాలు జరుగుతున్నాయో అక్కడల్లా ఎర్ర రంగుతో గుర్తు పెట్టుకుంటూ పోతే మొత్తంగా ప్రపంచ రాజకీయ మ్యాప్ తన వైవిధ్యతను కోల్పోతుంది. అంతా నెత్తుటిమయంగానే కనిపిస్తుంది. అయితే అక్కడక్కడా తెల్లని చుక్కలు కనిపిస్తాయి. ఎక్కడైతే మహిళలు పురుషులతో సమానంగా చూడబడతారో అవి ఈ పితృస్వామ్య భావజాల ఎడారిలో తెల్లని ఒయాసిస్సులే. నైజీరియాలో బొకో హరామ్ తీవ్రవాద సంస్థ 200 మందికి పైగా బాలికలను కిడ్నాప్ చేసింది. నేటికీ వారి పరిస్థితి ఏమిటన్నది తెలియరాలేదు. ఇలాంటి సంఘటనలు మానవాళిపై మాయని మచ్చలే. అమెరికా కచ్చితంగా అటువంటి తెల్లని ఒయాసిస్సు అయితే కాదు, ఒకవేళ అలా గనుక మ్యాప్ లో చిత్రీకరించబడినా కూడా అమెరికాను కూడా మొత్తంగా ఎరుపు రంగుతో పులమాల్ని వుంటుంది. కాలిఫోర్నియాలో ఇటీవల ఒక బాలుడు తన తుపాకితో విచక్షణారహితంగా జరిపిన కాల్పుల్లో అనేకమంది చనిపోయారు. అది వింటేనే వెన్ను జలదరిస్తుంది. ఆ హింసాత్మక సంఘటన తర్వాత కొన్ని భాగస్వామి చదివాను. ఆ సంఘటనపై ఒక కాలేజీ యువతి స్పందించి తన అనుభవాలను మనతో పంచుకుంది. 'మహిళలపై తమకు పూర్తి హక్కు ఉందని భావించే సంస్కృతిలో మనం జీవిస్తున్నాం. ఇది మనల్ని తీవ్రంగా కదిలించివేస్తుంది. నా వంటి మహిళలు ప్రతి రోజూ ఈ వ్యవస్థకు బాధితులు అవుతున్నారు' అని పేర్కొంది. ఆమె ఎంతో వేదనతో ఇంకా ఇలా రాసింది. ప్రతీసారి అత్యాచారం లేదా దాడి జరిగినప్పుడు మనల్నే నిందిస్తారు. ఒక మహిళను వీధిలో వేధిస్తున్నప్పుడు ఒక వ్యక్తి గమక అక్కడే ఉండి చూసేచూడనట్లుగా వ్యవహరించినా కూడా, కనీసం మనిషిగా ప్రవర్తించకపోయినా కూడా మనల్ని నిందిస్తారు. ప్రతీసారి మహిళలను లేదా బాధితులను మనం వేలెత్తి చూపలేం. అప్పుడూ మనల్నే నిందిస్తారు. ఇలాంటప్పుడే మనం ఎందుకు

అనే దానికి బదులు ఎలా అని అడగాలి. వారికి మనం ఏ విధంగా సాయపడగలం. మీరు, నేను, మనందరం మరింత సురక్షితంగా, భద్రంగా ఉండేలా చేసే సంస్కృతి నెలకొల్పడానికి మనం ఏం చేయగలం? ఇక్కడ మనం అనేది సమాజానికి ప్రతీకగా వాడే సమిష్టి నామవాచకం.

మహిళల పట్ల తాము హక్కుదారులమని భావించే ఈ సంస్కృతి లేదా వ్యవస్థను శాశ్వతం చేయడానికి మనం తీవ్రంగా ప్రయత్నిస్తున్నాం. 'మగవాళ్ళంటే మగవాళ్ళే, వారు తప్పులు చేస్తారు' అంటూ ఒక సీనియర్ రాజకీయవేత్త వ్యాఖ్యానించారంటే ఇక మనం దాని గురించి ఏం మాట్లాడతాం. అటువంటి వ్యక్తి మన దేశానికి ప్రధాని కూడా కావాలని కోరుకున్నారు? ములాయం సింగ్ మన ప్రధాని కాకపోయినందుకు మనకు మనం కృతజ్ఞతలు చెప్పుకుందామా లేక మరింత మూఢవిశ్వాసి ప్రధాని అయినందుకు దుఃఖించాలా? మహిళలు అంటే దిగువ శ్రేణి పౌరులని, వారు ఎప్పుడూ విశాల హృదయులైన పురుషులపైనే ఆధారపడాలని భావించే లేదా అలా వ్యవహరించే సిద్ధాంత భావజాలానికి ఆయన చాలా గర్వంగా ప్రాతినిధ్యం వహిస్తున్నారు. యాదృచ్ఛికంగా మోడీ కూడా చాలా విశాల హృదయులే!! 'అత్యాచారాలు' ఇండియాలో జరుగుతున్నాయి. అవి భారత్ లో జరగడం లేదు' అన్నది మోడీ ఆర్ఎస్ఎస్ అభిప్రాయం. అలా అయితే బదోన్ ఇండియాలోదా లేక భారత్ లోదా అని ఊహించడానికి మనం బుర్రలు బద్దలుకొట్టుకోనక్కరలేదు. భారత దేశంలో ప్రతిచోటా, ప్రతి రోజూ అత్యాచారాలు జరుగుతూనే ఉన్నాయి.

'వర్ణ వివక్ష, కులతత్వం, మతోన్మాదం అన్నీ కలగలిపిన వ్యవస్థకు ఈ పితృస్వామ్య వ్యవస్థ ఆతిథ్యమిస్తోంది అని ఒక ప్రముఖ మేధావి అభిప్రాయపడ్డాడు. గుజరాత్ నమూనా దీనికే ప్రాతినిధ్యంవహిస్తోంది. అఖిల భారత స్థాయిలో దీన్ని ప్రతి బింబించడానికి రెక్కలు గట్టుకుని ఎగురుతోంది. కొంచెం వెనక్కి మళ్ళి కాస్తంతగా ఇటీవలి చరిత్రను సమీక్షిస్తే, గుజరాత్ 2002 - డాక్టర్లు, లాయర్లు, ఇంజనీర్లు, వృత్తినిపుణులు, జీవితం పట్ల ఎంతో ఆశలు, ఆశయాలు ఉన్నవారు, యువతులు, వృద్ధులు, కుమార్తెలు, అక్కచెల్లెళ్ళు, తల్లులు, బామ్మలు ఇలా వీరిలో అనేకమంది అత్యాచారానికి గురయ్యారు అనేకమంది అవమానాల పాలయ్యారు. హత్యకు గురయ్యారు. వారి పిల్లలను వారి కళ్ళముందే హతమార్చారు. వెలుగులోకి వచ్చినవి కొన్నే, ఇంకా వెలుగులోకి రాని అఘాయిత్యాలెన్నో ఉన్నాయి. ఇలాంటి దారుణాలు వెలుగులోకి రాకపోవడానికి కూడా కారణాలు ఉన్నాయి. ఎందుకంటే ఆ బాధితుల్లో చాలామంది ఫిర్యాదు చేయడానికి అసలు బతికే ఉండరు. ఒకవేళ బతికినా కూడా తీవ్రమైన విషాదంలో, విచారంలో మునిగిపోయి అవమానాలు ఎదుర్కొంటూ అసలు ఫిర్యాదు చేయాలన్న ఆలోచన కూడా రానీయకుండా వారిపై ఒత్తిళ్ళు వస్తుంటాయి.

ఇప్పుడు, దీన్ని నరేంద్ర మోడీకి ఎంతగానో విశ్వాస



పాత్రుడైన అమిత్ షా చేసిన ప్రకటనతో ముడిపెడదాం. ఇరువురూ ఒకే రకమైన పంథా కలిగిన వారు. ఒకే సిద్ధాంతాన్ని కలిగిన వారు. ఇటీవల ముగిసిన ఎన్నికల సభల్లో మాట్లాడుతూ ఆయన, 'జాట్లను హతమార్చిన వారిని కాపాడి, వారికి నష్టపరిహారం ఇచ్చిన ప్రభుత్వాన్ని వైదొలగేలా చేయడానికే ఈ ఎన్నిక. ఇది ప్రతీకారం తీర్చుకుని, గౌరవాన్ని కాపాడుకోవడమని అన్నారు. ఇవి దురభిమానాల, మూఢవిశ్వాసుల రాజకీయాలు. వారి అనుభవాలు ఎప్పుడూ మహిళలకు ప్రాణాంతకాలే. ఈ పురుషాధిక్య లక్షణాల ప్రదర్శనలో మొదట బాధితులుగా మారేది మహిళలే. వీరే ఎప్పుడూ లక్ష్యాలుగా అవుతుంటారు.

భాగనా కథ గురించి తెలియని వారి కోసం ఆ కథను ఇక్కడొక్కసారి పునశ్చరణ చేద్దాం. న్యూఢిల్లీకి దాదాపు 170 కిలో మీటర్ల దూరంలో ఉంది భాగనా. అక్కడ 13 నుంచి 18 ఏళ్ల లోపు నలుగురు యువతులను బలవంతంగా ఒక టాక్సీలో ఎక్కించి అపహరించుకు వెళ్ళారు. వారిపై సామూహిక అత్యాచారం జరిగింది. భూమిలేని ధనుక్ ఉపకులానికి చెందిన వీరిపై అగ్రవర్ణాలకు చెందిన ఐదుగురు యువకులు అత్యాచారం జరిపారు. భూమి కలిగి వున్న జాట్లలో బాగా ప్రాచుర్యం పొందిన సామెత ఒకటి ఉంది. 'దళిత మహిళలను అనుభవించకపోతే భూమిని అనుభవించలేవు'. గ్రామంలో సాధారణ భూమిపై హక్కు తమదేనంటూ ఆ గ్రామంలో ప్రాబల్యం గల అగ్రవర్ణాల భూస్వాములు పేర్కొంటున్నారు. దీన్ని అదే గ్రామంలోని దళిత కుటుంబాలు కొన్ని సవాల్ చేస్తున్నాయి. అలా సవాల్ చేసిన దళిత కుటుంబాలకు ఒక గుణపాఠం చెప్పాలనుకున్నారు. ఆ కుటుంబాలకు చెందిన యువతులపైనే అత్యాచారం చేశారు. నిందితుల ఆదేశాలకు విరుద్ధంగా ఈ నేరం గురించి బయటకు వెల్లడించడం ద్వారా ఆ యువతులు, వారి కుటుంబాలు పొరపాటు చేశాయి. దాంతో 90 కుటుంబాలను ఆ గ్రామం నుంచి బహిష్కరించారు. బాధుతులు, వారి కుటుంబాలపై సాంఘిక బహిష్కరణ విధించారు. కాగా నిందితులు మాత్రం హాయిగా తింటూ, తాగుతూ తిరుగుతున్నారు. ఈ కథకు తర్వాత స్క్రిప్ట్ రాసింది బిజెపి ఆధీనంలో ఉన్న ఢిల్లీ పోలీసులు. ఢిల్లీలో నిరసనలకు, ఆందోళనకు ప్రతిరూపంగా నిలిచిన జంతర్ మంతర్ వద్దకు చేరిన ఆ దళిత కుటుంబాల వారిని అక్కడి నుంచి ఢిల్లీ పోలీసులు తరిమివేశారు. రెండు మాసాల క్రితమే గ్రామం నుంచి వెళ్లగొట్టడంతో వారు తమ వాణిని వినిపించేందుకు జంతర్ మంతర్ కు వచ్చారు. కానీ ఇక్కడా వారికి నిరాశే ఎదరైంది. ఢిల్లీ వారికి ఇచ్చింది ఏమంటే, అప్పటికే అంతంత మాత్రంగా, బలహీనంగా ఉన్న వారి గొంతులను నులిమేసింది.

ఇక కార్పొరేట్ల గురించి మాట్లాడాల్సి వస్తే, దేశంలో మహిళలపై జరుగుతున్న వివిధ నేరాల గురించి వెలుగులోకి తీసుకురావడంలో మీడియా సంస్థల కృషిని నిజంగా అభినందించాల్సిందే. అయితే వారు చూపిస్తున్న తెగువ, సాహసం, సామాజిక చైతన్యం కోసం, ప్రజల మంచి కోసం, మన చుట్టూ ఉన్న సమాజం సంక్షేమం కోసం అంతర్లీనంగా మనలో ఉన్న నమ్మకాల పట్ల గుడ్డిగా వ్యవహరించాల్సి ఉంటుంది. మనలో 'డ్రస్ సెన్స్'ను కల్గించే వారు రాజకీయ నేతల, ప్రముఖుల

దుస్తులు, ఆహార్యం గురించి చర్చించాలని చెబుతూ ఉంటారు. అంతేకాని వారి విధానాలు, వారి పనితీరు గురించి చర్చ జరగదు. జీవితం అంటే కేవలం నలుపు, తెలుపు మాత్రమే కాదని వారు మనకు చెబుతూ ఉంటారు. అందులో కూడా రంగులు ఉండాలని అంటుంటారు. మహిళలు ఒక వస్తువు లాంటివారు. వాటిని మనం కోరుకోవచ్చు, సొంతం చేసుకోవచ్చు, కావాలంటే దోపిడీ కూడా చేయవచ్చు. ఇదీ ఈ సంస్కృతి అభివృద్ధి. ప్రారంభంలో మేం ఉటంకించినట్లుగా బాలిక పరిస్థితి దయనీయంగా ఉన్న సంస్కృతి ఇది. ఇదంతా మన చుట్టూనే మీడియాలో - అటు ఫ్రంట్, ఇటు ఎలక్ట్రానిక్ మీడియాలో - జరుగుతోంది. మహిళలపై జరిగే నేరాలకు వ్యతిరేకంగా పోరాడడం, అత్యాచారాలను, మహిళలపై ఇతర రూపాల్లోని హింసను నిరసించడం వంటివి మీడియా చేస్తోంది. ఇందుకుగానూ మీడియాను అభినందిస్తే ప్రతిగా అది 'బాద్షా'ను అభినందిస్తుంది!

మీడియా నిర్వహించే ఈ సంబరాల, ఉత్సవాల కోలాహలంలో నిరసన, నిరాశ, అసంతృప్తి, కేకలు, అరుపులు సమాధి కాబడుతున్నాయి. సమాజంలోని 'ఇతరులపై' వివక్ష, అణచివేత, హింస వంటి నేరాలు జరుగుతున్నాయి. కాలాన్ని, పరిస్థితులను బట్టి 'ఇతరులు' కూర్పు అనేది మారిపోతూ ఉంటుంది. అందులో మహిళలు ఉండవచ్చు, దళితులు లేదా మైనారిటీలు లేదా ఎవరైనా ఉండవచ్చు. అధికార ధోరణికి అనుగుణంగా లేనివారు ఎవరైనా కావచ్చు. ఒకసారి ఈ గుర్తింపులు కూడా ఒకదానితో ఒకటి కలిసి దళిత మహిళలు లేదా మైనారిటీ మహిళలు కావచ్చు. కానీ ఎవరైనా సరే వారి పట్ల వ్యవహారశైలి మాత్రం ఒకేలా ఉంటుంది. అందులో ఎలాంటి సందేహం లేదు. ఇతరులు కూడా ఇదే ధోరణి లేదా వైఖరిని అనుసరించాల్సిందే, వారి అధికార యంత్రాంగాన్ని ప్రశ్నించరాదు. మరింత కావాలని అడగరాదు. ఉన్నదాంతోనే సంతృప్తి చెందాలి. ఎలాంటి ప్రశ్నలూ వేయకుండా, ఏమాత్రం సంకోచించకుండా తలొగ్గి ఉండాలి. ఇదీ భారతదేశంలో పాలక వర్గాలు కోరుకుంటున్న నేటి సామాజిక వ్యవస్థ. కేంద్రంలోని పాలక వర్గాల్లో బిజెపి లేదా కాంగ్రెస్ లేదా ఎస్పీ లేదా టిఎంసి లేదా అన్నాడిఎంకె ఏదైనా ఉండవచ్చు. కానీ అదేమంత పెద్ద విషయం కాదు, అందరి ధోరణి ఒకటే. దేశవ్యాప్తంగా అత్యాచారాలు జరగడానికి ఇదీ కారణం. ఏ రాష్ట్రంలో ఏ ప్రభుత్వమున్నా పరిస్థితిలో మార్పులేదు.

పరిస్థితి ఏమైనా మారిందా? ముఖ్యంగా డిసెంబరు 16న నిర్భయ ఘటన తర్వాత పెద్దఎత్తున వెల్లువెత్తిన నిరసనలు, ప్రదర్శనలు, కమిటీ నివేదికలు, చట్టాలు ఇన్ని జరిగాయి. అయినా కూడా ఎక్కడైనా ఏమైనా మారిందా? అవును దాన్ని మార్చగలం. సమాజంలో 'ఇతరులు' అనే భావనను సవాలు చేయడం ద్వారా, ప్రస్తుతమున్న సామాజిక వ్యవస్థను సవాలు చేయడం ద్వారా, పితృస్వామ్య, ఇతర పూర్వ ఘర్షణలపై పోరాడడం ద్వారా, మహిళను వస్తువుగా చూడడాన్ని ప్రతిఘటించడం ద్వారా, ప్రజలు ఐక్యంగా ఉంటే ఎప్పుడూ విజయం సాధిస్తారనే నమ్మకానికీ కట్టుబడి ఉండడం ద్వారా చేయగలం. పోరాటంలో చేతులు కలపడం ఉత్తమం.

\* \* \*

- జి. మమత



# బ్రిక్స్ కార్మిక సంఘాల ప్రకటన

బ్రెజిల్, రష్యా, ఇండియా, చైనా, సౌత్ ఆఫ్రికా దేశాలను వాటి మొదటి ఇంగ్లీష్ అక్షరాలతో 'BRICS' బ్రిక్స్ అని పిలుస్తారు. బ్రిక్స్ దేశాధినేతల సమావేశం 15 జూలై 2014న బ్రెజిల్లో ఫోర్టలెజాలో జరిగింది. అదే సందర్భంలో బ్రిక్స్ దేశాలలోని ప్రేడ్ యూనియన్ నాయకుల సమావేశం కూడా జరిగింది. ఆ సందర్భంగా వారొక ప్రకటన చేశారు. దాని సారాంశాన్ని ఇవ్వబడుతున్నది.

2. 2012న మాస్కో సమావేశంలో తాము చేసిన విధాన నిర్ణయాలకు కట్టుబడి వుంటామని ఆ ప్రకటనలో పునరుద్ఘాటించారు. అంతర్జాతీయ కార్మిక సంస్థ (ఐ.ఎల్.ఓ) నిర్దేశించిన స్థాయిలో కార్మికుల పని పరిస్థితుల మెరుగుదలకు, అసంఘటిత రంగాన్ని సంఘటిత రంగంగా మార్చి అన్ని విధాల సామాజిక భద్రతలు కల్పించటానికి, కార్మికుల అన్ని హక్కులూ, కాపాడుతూ వారి సామాజిక భద్రతను మెరుగుపర్చటానికి, శాంతి భద్రతలను కాపాడటానికి, ప్రపంచం నిలకడైన అభివృద్ధిని సాధించడటానికి, సహకారం కోసం చర్యలను ప్రారంభించాలి.

3. గ్లోబల్ ఆర్థికాభివృద్ధికి బ్రిక్స్ దేశాలు ఒక 'ఇంజన్'లా చాలా చురుకైన పాత్రను నిర్వహించాయని మేము గుర్తిస్తున్నాము. సంపద పంపిణీకి, దేశాల ఆహార, ఇంధన భద్రత కోసం బ్రిక్స్ దేశాల విధానాలు అభివృద్ధి చెందాలి. దీనికి ఎంతో ప్రాధాన్యత వుంది.

4. 2వ ప్రపంచ యుద్ధానంతర కాలంలో బ్రిటన్ వుడ్ సంస్థల వలె బహుళ ధృవ రాజకీయ వ్యవస్థ పెరుగుతున్న నేపథ్యంలో బ్రిక్స్ దేశాలు మరింత సంఘటిత పడటానికి, సంబంధాలు మరింత ప్రజాస్వామీకరించబడాలి. దీనికోసం క్రొత్త అభివృద్ధి బ్యాంకు నెలకొల్పాలి. కంటింజెన్సీ రిజర్వు ఒప్పందం (సిఆర్ఎ) అమలుపర్చటానికి ఇది ప్రాథమిక సాధనంగాను, ప్రస్తుత అంతర్జాతీయ ఆర్థిక స్వరూపంలో మార్పులకు దోహదపడుతుంది. ఇప్పటికే వున్న స్పెక్యులేటివ్ ఫైనాన్స్ వలే కాకుండా ఈ క్రొత్త సంస్థలు కార్మికులకు మేలు చేకూర్చే విధంగా నిలకడైన అభివృద్ధికి దోహదపడుతుంది.

5. ప్రస్తుతం ప్రపంచంలో చాలా లోతైన ఆర్థిక సంక్షోభం కొనసాగుతోంది. జి.20 దేశాలలో భాగంగా వున్న బ్రిక్స్ దేశాల అంతర్గత చర్యల ప్రాధాన్యత పెరుగుతున్నది. ఈ సందర్భంగా 2013 ఇ.టెక్విన్ ప్రకటనను గుర్తుకు తెస్తున్నాం.

ఆర్థిక వ్యామోహపరులను అదుపు చేయటంలో సాధనంగా, ఆర్థిక లావాదేవీల కొనసాగింపులో సాధనంగా ఒక యంత్రాంగాన్ని సృష్టించాలి. యూరో, యు.ఎస్.లతో సంక్షోభాన్ని నివారించటానికి అనుసరిస్తున్న ఉపశమన చర్యలను మేము అంగీకరించటం లేదు. ఉత్పత్తి రంగాన్ని మౌలిక సదుపాయాల కల్పన రంగాన్ని విస్తరింపచేయటానికి ఆదాయాలను

వినియోగించాలి. విద్యా, విజ్ఞాన, సాంకేతిక అభివృద్ధి రంగాలలో ఆదాయాన్ని వినియోగించాలి. వృత్తిపరమైన అర్హతలను మెరుగుపర్చటానికి, ఎక్కువ ఉద్యోగాల కల్పనకు, అధిక వేతనాల నివ్వటానికి తోడ్పడాలి.

6. 2012లో ఢిల్లీలో చేసిన బ్రిక్స్ ప్రకటనకు మేము హర్షం తెలుపుతున్నాము. నికరమైన అభివృద్ధిని పెంచటానికి, ఆహార, ఇంధన భద్రతలకు, ఇంధన పరిరక్షణకు, దారిద్ర్య నిర్మూలనకు, ఆకలి, పౌష్టికాహార లోపాన్ని అధిగమించటానికి, ఉపాధి అవకాశాలు, జీవన స్థాయిని పెంచటాన్ని ఈ ప్రకటనలో పేర్కొనబడింది. మహిళలు, యువకుల ఉద్యోగ అవకాశాలు పెంచటం, కార్మిక హక్కులు కాపాడటం, బ్రిక్స్ దేశాల ఉద్యోగ కల్పనా విధానంలో కేంద్రీకరించాలి.

7. పర్యావరణ పరిరక్షణ, స్థానిక ప్రజల ఆకాంక్షలను గౌరవించటం, సహజ వనరులను నిలకడగా ఉపయోగించుకోవడం, స్వచ్ఛమైన ఇంధన వనరుల అన్వేషణ వంటివాటిపై దృష్టి పెట్టకపోతే ఈ ఆర్థిక అభివృద్ధి వల్ల చాలా తక్కువ ప్రయోజనం మాత్రమే లభిస్తుంది. వాతావరణ మార్పుల ప్రభావం పెద్ద సవాలుగా మారి, నిలకడైన అభివృద్ధికి ఆటంకంగా మారుతోంది. 2013లో ఇ. టెక్విన్ ప్రకటన బట్టి బ్రిక్స్ దేశాలు కూడా యు.ఎక్స్ క్లెమెట్ కాన్ఫరెన్స్లో పర్యావరణ అంశాన్ని తీసుకురావాలి (సి.ఓ.పి).

8. ఇది 6వ బ్రిక్స్ సమావేశం. మా ఫోరాన్ని (బ్రిక్స్ లేబర్ ఫోరాన్ని) గుర్తించమని ప్రభుత్వాధినేతలను ప్రభుత్వాలను కోరుతున్నాం. బ్రిక్ లేబర్ ఫోరాన్ని 'బ్రిక్స్ సంస్థాగత భాగంగా అధికార పూర్వక స్థాయిని కల్పించాలి. ఇప్పటికే బ్రిక్స్ బిజినెస్ ఫోరాన్ని అలా గుర్తించారు. బ్రిక్స్ కార్మికశక్తికి స్థానం కల్పించటం ద్వారా ప్రభుత్వాల మధ్య జరిగే చర్యలలో సామాజిక భద్రత, మంచి పని పరిస్థితులు వంటివి ఏజెండాలో వుంటాయి. ఇవి 2011 ప్రకటనను సరించి వుంటాయి.

9. మా సమావేశాన్ని బ్రిక్స్ ప్రెసిడెన్సియల్ సమ్మిట్లో అంతర్భాగంగా గుర్తించాలని కోరుతున్నాము. బిజినెస్ కౌన్సిల్కు ఇచ్చిన విధంగానే మాకూ గుర్తింపు నివ్వాలని కోరుతున్నాము.

10. ఈ సమిట్ విధానాలు, లక్ష్యాలతో అంతర్భాగంగా, విశాల దృష్టితో, బహుళార్థమైన, ప్రజాస్వామ్యయుతంగా, దేశాల పురుష స్త్రీ, కార్మికులను కలుపుకుపోతూ మీ ప్రాతినిధ్యం వుండాలనే విషయాన్ని మేము అంగీకరిస్తున్నాము.

11. బ్రిక్స్ అధినేతలకు, ప్రభుత్వాలకు మా డాక్యుమెంట్లను అందించటానికి మీ ప్రతినిధులతో ఒక సమావేశాన్ని ఏర్పాటు (బ్రిక్స్ లేబర్ ఫోరం) చేయించాలని కోరుతున్నాము.

- తెలుగుసేత : పి. రాజారావు  
\* \* \*



# సంస్కరణల మోడీ ప్రభుత్వం



మే 26న మోడీ ప్రధానిగా ఎన్.డి.ఎ. ప్రభుత్వం కొలువుతీరింది. కొన్ని ప్రాంతీయ పార్టీలను కలుపుకున్నప్పటికీ ప్రభుత్వంలో బి.జె.పి.యే ప్రధానశక్తి. కాంగ్రెస్ మీద వ్యతిరేక గాలి మోడీకి అనుకూలంగా వీచటంతో అధికారంలోకి వచ్చిన ఎన్.డి.ఎ. ప్రభుత్వం ఎలా పని చేస్తుందనేది అందరికీ ఆసక్తి కలిగిస్తున్న అంశం. ప్రభుత్వం ఏర్పడిన తర్వాత పరిణామాలను పరిశీలిస్తే నయా ఉదారవాద సంస్కరణల విషయంలో యు.పి.ఎ. ప్రభుత్వానికి ఎన్.డి.ఎ ప్రభుత్వానికి మధ్య తేడా ఉండబోదని స్పష్టమవుతుంది. పైగా ఈ సంస్కరణలు మరింత వేగంగా అమలయ్యే అవకాశం వుంది.

## మోడీ కొత్త మంత్రం

ప్రాధాన్యతలు లేదా కొత్త మంత్రం పేరుతో తన ప్రభుత్వం కొత్త ప్రాధాన్యతలను మోడీ ముందుకు తెచ్చారు. అవి 1) ఆర్థికాభివృద్ధికి ఉన్న ఆటంకాల తొలగింపు. 2) పెట్టుబడులకు అనువయిన సంస్కరణలు 3) కాల పరిమితిలో విధానాల అమలు 4) అధికార వర్గానికి మరింత స్వేచ్ఛ, ప్రోత్సాహం 5) ప్రజానుకూల ప్రభుత్వాన్ని పాలనను అందించటం. 6) మంత్రివర్గ శాఖల మధ్య వచ్చే సమస్యలను పరిష్కరించే వ్యవస్థ 7) ప్రభుత్వ విధానంలో సుస్థిరత, కొనసాగింపు, 8) ప్రభుత్వంలో పారదర్శకత 9) నీరు, రోడ్లు, విద్య, ఆరోగ్యం మరియు మౌళిక సౌకర్యాలకు ప్రాధాన్యత, 10) మౌళిక రంగం సంస్కరణలు.

ఈ 10 పాయింట్లను పరిశీలిస్తే వీటన్నిటిలో మనకు అత్యధికంగా కనపడేది సంస్కరణల ప్రస్తావనే. యుపిఎ ప్రభుత్వం వున్నప్పుడు ఎన్నికల సంసర్భంగా మన్మోహన్ సింగ్ ప్రభుత్వం విధానాల అమలు విషయంలో చచ్చుబడ్డి పోయిందని బిజెపి మరియు దాని ప్రధాని అభ్యర్థి మోడీ విమర్శ చేశారు. సంస్కరణల అమలులో అచేతనమయిందని దానర్థం. ఇప్పుడు అత్యధిక మెజారిటీతో బిజెపి అధికారంలో వుంది కాబట్టి వెనకా ముందు చూడకుండా, ప్రజాభిప్రాయాన్ని పట్టించుకోకుండా సంస్కరణల అమల్లో మోడీ ప్రభుత్వం ముందుకుపోతుంది.

ఇటీవల జరుగుతున్న పరిణామాలు కూడా దీన్ని రుజువు చేస్తాయి. ప్రధాన విధానాలను ప్రభుత్వం బడ్జెట్లో ప్రకటిస్తుందని వార్తలు వస్తున్నాయి. రక్షణ రంగంలో విదేశీ పెట్టుబడులను ఇప్పుడు వున్న 26 శాతం నుండి 100 శాతానికి పెంచాలనే ప్రతిపాదనను మంత్రివర్గం ముందు పెట్టేందుకు అవసరమయిన నోట్ను వాణిజ్య, పారిశ్రామిక మంత్రి ఆమోదించారు. ఈ వంద శాతంలో 49 శాతం వరకూ విదేశీ సంస్థాగత పెట్టుబడులను అనుమతిస్తారు. రక్షణ రంగంలో వున్న దేశీయ పరిశ్రమల్ని విదేశీ పెట్టుబడులు స్వాధీనం చేసుకోవచ్చని కూడా నోట్లో స్పష్టం చేశారు.

రైల్వే రంగంలో హైస్పీడ్ రైలు మార్గాలు, సబర్బన్ మార్గాలు, పోర్టులు మరియు గనులకు అనుసంధానం చేసే సరుకు రవాణా మార్గాల్లో విదేశీ పెట్టుబడిని అనుమతించాలనే ప్రతిపాదనలను ప్రభుత్వం సిద్ధం చేసింది. మౌళిక రంగంలో కూడా విదేశీ పెట్టుబడిని అనుమతిస్తుంది. ఇన్సూరెన్సు రంగంలో విదేశీ పెట్టుబడిని 26 నుండి 49 శాతం పెంచటానికి సిద్ధపడుతోంది.

ప్రభుత్వరంగ సంస్థల ప్రయివేటీకరణను మోడీ ప్రభుత్వం వేగవంతం చేస్తోంది. హిందూస్థాన్ జింక్, బాల్కోలలో ఉన్న ప్రభుత్వ వాటాను పూర్తిగా అమ్ముతుంది. అదివరలో బిజెపి ప్రభుత్వమే అధికారంలో ఉన్నప్పుడు ఈ రెండు ప్రభుత్వ రంగ సంస్థల మెజారిటీ వాటాలను వేదాంత కంపెనీకి అమ్మింది. నష్టాల్లో వున్న ప్రభుత్వ రంగ సంస్థలను పునరుద్ధరించకుండా అమ్ముకానికి పెట్టాలని చూస్తోంది. లాభాలలో నడుస్తున్న ప్రభుత్వ రంగ సంస్థలను బడ్జెట్ లోటును పూడ్చుకోటానికి అమ్మే విధానాన్ని కొనసాగిస్తూ యుపిఎ ప్రభుత్వ బాటలో నడుస్తోంది.

మోడీ ప్రభుత్వం ప్రారంభించిన విధానాలన్నీ కాంగ్రెస్ నాయకత్వంలోని యుపిఎ ప్రభుత్వానివే. కాకపోతే సీసా మాత్రమే కొత్తది. అందులో పోసే సారా పాతదే. మాటలో, ఆహార్యంలో తేడా వుంది.



“పారదర్శకత”, “కనిష్ట ప్రభుత్వం-గరిష్ట పాలన” నినాదాలు కూడా కొత్తవి కాదు. ఆకట్టుకోవడం అనేది మాట్లాడే వారిని బట్టి వుంటుంది.

**కార్పొరేట్ డిమాండ్లకు మోడీ ప్రభుత్వం తలొగ్గుతుందా?**

మోడీని అధికారంలోకి తెచ్చింది కార్పొరేట్ కంపెనీలు, కార్పొరేట్ మీడియా. అటువంటపుడు కార్పొరేట్ కంపెనీల డిమాండ్లను మోడీ ప్రభుత్వం నెరవేర్చకుండా వుంటుందా? ఇప్పటికే కార్పొరేట్ ఆదాయ పన్ను, వ్యక్తిగత ఆదాయ పన్ను రాయితీల వల్ల 2013-14 ఆర్థిక సంవత్సరం 9 నెలల్లోనే 5 లక్షల 10 వేల కోట్ల రూ॥ల ఆదాయాన్ని ప్రభుత్వం కోల్పోయింది. ఇంకా ఈ రాయితీలను పెంచాలని కార్పొరేట్ కంపెనీలు కోరుతున్నాయి.

యస్.ఇ.జడ్ లలోని పరిశ్రమలకు 5 సంవత్సరాలు పూర్తిగా, మరో 5 సం॥ల పాటు 50 శాతం ఆదాయపన్ను రాయితీలు ఇవ్వటంపై విమర్శలు రావటంతో 2011-12 నుండి 18.5 శాతం కనీస ప్రత్యామ్నాయ పన్ను (యం.టి.ఏ) వసూలు చేస్తోంది. దీన్ని ఇప్పుడు ఎత్తేయాలని కార్పొరేట్ కంపెనీలు అడుగుతున్నాయి. ఓడాఫోన్ కంపెనీ దగ్గర నుండి 20 వేల కోట్ల రూ॥ల పన్ను వసూలు చేయటానికి 2012లో ప్రభుత్వం తీసుకొచ్చిన పన్ను ఎగవేత నిరోధక చట్టంలో మార్పు తేవాలంటున్నారు. ఏదైనా కంపెనీ అక్రమ లావాదేవీల ద్వారా పన్ను ఎగవేసినట్లు తర్వాత తేలితే దాన్ని ఇప్పుడు వసూలు చేసుకునే వీలు లేకుండా చట్టాన్ని మార్చాలంటున్నారు. పన్ను ఎగవేతకు అక్రమ లావాదేవీలు నడిపిన కార్పొరేటు కంపెనీల వైపు ప్రభుత్వం నిలబడుతుందా? లేక వాటి దగ్గర పన్ను వసూలు చేసి ప్రజలకు న్యాయం చేస్తుందా? తేలాలి.

ఒక ప్రక్క తమకు రాయితీలను కొనసాగించాలని, రాయితీలను పెంచాలని కోరుతున్న కార్పొరేటు కంపెనీలు పేదలకు, సామాన్య ప్రజలకు ఇస్తున్న సబ్సిడీలను మాత్రం తగ్గించాలని కోరుతున్నాయి. 2013-14 ఆర్థిక సంవత్సరంలో కోట్లాది మంది పేదలకు ఇచ్చే సబ్సిడీలు జి.డి.పి.లో 4.02 శాతం మాత్రమే వుండగా, కొద్దిమంది కార్పొరేట్ యాజమానులకు ఇచ్చే రాయితీలు 8.94 శాతం వున్నాయి. గత యుపిఎ ప్రభుత్వం మాదిరిగానే ఇప్పటి యన్.డి.ఏ ప్రభుత్వ ఆర్థికమంత్రి అరుణ్ జైట్లీ పేదలకిచ్చే సబ్సిడీలకు వ్యతిరేకంగా మాట్లాడుతున్నారు. సబ్సిడీలను క్రమబద్ధీకరిస్తామంటున్నారు. ఏమయినా కార్పొరేట్ ప్రభుత్వం కార్పొరేట్లకు అనుకూలంగానే మాట్లాడుతుంది.

రాబోయే పూర్తి బడ్జెట్ సమాశాల్లో యన్.డి.ఏ. ప్రభుత్వ విధానాలు అంటే మోడీ ప్రభుత్వ విధానాలు తేటతెల్లమవుతాయి. గత ప్రభుత్వ విధానాలనే కొనసాగిస్తారో లేక వాటిలో మార్పు చేస్తారో తేలుతుంది.

**మహిళలకు రక్షణ కల్పిస్తారా? ప్రజాస్వామ్యం బతికి బట్టకదు తుందా?**

ప్రధాని మోడీ తన ఎన్నికల ప్రచారం సమయంలో కాంగ్రెస్ పాలనలో మహిళలకు రక్షణ లేకుండా పోయిందని విమర్శల మీద విమర్శలు గుప్పించారు. తాము అధికారంలోకి వస్తే మహిళలు భరోసాగా జీవించొచ్చన్నారు. మోడీ అధికారంలోకి వచ్చిన తర్వాత ఈ ప్రధానమైన సమస్యపై దృష్టి కేంద్రీకరించ లేదు. ఆఫీసుల్లో పైళ్ళు కదపటంపైన, దుమ్ముదులపటం పైన, అధికార్ల పని, నిర్ణయాలపైన మాట్లాడుతున్నారు తప్పిస్తే మహిళలకు భద్రత కల్పించే చర్యలు శూన్యం. ఎప్పటి మాదిరిగానే దేశమంతటా మహిళల మీద అత్యాచారాలు కొనసాగడమే గాక, ఆటవికమయిన రీతిలో పెరిగిపోతున్నాయి. ప్రధానమంత్రి అధికార కేంద్రం ఉన్న ఢిల్లీలో కూడా మహిళలపై అత్యాచారాలు కొనసాగుతున్నాయి. జూన్ 8న కూడా జార్ఖండ్ మహిళలు ఇద్దరు అత్యాచారానికి గురయ్యారు. అత్యాచారాలపై ప్రధాని ఇంతవరకు స్పందించినట్లు కనపడలేదు.

పైగా తన స్వంత బిజెపికి చెందిన మధ్యప్రదేశ్ రాష్ట్ర హోం మంత్రి అత్యాచారం చేయటం కొన్నిసార్లు తప్పవచ్చు, మరికొన్ని సార్లు ఒప్పువచ్చని మాట్లాడారు. ఉత్తరప్రదేశ్ గిరిజన బాలికల అత్యాచారం, ఆ పైన హత్యలపై స్పందించని సమాజ్ వాదీ ప్రభుత్వాన్ని ఆయన వెనకేసుకొచ్చారు. శాంతి భద్రతలు కాపాడాల్సిన తన పార్టీ మంత్రి మహిళపై అత్యాచారాలను ప్రోత్సహించే విధంగా మాట్లాడినా మోడీ నుండి స్పందన లేదు. ఉత్తరప్రదేశ్ బాలికలపై అత్యాచారం, హత్యలపై నోరు విప్పి మాట్లాడలేదు.

బిజెపి ప్రభుత్వం అధికారంలోకి వచ్చిన తర్వాత హిందూ మతోన్మాద శక్తులు రెచ్చిపోతున్నారు. హిందూ రాష్ట్ర సేన గుండాలు పూనేలో ఒక ముస్లిం యువకుడిని హాకీ కర్రలతో కొట్టి చంపారు. ఛత్రపతి శివాజీ మరియు శివసేన నాయకుడు బాలధాకరేల ఫోటోలను మార్చేసి ఫేస్ బుక్ లో అతను పెట్టాడనే ఆరోపణతో చంపేశారు. ఆ యువకునికి దీనితో సంబంధం లేదని మహారాష్ట్ర హోంమంత్రి చెప్పారు. మతోన్మాద శక్తులు శాంతి భద్రతలను తమ చేతిలోకి తీసుకుని రెచ్చిపోతుంటే ప్రధాన మంత్రి నోరువిప్పలేదు. ఈ శక్తుల హత్యాకాండను ఖండించలేదు.

రాబోయే కాలంలో దేశంలో శాంతి భద్రతలను కాపాడటానికి, మహిళలపై అత్యాచారాలను నిరోధించటానికి మోడీ ప్రభుత్వం ఇప్పుడు చర్యలు తీసుకోకపోతే మరెప్పుడు తీసుకుంటారనే ప్రశ్న వస్తుంది.

నయా ఉదారవాద విధానాలు తీవ్రతరం కావటం, మితవాద శక్తులు, భావాలు పెరిగిపోవటం మోడీ ప్రభుత్వ హయాంలో ఖాయమయినట్లు కనపడుతున్నది.

❖ ❖ ❖

- పి. అజయ్ కుమార్



# సుందర కాశ్మీర్ను కల్లోల పరిచిన బిజెపి చర్యలు



జమ్మూ & కాశ్మీర్ భారతదేశంలోని అత్యంత సుందరమైన రాష్ట్రం. అదే సందర్భంలో అత్యంత వివాదస్పదమైన రాష్ట్రం కూడా. తాజాగా కేంద్రంలోని నరేంద్రమోడీ ప్రభుత్వం కాశ్మీర్కు స్వయంప్రతిపత్తి కల్పిస్తున్న భారత రాజ్యాంగంలోని ఆర్టికల్ 370 ను రద్దుచేస్తామని ప్రకటించింది. దీనిపై దేశవ్యాపితంగా పెద్ద దుమారం రేగింది. ఏమిటి ఈ ఆర్టికల్ 370? ఎందుకు బిజెపి రద్దుచేస్తానంటోంది? ఎందుకు దీనిపై తీవ్ర వ్యతిరేకత ఏర్పడుతోంది? అన్న ప్రశ్నలు సాధారణంగా తలెత్తుతాయి. కాశ్మీర్ అందాలను చూడడానికి గత నెలలో 10రోజులు ఆ రాష్ట్రంలో పర్యటించడంతో ప్రత్యక్షంగా రాష్ట్రాన్ని పరిశీలించే అవకాశం కలిగింది.

జమ్మూ & కాశ్మీర్ రాష్ట్రానికి ఉన్న ప్రత్యేకతలు, వైవిధ్యాలు భారతదేశంలో ఏ రాష్ట్రానికి లేవు. ఈ వైవిధ్యాలు మతం, ఆహారపు అలవాట్లు, భౌగోళిక పరిస్థితుల్లో కూడా వ్యక్తం అవుతున్నది.

**రాష్ట్రం నైసర్గిక స్వరూపం :**

రాష్ట్రం జమ్మూ, కాశ్మీర్, లడక్ అని మూడు ప్రాంతాలుగా విభజించబడి ఉంటుంది. ఈ విభజనలో వైవిధ్యం ఏమిటంటే జమ్మూ ప్రాంతంలో ప్రధానంగా హిందూమతస్తులుమెజారిటీ. కాశ్మీర్లో ముస్లిం మతస్తులు అత్యధికులు. లడక్ ప్రాంతంలో బౌద్ధమతస్తులు ఎక్కువ. వైవిధ్యం మతాల్లోనే కాదు వాతావరణంలో కూడా తీవ్ర వైవిధ్యం కనపడుతుంది. జమ్మూ ప్రధానంగా మైదానప్రాంతం వాతావరణం దాదాపు ఢిల్లీ ప్రాంతాన్ని పోలివుంటుంది. కాశ్మీర్ వేలీ పూర్తిగా హిమాలయపర్వతాల మధ్య ఉంటుంది. చల్లటి వాతావరణం. మండు వేసవిలో కూడా గదుల్లో ఫ్యాన్లు అవసరం ఉండదు. చుట్టూ మంచుకొండలు, సుందరమైన వృక్షాలలో నిరంతరం పచ్చగా కనపడుతూ ఉంటుంది. లడక్

ప్రాంతం ప్రధానంగా మంచుకొండలు, మట్టికొండలు. ఈ ప్రాంతంలో మొక్కలు కూడా మొలవవు. తీవ్రమైన చలి. ఇన్ని వైవిధ్యాలు ఉన్న రాష్ట్రం ఐక్యంగా ఉండటం, భారతదేశంలో అంతర్భాగంగా ఉండటం చాలా గొప్ప విషయం. దీని వెనుక కారణాలు పరిశీలించాలి.

**కాశ్మీర్ అందాలు :** రాష్ట్రంలో కాశ్మీర్వెలికి ప్రత్యేక స్థానం ఉంది. రాష్ట్ర రాజధాని శ్రీనగర్ కాశ్మీర్ వెలిలోనే ఉంది. నగరం నడిబొడ్డున దాదాపు 18 చదరపు కిలోమీటర్ల విస్తీర్ణంలో ఉన్న 'దాల్ లేక్' నగరానికి ప్రత్యేక అందాన్ని తీసుకువచ్చింది.

దాల్ లేక్ చుట్టూ శ్రీనగర్ నగరం విస్తరించి ఉంది. ఈ నగరంలో అనేక సుందరమైన మైదానాలు, అద్భుతమైన పార్కులున్నాయి. 33333 మంది ఒకేసారి కూర్చోని ప్రార్థనలు చేసుకోగలిగి ప్రపంచంలో అరుదైన ఎరిటేజ్ జమామసీద్ ఈ నగరంలో ఉంది. శ్రీనగర్ సమీపంలోనే ప్రెహల్ గావ్, గుల్ మార్గ్, సోనామార్గ్ వంటి అందమైన ప్రదేశాలున్నాయి. గుల్ మార్గ్ మంచుకొండలపైన పాకిస్తాన్ ఎల్.ఓ.సి (లైన్ ఆఫ్ కంట్రోల్) ఉంది. శ్రీనగర్ నుండి లడక్ వెళ్ళే మార్గంలో కార్గిల్ వస్తుంది. ఈ ప్రాంతమంతా దాదాపు మంచుకొండలే.

శ్రీనగర్ నుండి లడక్ వెళుతున్న మార్గంలో ఎడమవైపు హెచ్చుభాగం పాకిస్తాన్ సరిహద్దు. శ్రీనగర్ నుండి తూర్పు దిశగా వెళితే లడక్ వస్తుంది. ఈ లడక్ ప్రాంతంలో ప్రధానపట్టణం 'లే'. లే నుండి 100 కిలోమీటర్ల దూరంలో చామ్లాపాస్ అనే ప్రాంతం ప్రపంచంలోనే 3వ ఎత్తైన రోడ్డుమార్గం గల ప్రదేశం. ఇది సముద్రమట్టానికి 17588 అడుగులు ఎత్తున ఉంది. ఇది దాటి కొంచెం ముందుకెళితే చైనా సరిహద్దు వస్తుంది.

**ప్రజాభీష్టమేమిటి? :** 1947లో కాశ్మీర్ ప్రాంతాన్ని రాజాహరిసింగ్ అనే హిందూరాజు పరిపాలించేవాడు. బ్రిటిష్ సామ్రాజ్యంలో ఒక సంస్థానంగా కాశ్మీర్ ఉండేది. స్వాతంత్ర్యం వచ్చిన తరువాత కాశ్మీర్ ప్రజానీకం కాశ్మీర్ను భారతదేశంలో విలీనం చేయాలని షేక్ అబ్దుల్లా నాయకత్వం ఉద్యమించారు. రాజాహరిసింగ్ కాశ్మీర్ను భారత్లో విలీనం చేయడానికి అంగీకరించలేదు. ఆర్.ఎస్.ఎస్. అప్పుడు రాజా హరిసింగ్ను సమర్థించింది. పాకిస్తాన్ సైన్యం కాశ్మీర్లోకి ప్రవేశించడంతో రాజాహరిసింగ్ పారిపోయాడు. కాశ్మీర్లో ఉన్న నేషనల్ కాన్ఫరెన్సు నాయకుడైన షేక్ అబ్దుల్లా పాకిస్తాన్ సైన్యాన్ని ప్రతిఘటించాలని



నెహ్రూ ప్రభుత్వాన్ని కోరడంతో భారత సైన్యం రంగంలోకి దిగి పాకిస్తాన్ సైన్యాన్ని వెనక్కు తిప్పికొట్టి కాశ్మీర్ను భారతదేశంలో అంతర్భాగంగా నిలిపింది. ఆ ప్రాంతంలో అత్యంత ప్రజాదరణ కలిగిన షేక్అబ్దుల్లా ప్రభుత్వం రాష్ట్రంలో ఏర్పడింది. ప్రజలు భారతదేశంలో అంతర్భాగంగా ఉండాలని కోరుకున్నారు. అయితే రాష్ట్రానికి ఉన్న ప్రత్యేకతల దృష్ట్యా భారతదేశంలో కలిసి ఉండటానికి రాష్ట్రానికి కొన్ని ప్రత్యేక హక్కులు, రాయితీలు కావాలని కోరారు. ఆ హక్కులను, ప్రయోజనాలను కాపాడతామని నాటి నెహ్రూ ప్రభుత్వం కాశ్మీర్ ప్రజలకు హామీ ఇచ్చింది. ఆ హామీ వల్లే కాశ్మీర్ దేశంలో అంతర్భాగంగా ఉంది. ఈ హామీల అమలుకు భారతరాజ్యాంగంలో పొందుపరిచిన అధికరణ ఆర్టికల్ 370.

**ఆర్టికల్ 370 ఏమిటి?** : భారత రాజ్యాంగంలోని ఆర్టికల్ 370 ప్రకారం, దేశ రక్షణ, విదేశీవ్యవహారాలు, సమాచారవ్యవస్థ వంటివి మినహా మిగిలిన అన్ని అంశాలను రాష్ట్ర ప్రభుత్వ అనుమతితోనే భారత పార్లమెంట్ నిర్ణయించాలనే దీని సారాంశం. ఆస్తిపై హక్కు, పౌరసత్వం, ఇతర ప్రాథమిక హక్కులు వంటి విషయాల్లో రాష్ట్రానికి ప్రత్యేక చట్టాలున్నాయి. భారతదేశంలో హిమాచల్ప్రదేశ్, అరుణాచల్ప్రదేశ్, అండమాన్ నికోబార్ దీవులు, నాగాలాండ్ వంటి రాష్ట్రాల్లోనూ, దేశంలోని కొన్ని గిరిజన ప్రాంతాల్లోనూ ఇలాంటి ప్రత్యేక చట్టాలున్నాయి. మన రాష్ట్రంలో కూడా 1/70 చట్టం గిరిజనులకు కొన్ని ప్రత్యేక హక్కులను కల్పించింది. కొన్ని వెనుకబడిన ప్రాంతాల అభివృద్ధి, వెనుకబడిన తరగతుల ప్రజలు ప్రధాన జనజీవన స్రవంతిలోకి మమేకం కావడం వంటి అంశాల ఆధారంగా కొన్ని తరగతులకు, ప్రాంతాలకు భారత రాజ్యాంగం ప్రత్యేక చట్టాలను రూపొందించు కోవడానికి అవకాశం ఇచ్చింది.

**హామీలు అమలుచేయని పాలకులు - కష్టాల కడలిలో కాశ్మీర్ ప్రజలు :** ప్రభుత్వం చట్టాలనైతే చేసింది గాని చట్టాలను, కాశ్మీర్ ప్రజలకు ఇచ్చిన హామీలను అమలు చేయకపోవడంతో కాశ్మీర్ ప్రజలు తీవ్ర కష్టాలపాలవుతున్నారు. ఉగ్రవాదం, పేదరికం, మిలట్రీదాడులు రాష్ట్రంలో నిత్యకృత్యంగా మారాయి. ఒకప్రక్క ఉగ్రవాదుల చొరబాటు మరోప్రక్క మిలట్రీదాడులతో ప్రజలు నిరంతరం బిక్కుబిక్కుమంటూ జీవిస్తున్నారు. ఉపాధి అవకాశాలు నానాటికీ సన్నగిల్లుతున్నాయి. శ్రీనగర్ పట్టణంలో ప్రతి ఇద్దరిలోనూ ఒకరు ఉపాధి వెతుకులాటలో ఉన్నారంటే ఉపాధి సమస్య ఎంత తీవ్రంగా ఉందో అర్థమవుతోంది. ప్రభుత్వ లెక్కల ప్రకారమే 2009-10 సంవత్సరంలో దాదాపు 25శాతం వ్యూహిక దారిద్ర్యరేఖకు దిగువున ఉన్నారు. వాస్తవంలో పేదరికం ఇంకా ఎక్కువగా ఉంటుంది. భయానక వాతావరణం నెలకొని ఉండటం వల్ల కాశ్మీర్లో ప్రభుత్వ సర్వే లెక్కలు ఎప్పుడూ

ఖచ్చితంగా ఉండవు. ప్రజలు జనాభా లెక్కలను తెలపడానికి కూడా భయపడుతుంటారు.

**పొంచి ఉన్న ప్రమాదం :** భారత రాజ్యాంగం కల్పించిన ప్రత్యేక అధికరణ వల్లే విభిన్నమతాలు, ప్రాంతాలు, ఆచార వ్యవహారాలు భిన్నంగా ఉన్నా, అన్నీ ఒకే భారతదేశంగా ఉండటానికి సహకరించాయి. భిన్నత్వంలో ఏకత్వం కలిగినది భారతదేశం జమ్మూ - కాశ్మీర్ రాష్ట్రానికి సంబంధించి ఆ రాష్ట్రానికి భారతదేశానికి మధ్యవున్న లింక్ ఆర్టికల్ 370. అలాంటప్పుడు బిజెపి ప్రభుత్వం ఆ లింక్ను తెగ్గొట్టేయాలని, ఆర్టికల్ 370 ని రద్దుచేయాలని ప్రకటించింది. ఇప్పుడు ఏం జరుగుతుందన్నది సులభంగానే అర్థమవుతున్నది.

ఇదేగాని జరిగితే కాశ్మీర్ ప్రజలను భారతదేశాన్నుండి పూర్తిగా వేరుజేస్తుంది. కాశ్మీర్ వేర్పాటువాదాన్ని పెంచి పోషించాలని నిరంతరం ప్రయత్నిస్తున్న పాకిస్తాన్కి పూర్తి అవకాశం దొరుకుతుంది. నిరంతరం ఘర్షణలు, యుద్ధాలు జరిగి దేశ ప్రయోజనాలకు పూర్తిగా భంగకరంగా మారుతోంది. ఏ రకంగా చూసినా బిజెపి యొక్క ఈ చర్య దేశానికి, ప్రజలకు తీవ్ర నష్టం కలిగిస్తుంది.

**బిజెపి వ్యూహం ఏమిటి?** : ఒకేజాతి, ఒకే భాష, ఒకే దేశం అన్నది ఆర్.ఎస్.ఎస్ నినాదం. భారతదేశంలో ఉన్న విభిన్న మతాలను, భాషలను వీరు అంగీకరించరు. హిందీభాషను ప్రజలపై రుద్దడం వీరి సిద్ధాంతం. మెజారిటీ మతంగా ఉన్న హిందూమతాన్ని భారతదేశస్థులు అందరూ ఆమోదించాలన్నది వీరి సిద్ధాంతం. తన మతోన్మాద విధానాలను ముందుకు తీసుకుపోవడానికి వీరు నిరంతరం ప్రయత్నిస్తున్నారు. 2014 బిజెపి ఎన్నికల ప్రణాళికలో అయోధ్యలో రామమందిరం నిర్మించడం, జమ్మూ - కాశ్మీర్కు ఉన్న స్వయం ప్రతిపత్తిని (370ని) రద్దుచేయడం, ఉమ్మడి పౌరస్మృతి వంటి మూడు వివాదస్పద అంశాలను పేర్కొన్నారు. ఈ మూడు అంశాలు ప్రజల మధ్య, ప్రాంతాల మధ్య వైషమ్యాలను రెచ్చగొట్టేవే. మతోన్మాదాన్ని రెచ్చగొట్టి తన అధికారాన్ని పటిష్ట పరుచుకోవడమే బిజెపి వ్యూహం. అందులో భాగమే నేడు కాశ్మీర్ స్వయం ప్రతిపత్తిని రద్దుచేయడం.

దేశం ఐక్యంగా ఉండాలంటే బిజెపి యొక్క ఈ వ్యూహాన్ని ఈ వ్యూహం వెనుకన్న ప్రమాదాన్ని అర్థం చేసుకోవాలి. కాశ్మీర్కున్న స్వయంప్రతిపత్తిని రద్దుచేయడానికి చేసే ఏ ప్రయత్నమయినా దేశ ప్రయోజనాలకు వినాశకరం నరేంద్రమోడీ ప్రభుత్వ చర్య కేవలం కాశ్మీర్ ప్రజలకు సంబంధించిందే కాదు, దేశ విశాల ప్రయోజనాల దృష్ట్యా ప్రజలంతా ఈ కుట్రలను తిప్పికొట్టాలి.

✱ - అజయ్ శర్మ, సిఐటియు ఆంధ్రప్రదేశ్ రాష్ట్ర ఉపాధ్యక్షులు



## మీకు తెలుసా ?

### ప్రపంచ సామాజిక భద్రత నివేదిక 2014-15

(అంతర్జాతీయ కార్మిక సంస్థ)

- 70 శాతం ప్రపంచ జనాభాకు సరైన సామాజిక భద్రతలేదు.
- 122 దేశాల ప్రభుత్వాలు 2014లో ప్రజలకుపెట్టే ఖర్చులోకోత విధిస్తున్నాయి. వీటిలో 82 అభివృద్ధి చెందుతున్న దేశాలు.
- సామాజిక భద్రతకు కోత విధించటం వలన యూరప్ దేశాల్లో 12 కోట్ల మంది పేదరికంలోకి దిగజారారు.
- మరోప్రక్క చైనా, బ్రెజిల్ దేశాల్లో సామాజిక భద్రతా వ్యవస్థలను విస్తృతపర్చారు. చైనా ప్రభుత్వం దాదాపుగా తన ప్రజలందరికీ పెన్షన్ సౌకర్యం కల్పిస్తోంది. కనీస వేతనాలను తీవ్రంగా పెంచింది. బ్రెజిల్ కనీస వేతనాలను పెంచటంతో పాటు సామాజిక భద్రతను విస్తృతపర్చింది. దాంతో ఆ దేశాల్లో డిమాండ్ పెరిగి అభివృద్ధి జరుగుతోంది.
- ప్రపంచంలో ఉన్న నిరుద్యోగ కార్మికుల్లో 12 శాతం మందికి మాత్రమే నిరుద్యోగ భృతి లభిస్తోంది.
- పెన్షన్ వచ్చే వయస్సులో వున్న 49 శాతం మందికి వృద్ధాప్య పెన్షన్లు రావటం లేదు. పెన్షన్ వచ్చేవారిలోకూడా ఎక్కువ మందికి చాలా తక్కువ పెన్షన్ వస్తోంది. దాని వలన వీరంతా దారిద్ర్యరేఖకు దిగువ స్థాయిలో వున్నారు.
- ప్రపంచ జనాభాలో 39 శాతం మందికి ఆరోగ్య సౌకర్యాలు, స్కీములు అందుబాటులో లేవు. అందరికీ ఆరోగ్యసర్వీసులను అందివ్వాలంటే మరో కోటి మంది ఆరోగ్య కార్యకర్తలు కావాలి. ఇటువంటి సవాళ్ళు ఉన్నప్పటికీ కొద్ది కాలంలోనే థాయిలాండ్, దక్షిణ ఆఫ్రికా దేశాలు తమ పౌరులందరికీ ఆరోగ్య సౌకర్యాన్ని కల్పించాయి.

### ప్రపంచ కార్మికుల నివేదిక 2014

(అంతర్జాతీయ కార్మిక సంస్థ)

- ప్రపంచ కార్మికుల్లో 50శాతం మందికి పైగా ఎటువంటి రక్షణ (ఉద్యోగ భద్రత, సామాజిక భద్రత) లేని పనుల్లో వున్నారు.
- వీరికి పెన్షన్, ఆరోగ్య సౌకర్యం, రెగ్యులర్ వేతనం లేదు.
- దక్షిణాసియా (ఇండియా, పాకిస్తాన్ మొ||) లో ఇటువంటి కార్మికులు ప్రతి నలుగురిలో ముగ్గురు వున్నారు.
- అభివృద్ధి చెందుతున్న దేశాల్లో రాబోయే 5 సంవత్సరాల్లో 20 కోట్ల కొత్త ఉద్యోగాలు అవసరం.
- అభివృద్ధి చెందుతున్న దేశాల్లోని 23 కోట్ల మందికి పైగా కార్మికులు తాము పుట్టిన దేశంలో కాకుండా ఇతర దేశాల్లో పనిచేస్తున్నారు. 2000 సంవత్సరం తర్వాతనే వీరి సంఖ్య 5 కోట్ల 70 లక్షలు పెరిగితే, ఈ పెరుగుదలలో సగం దక్షిణాసియా దేశాల నుండి వుంది.
- సామాజిక భద్రత కల్పించాలంటే తగు మోతాదులో నిధులను కేటాయించాలి. బోలీవియా ప్రభుత్వం ఆయిల్, గ్యాస్ ఎదుగమతుల మీద పన్నులు వేసి వృద్ధాప్య పెన్షన్లకు అవసరమైన నిధులను కేటాయిస్తోంది. కార్మికుల నుండి ఎటువంటి చెల్లింపులను వసూలు చేయటం లేదు.
- తక్కువ వేతనాలు, భద్రతలేని పని పరిస్థితులు, కార్మిక పేదరికం, అసమానతలు వున్నంత కాలం సుస్థిర ఆర్థికాభివృద్ధి సాధ్యం కాదు.



పారిశుద్ధ్యతర కార్మికులకు జి.ఓ. నెం. 3 ప్రకారం వేతనాలు ఇవ్వాలని, మున్సిపల్ కార్మికులందరికీ ఐ.ఆర్. చెల్లించాలని, మున్సిపల్ కార్మికుల, ఉద్యోగుల సమస్యలు పరిష్కరించాలని కోరుతూ ఆంధ్రప్రదేశ్ మున్సిపల్ శాఖామాత్యులు నారాయణకు వినతిపత్రం అందజేస్తున్న ఎ.పి. మున్సిపల్ ఎంప్లాయిస్ & వర్కర్స్ యూనియన్ ప్రతినిధి బృందం.





గుంటూరులో జరిగిన ఆంధ్రప్రదేశ్ కాంట్రాక్ట్ & టెక్నోసాల్పుంగ్  
ఉద్యోగుల రాష్ట్ర సదస్సులో మాట్లాడుతున్న ఎమ్మెల్సీ వి. బాలసుబ్రహ్మణ్యం,  
హాజరైన ఉద్యోగులు



KLVO2A485



శ్రీయుత గౌరవనీయులైన డి. చంద్రశేఖర్ రావుగారికి,

ముఖ్యమంత్రి,

తెలంగాణ రాష్ట్ర ప్రభుత్వం,

హైదరాబాద్.

విషయము:- తెలంగాణ రాష్ట్రంలోని కార్మికుల, ఉద్యోగుల సమస్యలు పరిష్కరించుట గురించి.....

--0--

జూన్ 2, 2014న ఏర్పడిన తెలంగాణ రాష్ట్రానికి తొలి ముఖ్యమంత్రిగా పదవీ బాధ్యతలు చేపట్టిన మీకు సివిడియు తెలంగాణ రాష్ట్ర కమిటీ కుభాకాంక్షలు తెలుపుతున్నది. ఉద్యోగులు, కార్మికుల సమస్యల పరిష్కారానికి ఎన్నికల మ్యానిఫెస్టోలో యిచ్చిన హామీల అమలు కోసం ఎంతో ఆసక్తితో ఎదురుచూస్తున్నాము. తెలంగాణ రాష్ట్రంలోని యావత్తు కార్మికవర్గం మీ పాలనలో సమస్యలు పరిష్కారం అవుతాయని భావిస్తున్నాము.

తెలంగాణ రాష్ట్ర ఆర్థిక వ్యవస్థలో ఉద్యోగ, కార్మికవర్గానికి ముఖ్యమైన పాత్ర ఉంది. రోజురోజుకు కార్మికవర్గం విస్తరిస్తున్నది. హైదరాబాద్ చుట్టూ పరిశ్రమలలో సుమారు 5 లక్షల పైగా పరిశ్రమల కార్మికులు ఉన్నారు. వీరితో బాటు అసంఘటిత రంగంలో ఆటో, భవన నిర్మాణ రంగాలలో పెద్ద సంఖ్యలో వున్నారు. అన్ని మండలాలు, గ్రామాలలో ఉపాధికోసం యువత ఈ రంగాల్లో పని చేస్తున్నారు. ఉత్తర తెలంగాణ, మున్.నగర్, నల్గొండలలో 7 లక్షలపైగా బీడీ కార్మికులు ఉన్నారు. 4 జిల్లాలు ( కరీంనగర్, ఆదిలాబాద్, ఖమ్మం, వరంగల్ ) సింగరేడి బొగ్గు గనులు, యన్.డి.పి.సి, కెడిపిఎస్, శ్రీశైలం జలవిద్యుత్ తదితర కీలక పరిశ్రమలు ఉన్నాయి. ప్రభుత్వశాఖలు, కార్పొరేషన్స్, స్థానిక సంస్థలు, యూనివర్సిటీలు, వివిధ స్కీంలు, కాంట్రాక్టు, బెటేసోర్సింగ్ ఉద్యోగులు ప్రజలకు సేవలు అందించడంలో కీలకపాత్ర పోషిస్తున్నారు. కార్మికశాఖను ప్రజాతన చేసి క్రియాశీలం చేయవల్సిన అవసరం వుంది. ఆర్టీసీ, సింగరేడి, ప్రభుత్వ ఉద్యోగుల పెండింగ్ సమస్యలు తక్షణమే పరిష్కరించి ఈ రంగాలలో కాంట్రాక్టీకరణ రద్దు చేసి, ఉద్యోగుల పనిభారం తగ్గించవల్సివుంది.

ఈ నేపథ్యంలో ఉద్యోగ, కార్మికవర్గం మొత్తం వివిధ సమస్యలు పరిష్కరించుటకు ప్రత్యేక చారప చూపించాలని కోరుతున్నాము.

కోర్కెలు

1) తెలంగాణ రాష్ట్రంలోని ప్రభుత్వశాఖలు, కార్పొరేషన్లు, మున్సిపాలిటీ, గ్రామపంచాయితీలు, యూనివర్సిటీలు, వివిధ స్కీంలు, సొసైటీలలో పని చేస్తున్న సుమారు 2 లక్షలపైగా కాంట్రాక్టు, బెటేసోర్సింగ్ ఉద్యోగులను రెగ్యులర్ చేయాలి.

- కాంట్రాక్టు, బెటేసోర్సింగ్ ఉద్యోగులకు కూడా 27% ఐ.ఆర్. యిచ్చి, డి.ఎ. అమలు చేయాలి.
- తెలంగాణాలో కాంట్రాక్టు వ్యవస్థను రద్దు చేస్తానన్న హామీని తక్షణం అమలు చేసి, ఆ ఉద్యోగులను రెగ్యులరైజ్ చేయాలి.
- రాష్ట్ర ప్రభుత్వ ఉద్యోగులకు వేతన సవరణ వెంటనే చేయాలి.

- 2) ఆర్టీసీ, విద్యుత్ తదితర కీలక రంగాలలో పనిచేస్తున్న సిబ్బందికి వేతన సవరణ చేయాలి.
  - సకల జనుల సమ్మె వేతనాలు చెల్లించాలి.
- 3) బీడీ కార్మికులకు కనీస వేతనం వెయ్యిబీడీలకు రూ. 200/-లు నిర్ణయించాలి. గతంలో యిచ్చిన జీవో 41ను అమలు చేయాలి. వర్గబీడీ రద్దు చేసి అందరికీ గుర్తింపుకార్డులు, పిఎఫ్ అమలు చేయాలి.
- 4) కార్మికశాఖను కార్మిక సంక్షేమం కోసం, చట్టాల అమలు చేసేతీరుగా క్రియాశీలం చేయాలి. అన్ని స్థాయిల్లో అవసరమైన అధికారులు, సిబ్బందిని నియమించాలి.
  - కనీస వేతనాల నలహా మందలితో బాటు, చట్ట బద్ధంగా ఏర్పదాల్సిన అన్ని రకాల త్రైపాక్షిక బోర్డులను అన్ని కార్మిక సంఘాలతో ఏర్పాటు చేయాలి.
  - కనీస వేతనాల సవరణ ప్రతి 2 సం॥ల ఒకసారి చేయాలి. కనీసం రూ.12,500/-లు నిర్ణయించాలి. విడివి ప్రతి పాయింట్కు రూ.10.50/- లు నిర్ణయించాలి.
  - జీవో నెం. 4, ఫౌల్డ్ కార్మికుల జీవో 33 మరియు ఇతర జీవో లపై ఉన్న కోర్టు వివాదాలు సత్వరం పరిష్కారం అయ్యేలా నిర్దిష్ట చర్యలు గైకొనాలి.
  - కార్మిక చట్టాల అమలు కోసం ప్రత్యేక టాస్క్ ఫోర్స్ ఏర్పాటు చేయాలి.
  - కాలపరిమితి ముగిసిన పెద్దగార్ ఎంప్లాయిమెంట్ జీవోలను కాలయాపన లేకుండా వెంటనే జీవోలు జారీ చేయాలి.
- 5) అసంఘటిత రంగంలో కార్మికులు, ముఖ్యంగా ఆటో, భవన నిర్మాణం, హామలీ, హాకర్స్ తదితర కార్మిక సంక్షేమం కోసం తగు చర్యలు తీసుకోవాలి. ప్రభుత్వ వాటా ధనంతో పిఎఫ్ సౌకర్యం కల్పించాలి.
- 6) ఐ.సి.డి.ఎన్.(ఆంగ్లనామీ), ఆత్, మధ్యాహ్నభోజనం, ఐకెపి తదితర ప్రభుత్వ స్కీములలో పని చేస్తున్న ఉద్యోగులందరికీ విధిగా కనీస వేతనాలు చెల్లించాలి. పి.ఎఫ్, ఇ.యస్.ఐ, ప్రసూతినిలవులు, ఇతర సంక్షేమ పథకాలు అమలు చేయాలి.
- 7) మెడికల్ & హెల్త్ మరియు విద్యారంగంలో వివిధ క్యాటగిరీల్లో పనిచేస్తున్న తాత్కాలిక, కాంట్రాక్టు ఉద్యోగులందరికీ రెగ్యులరైజ్ చేయాలి.
- 8) సింగరేడిలో సుమారు 20,000 మంది కాంట్రాక్టు, బెటేసోర్సింగ్ కార్మికులను పర్మినెంట్ చేయాలి. అప్పటిలోగా కోల్ ఇండియాలో నిర్ణయించిన కనీస వేతనాలు అమలు చేయాలి.
- 9) యాజమాన్యాల నిర్లక్ష్యం వల్ల ఇటీవల కాలంలో అనేక పరిశ్రమల్లో ప్రమాదాలు జరిగి కార్మికులు చనిపోతున్నారు. కార్మికుల భద్రతపై పదిష్టమైన చర్యలు తీసుకోనేలా ఫ్యాక్టరీస్, ఇతర శాఖలను అప్రమత్తం చేయాలి.
- 10) తెలంగాణాలో మూతబడ్డ ప్రభుత్వ రంగ ప్రాజెక్టుల్లో, హెచ్ఎంబి, ఐడిపిఎల్, హెచ్ఎస్ఎల్, ఎఫ్ఎస్ఐ, (రామగుండం) సిసిఐ(ఆదిలాబాద్) తదితర పరిశ్రమలను పునరుద్ధరించేందుకు కేంద్రంపై వత్తిడి తేవాలి. నిజాం మగర్స్ను ప్రభుత్వం మాత్రమే నడపాలి.
  - పరిశ్రమలకు కరెంటు కోతలు లేకుండా చర్యలు తీసుకోవాలి.
- 11) విఆర్ఎలను 4వ తరగతి ఉద్యోగులుగా గుర్తించాలి.

ముఖ్యమంత్రిని కలిసిన ప్రతినిధి బృందం:- సివిడియు రాష్ట్ర అధ్యక్ష ప్రధాన కార్యదర్శులు, యం.సాయిబాబు, ఆర్.సుధాభాస్కర్, రాష్ట్ర ఆఫీసుచెరర్స్ ఎస్.ఎన్.రెడ్డి, భూపాల, వంగూరు రాములు, ఎస్.రమ, మరియు రాష్ట్ర కమిటీ సభ్యులు పి.జయలక్ష్మిలు వినితివత్రం అందజేశారు. ఈ విషయంపై త్వరలో చర్చిస్తామని హామీ ఇచ్చారు.

(ఎం.సాయిబాబు)  
అధ్యక్షులు

(ఆర్.సుధాభాస్కర్)  
ప్రధాన కార్యదర్శి





మనసు ఫౌండేషన్  
పుస్తకాల పరిశీలనావట్టిక

పుస్తకం పంఖ్య	KVL 01/9 1985
పుస్తకం పేరు	కవిత్వం పాఠశాల
కారణం	28/8/23
మొదటి అడ్డు	yes
వెనుక అడ్డు	yes
మొత్తం పేజీలు	37
పెద్ద సైజు పేజీలు	no
భాగ పేజీలు	no
లేని పేజీలు	no
తయారు చేసినది	Sandhya
పేజీలు విడదీసినది	Sandhya
స్కాన్ చేసినది	Murika
పరీక్ష చేసినది	prathyusha
పేజీలు సరిచూసినది	
లైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	no
పరిస్థితి	good